

ساتر شوجن

طارق عالم

طارق عالم

رات

سانت

سوچون

ڪهاڻيون

مهر: ۷/- رپيا

راڻيل پبليڪيشن

پوسٽ باڪس نمبر ۶۱، لاڙڪاڻو سنڌ

سڃاڻپ

(سندس وڏي سڃاڻپ سندس ڪهاڻيون)

نانءُ: طارق عالم

جنم: ۱۹۵۸ع

جنم ڀونءِ: قمبر عالي خان (ضلعو لاڙڪاڻو)

(۴ هاڻ سورنهن سالن کان اديبن جي وسطي، سنڌ

يونيورسٽي ۾ رهندڙ)

تعليم: انٽر آرٽس، سچل ڪاليج سان، (هن وقت

'فائن آرٽس' ۾ آنرز ڀيو ڪري)

سندس پهرين ڪهاڻي ”هاڻي“ جي سري هيٺ

ماهوار ’تحريڪ‘ ۾ ۱۹۷۸ع ڌاري پڌري ٿي (ان کان

پوءِ مسلسل لکندو ڀيو اچي) ڪراچي ٽيلويزن تان

سندس نائڪ پڻ اچي چڪا آهن.

— نظام عباسي

ارپنا

هائڊي اوڻي جي نالي

جيڪو ٿر جي ڀت اورانگهي
پيار جا گيت آلاپيندو مرڪندو
ساڀيا جي ڳولا ۾ نڪتو ۴—
(ڪروڌ) جي ڀات اونداهن جهنگلن
۾ وڃائجي ويو!

سڌاءَ

- پڄاڻي جي شروعات
(طارق عالم)
- مني احمد ڪاڻي مني اللحد ٽائين
(خير النساء جعفري)

پيلي ڌڻ

آدم - سمند - خوشبو

ٽڪنڊا - چوڪنڊا - دائرا

رات - سائت ۽ سوچون

پائلي

ٿرڀڄدي

ڀرندڙ وقت جا ڀل

هي ڪتاب نظام عباسي ۽ رابيل پبليڪيشن پاران محمد عيسيٰ سومرو جي نگراني هيٺ، پرفيڪٽ پرنٽرس ۴۷۴ صدر حيدرآباد سنڌ مان ڇپائي پڌرو ڪيو. تعداد هڪ هزار سال ۱۹۸۱ع (سنڌي ساهت سال) (حق ۽ واسطا قائم)

پڇاڻي جي شروعات

ڄاڻان ٿو——

”اجاڻي تعريف، اهو منو زهر آهي. جنهنجي هاڃوڪار هجڻ جي ڪل مرڻ کان ڪي گهڙيون اڳ ٿي پوندي آهي.“

(جڏهن سڀڪجهه ختم ٿيڻ وارو هوندو آهي) ”مون لکيو آهي.“

تمام گهڻو به نه/نه ٿي تمام ٿورو!
”ها، مون ٻارنهن ڪهاڻيون، هڪ سال ۾ نه لکيون آهن. نه ٿي ٻارنهن سالن ۾ ٻارنهن ڪهاڻيون.“
بحر حال مون لکيو آهي، هڪ نارمل رفتار ۾. جڏهن به ڪنهن ڳالهه تان ٽمپرچر هاء ٿيو آهي!
هروڀرو لکڻ جو قائل ناهيان، ڇو ته مان لکڻ لاءِ لکندو ناهيان پر جيئن لاءِ لکندو آهيان!

لفظن جو سونهڙو: ”مون لکيو ٿي تڏهن آهي جڏهن پاڻ کي جڳ جي هن وسيع سمونڊ ۾ ٻڌندي محسوس ڪيو هوندو.“—— (ڇو ته، بي موت مرڻ نٿو چاهيان.)
منهنجي هر ڪهاڻي، جڳ جي هن گوڙ ڀريل سمونڊ ۾ خاموشين سان ويڙهيل هڪ ننڍڙو پيٽ آهي. جنهن

تي مان ذري گهٽ اڳهاڙو. اڃايل بڪايل بيٺل آهيان
مهينن کان/سالن کان.

ڪنهن حفاظتي دستي جي انتظار ۾.

(جيڪو ڪڏهن به اچڻو ناهي)

”شايد انهيءَ ڪارڻ منهنجي اڪثر ڪهاڻين جي

ڪا به END ناهي.“

هونءَ منهنجي ذاتي راءِ آهي: ”ته ڪنهن به شيءِ

جي پڄاڻي نه هوندي آهي.“ ”پر هر پڄاڻي پنهنجي جاءِ

تي هڪ شروعات ٿي سگهي ٿي.“

۽ آئين اسٽائين جي ٿيوري مطابق ته:

Matter Can neither Created nor destroyed
but Change in to the other form.

مادو ختم نٿو ٿئي پر ٻيءَ شيءِ ۾ تبديل ٿئي ٿو.

■ مان سڃاڻي جي سورج جي روشني ۾ فقط جيئن

نه چاهيو آهي. پر مون هميشه سڃاڻي جي سورج کي

پنهنجن هٿن ۾ جڪڙڻ چاهيو آهي.

اها سڌ هوندي به، ته سورج سمونڊ جي اوڀر پار

کان اڀرندو آهي ۽ اولهه پار جي انڌين غفائن جي ڪال

ڪوٺڙيءَ ڏانهن هوريان هوريان گهٽجي ويندو آهي.

(هميشه جيان)

ڪن پل لاهه هڪا ڳاڙها ۽ گهرا ڳاڙها رنگ وڪيري.

پوءِ نڪري ايندي آهي هميشه وانگر اولهه پار جي

انڌين غفائن جي ڪال ڪوٺڙيءَ مان ظلمتن جي

ٻاٽ انڌاري.

(سچ ۽ ڪوڙ جي جنگ جي ٻه نه ڪا پڇاڻي
 ڪانهي اوسين، جيسين هيءَ ڪائنات آهي.)
 ”سچ کي پاڻن جي هام هٿل ائين آهي، جيئن انڌن
 جو ڪائنات جي رنگونن کي اکين سان ڏسي وٺڻ جو
 يقين ۾ نه آهندڙ اعلان.“ جڏهن اهو سڀ هميشه کان ئي
 ان مڪمل آهي ته پوءِ هيءَ ڪوڙ ۽ سچ جي وچ ۾
 صدين جي ويڙهاند چالاءِ؟؟

”پر مون ته سدائين جيئن لاءِ لکيو آهي، نه ڪنهن
 هٿ ٺوڪڻي نظر ٿي جي پرچار لاءِ. لفظ ٻين ۽ ڪاغذ
 جڳ جي هن گوڙ ڀريل سمونڊ ۾، مون کي هميشه
 تباھ ٿي ويل جهاز جي تختن جو ڪم ڏيندا رهيا آهن
 جن کي ڇهڻي مون هميشه پاڻ کي ٻڌڻ کان بچايو
 آهي. پوءِ ڪنهن نه ڪنهن ننڍڙي خاموش ڀيٽ تي
 (ڪهاڻي ۾) پناهه ورتي اٿم ۽ نتيجي ۾ بک ۽ اڃ کان
 پاھ ٿيندي انتظار ڪيو اٿم. هفتا / مهينا / سال ڪنهن
 سيڪيورٽي فورس جو!

(جيڪو ڪڏهن به اچڻو ناهي)

— طارق عالم

من الحمد کان اللحد قاذبین

طارق! جنهنجي آئون ”ماءُ“ نه آهيان.

طارق جي آءُ (پيءُ) به ناهيان.

ها مان سندس دوست به ناهيان ايڏي جو سندس

شخصيت تي ڪا ٽيڪا ٽپي ڪري سگهان، سندس ڪهاڻين

تي ڪو قلم کڻي سگهان، آئون ايڏي پار ڪو به ناهيان.

طارق ننڍڙي حُج هلائي مون کي پاڻ ۽ پنهنجي

پڙهندڙن وچ ۾ ڪباب جي هڏي بنايو آهي.

هڪ ننڍڙي ڳالهه: (شيعه هئڻ ناتي) محرم ۾ حشر

واري ڏينهن ٻڌو اٿم مولائي مسواڙ تي پٿر وارا گهرائي

(حسين ۽) کي روئندا آهن (هت طارق مونکي ڪاٺي

مسواڙ ناهي ڏني هڪ ڪنگلو ٻي ڪنگلي ڪي

ڇا ڏيئي سگهندو؟ بحرحال جستس ڪيائي ۽ واري ڳالهه

”حسين جي غم ۾ روئڻ وارن کي ثواب / روئائيندڙن

کي ثواب ۽ جيڪي روئڻ واريون شڪليون ٺاهن انهن

کي به ثواب!

رڻو طارق آهي ”قوت العين الحيدر“ چواڻي ۽ نه:

امام زين العابدين سڄي ڄمار روئيندو رهيو:

ان ڪري هن ڪتاب جا سمورا (قل) آئون طارق

کي ٿي بخشيان.

روٽاريندڙ آئون آهيان، سو ڪجهه (قلن) تي آئون
پنهنجو به ٿي حق سمجهان. [جو شمعاً حسين کي ايترو
ناعن روئيندا جيترو زينب رضه کي.]

۽ ها، هن مجلس ۾ پڙهندڙ به ثواب جا حقدار رهيا.
جو هن روئڻ هاريون شڪليون ٺاهيون.
طارق بولد ڪهاڻيڪار آهي. مڃيو اٿم.
هو مون کان ڏهه دفعا دٿوس ڪهاڻيڪار آهي.
پر سندس دل اندر جو هو دادلو ٻارڙو (دٿوس) نه
آهي. هو ڀتيمي انداز ۾ اڃان ڪنهن Labour rooms
۾ ٻاجي رهيو آهي. (هن Preface جا مڙيئي قل انهن
ٻارڙن لاءِ جيڪي Labour rooms مان نڪري
نه سگهيا.)

قوت العين چيو آهي: ”زندگيءَ کان گهڻا سوال نه
ڪريو.“ علامه آءِ. آءِ. قاضي چيو آهي: ”پنهنجي ڀاڳ
کي بند مٿ ۾ ٿي محفوظ سمجهيو جيئن ٿيڻو آهي تيئن
ٿيندو نه، هي حالت ۾ ٿي نه سگهندو.“

علامه صاحب نهايت ئي شريف طبع شخص هو. هو
قدرت جي قصن کي قضين ۾ بدلجندو ڏسي درياھ ڏانهن
ويو ۽ وري نه موٽيو. طارق جوان همت اديب آهي.
هن ۾ درياھ ۾ گهڙڻ بدران درياھ کي لڪارڻ جي
سگهه آهي! —

۽ ها طارق ڌاڙيل به ناهي، ڌاڙيل ٿيڻ جي ڳالهه.

اسانجي وڏڙين جي هن پروليءَ مان پراڻي وٺڻ گهرجي.
 ڪَرَ جي مٿان ڪَر، ڪَر تي ٿي ناري.
 جي مڙي نهارين، ته نر ناريءَ جي وات ۾!

بس ۾ چوڪرن جي ڪچهري. ڪچهري جو
 Clemjax اهي Lens يا عينڪون آهن جيڪي ٽن هزار
 رپين ۾ وڪامجڻ ٿيون. جن جي پائڻ سان ماڻهون ماڻهونءَ
 کي الف اگهاڙو ڏسي سگهي ٿو.
 توبه! توبه!! ڪهڙو خراب زمانو آهي. ماڻهو ماڻهوءَ
 کي اگهاڙو ڏسي...؟!!

”پر ٻار — ملنديون ڪٿان اهي عينڪون؟“
 ”لي هزار ڪٿان ايندا.....؟؟؟“
 ”ڏاڙو؟“

طارق ڏاڙيل نه ٿي سگهيو. هو اديب ٿي رهجي
 ويو. ادب ۾ به هاءِ گهوڙا ڪندو رهجي ويو.
 درياھ، نوتي دانھن ڏيندس ڏينھن قيام جي!

قيام جو ڏينھن ڪين بخار جي شدت!! منتوءَ چواڻي:
 ”ادب وقت جو ٽيمپريچر آهي.“ طارق ان ٽيمپريچر کي
 شدت جو رنگ ڏيئي چڻ لال بتي جي Casuelity کي
 لڪار ڏيئي رهيو آهي. Casuelity جو غم آهي ٻيا
 طارق جو الم آهي.

طارق پنهنجن ڪهاڻين جي آڌار تي ڪيترن جاين تي
 ڊائزاپام ۽ مينڊريڪس جي نشاندهي ڪندي ننڊ جا ٺاپا

ڏيئي هڪ جهٽڪي سان فورن حوالي موالين جي هٿان
سگريٽن نائين ڦريو وئي.

اهو سندس جيون جي ٻه نڪاتي ٻرو-گرام ۾
طبيعت جو توازن آهي ڪين سندس شدت جي حقيقت شفا سي.
جو ڪيس خبر آهي ته جيڪي Patent دوائون هو
Afford نه ڪري سگهندو. آهي بيماريون به هو هرگز
نه پالهندو.....

عمر جي جنهن حصي ۾ سندس پير آهي ان پٽاندر
هو نظرياتي لحاظ کان بيحد جذباتي آهي. ايتريقدر جو
مان پانيان ٿي نه ڪا چوڪري جهڪڻ سندس درد
کي سمجهي پنهنجي ننڊ بچائڻ لاءِ ٻه گوريون (ڊائزاهام)
وئي ته طارق هن جا Thanks سڄي شيشي گلي کان
لاهي بجا آڻيندو—بنا ان ويچار جي ته سڄي شيشي
گلي هيٺان لاهڻ کانپوءِ Thanks ڪرڻ جو منجهس
ساهس ٿي ڪٿي هوندو.

نظرياتي لحاظ کان جذباتي هجڻ پنهنجي جاءِ عملن
هو نفسياتي طرح هڪ تندرست چوڪرو آهي. ذهني
دٻاءُ ۾ پيڙهيل مريض سميتن جا بند ڪلا پائڻ کان
لهرائيندا آهن. طارق کي مون ڪڏهن به Open سميتن
پائيندي ناهي ڏٺو.

طارق ڇا آهي؟
طارق ڇو آهي؟

طارق ائين ڪيئن ٿيو؟! ٿي سوال -What-How- and why جا.

مون کيس آرٽس فيڪلٽي جي ڏاڪٽرن تي پنهنجن ساهڙين ۽ ساهڙن سميت اڪثر ويٺل ڏٺو اٿم. سندس چيرولي اکين ۾ ڇمڪندڙ خاموشي/ ۽ حجابتي انداز ۾ ڳالهائيندي. ۽ جيڪڏهن هو نه به ڳالهائيندو آهي تڏهن به سندس چپ چرندا رهندا آهن. ها مون کيس هميشه چيونگم ڪائيندي ڏٺو آهي (شايد هو پنهنجي محروميءَ جا ڇڪ چيونگم مان ڇڪائيندو رهندو آهي) چيونگم ٻار ڪائيندا آهن ٻار نه نچندا به آهن. پر طارق پڇندو آهي. (پڇڻ گهڻا پڇايا تون پڇڻ کي پڇاه)

طارق جي (حلائي) وجود ۾ مون هڪ حرامي ٻار ڏٺو آهي.

(چيونگم تي حلائي توڙي حرامي پنهنجن ٻارڙن جو هڪ جيترو حق آهي) پاڻ هو پنهنجي اندر جي ٻارڙي کي چيونگم جا چشڪا ڏيئي ڪائمس ڪو ڌڪ پرائڻ ٿو چاهي. (جن ٻارن جون مائر مري وينديون آهن اهي ٻار ڪچا ڏاڳا آگرين ۾ اٽڪائي انهن ۾ پنهنجون تلاش ڪندا آهن.)

۽ هاڻ سندس ڪهاڻين جون ڪجهه ڪٽيون پڪڙي آئون طارق کي (قلم هن وقت منهنجي هٿ ۾ آهي جو ڏاڍو سو گابو) چهن چاهيان ٿي. ڀل ان ۾ ڇهه

جي آڌار ان ۾ سڄو سارو نه، ته سندس اڌ بدن جون
ڪجهه جهلڪيون ٿي پڙهندڙن تائين پهچي سگهن.
طارق جي ڪهاڻين جو سفر من الحمد کان اللحد
تائين سندس تقريبن هر ڪهاڻي جا سلسلا ٻينگهي جي
لوڏ کان شروع ٿي مڪليءَ جي قبرستان ۾ گم ٿيندا
نظر اچن ٿا.

رات، سائت ۽ سوچون.

هڪ بولڊ ڪهاڻي آهي طارق ان ڪهاڻيءَ کي اهو
نالو ڏيئي پنهنجا هٿ خوبصورتيءَ سان بچائي ويو آهي.
آئون اگر اها ڪهاڻي ليڪان ها ته سنئون سڌو نالو
رڪانس Kiss the kisses.

سندس تخليق ڪيل ڪردار جي Kiss تي سڄي
ڪهاڻيءَ جو Climex آهي. هٿ آئون هڪ ننڍڙي
ڳالهه چوندي هلان ته ”Kiss“ ٻن وجودن ۾ پيدا ٿيندڙ
هڪ حقيقت جو نالو آهي. Kiss پاڻ سمورو سچ نه
آهي. ڪنهن سچ تائين پهچڻ جو ذريعو پيل ٿي سگهي
ٿي. Kiss via sex پر خود Sex به سمورو سچ ناهي.
Sex به ڪنهن سچ تائين رسڻ جو هڪ ذريعو آهي. طارق
کي جا Sex ”لولي پاپ“ ڳالھن ۾ نظر آئي. مون کي
سا Sex خود طارق جي چيو نڪم ۾.

پيلي ٽنڊ.

هڪ بيحد سهڻي اسٽائيل ۾ پيرائتي ڪهاڻي آهي.

”اسان سڀ بيمار آهيون پر ظاهر نٿا ڪريون پنهنجن
 غمن کي ائين ٻين کان لڪايون ٿا جيئن ٻوٽ اندران
 پائل چڙهي ويل جوراب“ ۽ انهيءَ قسم جا گهڻائي من
 ۾ پيهي ويندڙ ٻيلي ڌنڌ ڪهائيءَ جا ڊائلاگ.

سندس اها ڪهائي پڙهندي مونکي (غازي) ياد آيو.
 چڻ طارق ۽ سندس (هيروئن) هڪ ئي رستي تان گهمندي
 به ٻن الڳ الڳ گهرن جي تلاش ۾ هجن.

”هي رستو ڪهڙي ڌنگ وڃي ختم ٿيندو؟ هي
 رستو اگر ڪنهن هنگلي تي وڃي ختم ٿئي ته سمجهه
 تنهنجو آهي — اگر ڪنهن صحرا ۾ وڃي ختم ٿئي ته
 پائنچ منهنجو آهي.“

۽ ها، هن ڪتاب جي Preface کي اختتام ڏئي
 آڻڻ چاهيان ٿي. ڪيئن؟ مونکي خبر ناهي.
 ڇو جو طارق جي عزم جي مونکي خبر آهي. سندس
 عزم جي اندازو سندس هن جملي مان جهلڪندو ڏٺو
 اٿس: ”منهنجي قميص جي ڪلي جو آخري بٽڻ به
 ڳالهائيندو آهي.“

پر طارق جي عزم کي Motivate آڻڻ ڪيئن
 ڪريان؟ مونکي خبر نه آهي. سندس ڪهائين جا سرا
 ڪنهن اونداھي ڪن ۾ گم ٿيندي نظر اچن ٿا! (سندس
 ڪهائي ۾ اهي بيحد هنڌاڻا ٿا لڳن) پر خود طارق ۾
 انهن هنڌاڻن سرن کي آڻڻ مٿان چاهيان ٿي. (پيل
 مان سندس (ماءُ) نه سهي/پيل مان سندس پيڻ نه سهي.) سندس

قلم جي Treatment مان مونکي سندس پيش طبيعت جي Subnishiveness جو اندازو ٿيو اٿم سو کيس آئون T.V جي ڪنهن هيروئن جيان نه چوندس: ”نڪري اچ طارق، ان Frustration مان نڪري اچ“ بلڪ کيس لاکار ڏيندس: ٻچو ان Frustration مان نڪر ڇو جو گلشن اقبال ڏانهن ويندڙ سڀ دستا تنهنجي انتظار ۾ آهن.

خير النساء جعفري

پيلي ٿڌ

الفنستن اسٽريٽ ۾ پلڪندي دڪانن ٻاهران ڦٽ
ڪيل نفيس بيلجم جي شيشن وارن شوڪيسن ۽ انهن
جي پٺ ۾ سجائي رکيل شو پيسن ڏانهن ڏسندي دل
ٿي چاهيس ته جوڪر بيلجم جي نفيس شيشن کي مڪ
هڪ زوردار مڪ هڻي ٽوڙي ڇڏي، ٿراس. مڪ هڻڻ
سان شيشا ٽٽندا وڃن، ڇن ڇن ڇن ڇن، الائجي، بس
دل چاهيس ٿي اڄ الفنستن اسٽريٽ جي سمورن دڪانن
جا نفيس شيشا هڪ زوردار مڪ هڻندو پڇندو وڃي،
ٿراس، ٿراس، ٿراس: پوءِ - ڇن ڇن ڇن ڇن - سوچي
ٿو: هر هٿرادو سجائي رکيل شئي ٽوڙي پڇي پوري
ڇڏي. سڀ آرٿوڊوڪس، ڏيکاءُ - ڪوڙ، مرڪيوري بلمن
هيٺان رنگين سائين بورڊن جي روشني ۾ تجلا ڏيندڙ
چمڪندڙ. هر شيءِ لتل، لڪايل لپڻ ۾، پنبڻ، چپ
پرون. ليلهر گلدستي ۾ رکيل ٻن ڏينهن جي سنگهيل
ٽوڙي آيل گمان جهڙيون سنهڙيون لٽڪيل چاٽيون،
اڌاري ٽوٽي ٿي سڀايل. تنهن مٿان چڪي پاتل پلي
ٻوڙ بنا ٻانهن ڇ-ون شرٽس. جينز ڇ-ون پينٽون، جن
منجهان نظر ايندڙ جسم جي هر لاهي چاڙهي. نمڍي
وڏي گولاڻي. هر ڪنيل وڪ سان محسوس ٿيس ٿو.
اجهو ڪي اجهو ٿئي پوندا، چڱي پوندا سڀ بخيا ۽
پوءِ ڪپڙن ۾ ڦاٽل جسم لڙڪي پوندو چيلهر وٽان.

دُن مٿان ۽ ڪرنگهي هيٺان. سوچي ٿي ڪورو ٿي-
 پيو آهي. آڪو ٿو اچيس: آخ-اوڪ.... طبيعت خراب
 ٿيندي پيو-پيائڻي. گهمندڙن تان نظرون هٽائي ٿو
 ڇڏي، پريان ويڪري روڊ جي کاٻي پاسي بخارا هوٽل
 کان اڳيان ٺهندڙ هماليه جبل جيڏو اوچو ڪو اپارٽمينٽ
 يا شايد اسڪائر، تنهن هيٺان تغاريون ڏوٽيندڙ اوڏيون
 رنگ برنگي پٿر ۽ پواڪا پاتل. سانوريون بانوريون.
 هر فيشن کان وانجهيون. پنهنجي ڏاڏاڪي ويس ۾.
 وڻيل سٿيل هڏ ڪاٺ بنا ٿيڻي ٿوئي ۽ جي، ڏورا ڪنجيندي
 ڪلڪار ڪندي، گول ڦرندڙ ڊيگ جهڙي مشين جي
 وات ۾ بجري ۽ سيمينٽ جون تغاريون پيون وجهن.
 پاسيس ٿو چڻ اهي معصوم اوڏيون تغارين ۾ بجري ۽
 سيمينٽ نه پر پنهنجو نـجـ پـجـ رت ڪٽي ڏنوانن جي-
 پپ جهڙي مشين ۾ پرڻي رهيون آهن (’ان نيچرل‘
 شهر ۾ نيچرل وجود ڪهڙا نه عجب پـيا لڳن)؟
 هريڪانت جي ڪهاڻي فريادي هيٺي تي هري آئي اس،
 عجب ٿو لڳيس. (ههڙن سهڻين عمارتن جي جوڙيندڙ
 جو ڪوبه ٺڪاڻو ڪونهي!) سامهون ڪان هڪ اچي
 رنگ جي عورت ٻيلو جينز جي پينٽ ۽ جيڪٽ ۾
 ڦاٿل ڪچ ني پٽڪڙو ڳاڙهو ڳٽول گوگڙوءَ جهڙو ٻار
 ڪنيو سٽڪ پٽڪ ڪندي اچي. سوچي ٿو:.....! عورت
 سندس ڀرسان مٿي ٿي، هو سندس ڪچ تي ڪهل ٻار
 جي ڀريل ڳٽي تي هلڪي چپتي هڻي ٿو. منهن ورائي

پٺ تي نٿو ڏسي پنهنجي ڪيل حرڪت جو ري ايڪشن
 (جيڪر مان به ايتروئي هجان ها! هڪ خواهش چڙنگائي
 تبلي جوان چڻنگون ڪڍي وسي ٿي وڃي. مٿين چپ
 وٽ سور وڌندو پيو پائين. ٿڪ پيو محسوس ڪري،
 چئن ڪلاڪن کان هلندو رهيو آهي. مختلف رستن تان
 گهڻن مان به گهر هوندي به. هڪ اصلوڪو، ٻيو
 دفينس سوسائٽي ۾ نهر ايل نئون. پراڻي گهر ۾ ماڻس
 به پيئون ۽ ٻيو نمبر ڀاءُ، جو ڪانئس وڏو آهي، رهندا
 آهن، ۽ نئين گهر ۾ وڏو ڀائس ڀاڄائي ۽ ڀائٽو رهندو
 آهي. پر پاڻ هاسٽل ۾ رهندو آهي، به به وهلا بڪ
 ڪائيندي به. اڄ دل گهريس ته پنهنجي اصلوڪي گهر
 لڙي ويو، ٻيو نمبر ڀائس جيڪو عمر ۾ ڪانئس وڏو ۽
 قد ۾ ننڍو آهي، تنهن پيئس کي ڪٽيو پئي، ۽ ڪاريون
 به بڪيون پي. ڇڏائڻ جي ڪيائين ته، کيس مٿين چپ
 وٽ ڏڪاءُ نونشو وهائي ڪڍيائين، ڏا... وات ۾ ڪجهه
 ڪارو ۽ گرم پرڄندو پاسيو هئس. پوءِ الائي ته هن کي
 ڪهڙي جهجهڪي چڙهي جو پنهنجي وڏي ڀاءُ کي
 جهٽ هڻي ڳٽر کان جهليائين. ياد نه اٿس ته ڏونشا هنيا
 هٽائينس يا نه....!! بس ڳوڙ ٿي ويو هو. پوڙهي ماڻس،
 پيئون، ۽ پاڙي جون عورتون کين چهتي پيون هيون.
 ماڻس ويچاري لتن ۾ لتاڙي رهي هئي. جهڳڙي دوران
 احساس ٿيو هئس شديد ته، اهو سڀ ڪجهه غلط ٿي رهيو
 آهي. ائين ٿيل نه ڪپي. اهو سوچي هٿ ڀاءُ جي ڳٽر

تان ڀرا ڪري ڇڏيا هئائين، هر ڀاڻس جا هٿ سندس
 خشڪ وڏن وارن ۾ پيهجندا ٿي ويا جانورن جيان، هن
 وارن کان جهلي سندس گهاٽي کي مروٽا پئي ڏنا. ڪوئي
 به هن جو مروٽجندڙ گهٽو ڀاڻس جي هٿن مان آجو
 ڪرائي نٿي سگهيو، ۽ آخر پاڙي ۾ رهندڙ سانوري
 ڪرسچن چوڪري سوئتي ڀاڻس جي هٿن ۾ چڪ هنيا
 هئا ۽ ڀاڻس چرڪ ڀري هن جي وارن مان هٿ ڪڍي
 ڇڏيا هئا، ۽ سوئتي ئي گچي ۾ ٻانهون وجهي کيس
 در کان ٻاهر وٺي وئي هئي. ٻاهر نڪرندي نڪرندي
 پاڻ سامهون رت جي ٿڪ اڇلي هنيائين ”هڙ چڪ“ - سوئتي
 سندس گلي مان ٻانهون ڪڍي سڀني مٿان پنهنجي هٿ
 سان ڪراس ٺاهيو هو. انهن سڀني گالهين تي ڏک نه
 ٿيو هئس، نه ئي روئڻ آيو هئس. چاهيو هئائين روئڻ، پر
 تهڪ ڏنائين، ”ها ها ها آ.“ هاڻي نه ٿنگن مان ست
 گرم ٿيندي ٿو پانڻي. سڄو بدن سور سان ٽائجي آيو
 آهيس. چڻ ڪو چڪيل ٿينت. مٿئين چپ تي سور جي
 چپ جو بار وڌندو پيو پاسيس. وڏن ائين چپ بيٺل
 وارن ۾ آگرهون ڦيري وات ۾ پيل چيونگم جيڪو چئن
 ڪلاڪن کان ڇٻاڙي رهيو آهي، تنهن کي نه چاهيندي
 به ٿڪي ٿو ڇڏي: ”نٿو“ ”ڇا ڪجي....؟“ ’ڪڏانهن
 هلجي....؟‘ سوچن جا سڀ در بند. ائين ئي جيئن، هن
 لاه شهر جا سمورا رهستوران، سنهڪ بار، ڪائيڇر بند
 آهن. انهن سڀني مان ڪنهن جي به چاهي کيسي ۾ نه

هوندي اٿس. جيڪڏهن ڪليل به آهي ته هن لاءِ رڳو هاسٽل جو ڪمرو، جنهن ۾ منگهڻن هاڻي جهولڻ ڪٿي، ميرپون رليون، پٺا، پڪڙيل ڪتاب ۽ چاليهن واٽس جي بلب جي مرئينگهه، روشني سندس انتظار ۾ ڇڻ ته، بيزار ٿي ويل. هيڏي ڦهليل شهر ۾ ڪوبه دوست ڪوبه ساٿ ڏئي نه آهيس. ان جو وڏو ڪارڻ شايد اهوئي ته، ڳالهائڻ جو ڍنگ نه اٿس، ٻيلوميهٽ ۽ اسٽائيلش ناهي. سادو سودو. ڳالهائيندو گهٽ، منجهند وڌيڪ. کائيندو گهٽ، سوچيندو وڌيڪ. دوستن ۾ سڀت ٿيڻ لاءِ ٻيل ڪارنيگي پڙهائين، جنهن چيو پي: ”جنهن سان به ملو، مرڪي ملو. نون ڪوڙيل گلن جهڙي مرڪ پنهنجي چين تي پڪيڙي، ڇو ته سڄي مرڪ چوندي آهي سان توهان جي دوست آهيان.“ ائين ئي ڪيائين. جنهن سان به مليو مرڪي مليو، پر موت ۾ ڪابه مرڪ نه. شايد هن جي مرڪ ۾ ڪوڙيل گلن جهڙي نازاڻ نه هئي. پوءِ به مايوس نه ٿيو. دل ٻڌي ٻيل ڪارنيگي کي اڳتي پڙهيائين، جنهن وري چيو پي: ”هر ملندڙ جون ڳالههون غور سان ٻڌو، ۽ دلچسپيءَ جو اظهار ڪيو. اکين، چين ۽ هٿن سان، ڪڏهن به ڳالهه، ٻڌندي اوڀاسي نه ڏيو.“ ائين به ڪري ڏنائين، هر دوست جي ڳالهه، ڪهڙي به ڪڪي چونءِ هجي، غور سان ٻڌائين. اکين، هٿن، چين سان دلچسپيءَ جو اظهار ڪيائين – ۽ ڪڏهن چاهيندي به اوڀاسي نه ڏنائين. پر آخر ڪيستائين؟؟ دوستي رکي هٽائين انهيءَ لاءِ نه.

تہ دوستن جي بڪواس، ڪوڙ بدوڙ سڀ ٻڌي وڃي ٿيڙي،
 ۽ پنهنجي من ۾ اٿلون ڪٿائيندڙ سونين جڙن سڃڻ،
 چنميلي ۽ جهڙن هڳاءُ ڏيندڙ جذبن جو اظهار به نه ڪري.
 پوءِ کيس اهو سڀ ڪجهه ڪرڻ واهيات ۽ ڪريل لڳو.
 هن فيصلو ڪيو: ”نڪ آهي، جيڪڏهن مون کي ڪنهن
 ڳالهه تي ڪيل نه ايندي ته چيو وڃي ٿو چڪي چڪي
 چوئين جيان ڪلان؟ روئڻ نه اچي، ته ڇا لاءِ اڪيون
 مهتي مهتي روئان؟“ هيل تائين ايترو سو سمجهيو اٿائين،
 ته يا سارو جڳ اونڌو آهي يا پاڻ اڪيلو اونڌو لڙڪايل
 اهو ڏينهن ورندي اڇو ڪو ڏينهن. کلي چاهيندي به، کلي
 ناهي سگهندو. واکاڻ ڪرڻ چاهيندي به، چپ رهندو
 آهي. مهرباني مڃڻ لاءِ اکر من مان اچي ڪاٿي، ڪاڪڙي
 ۾ اٽڪي واپس ڇڪاچي من ۾ ٻهندا آهن. اهو سڀ ڪجهه
 ڪندي عجيب ۽ ڪوڙو پاسندو اٿس. سوچي ڇڏيو اٿائين
 ته: ”سڀ سڃا جذبا من ۾ ئي سونهن. انهيءَ ڪري جو
 زبان تي اچي آهي سڀ ڪوڙا ٿيو پون.“ ڄڻ ته مڙني
 رشتن جي مانجهي جي نڪي ڏور سان پنهنجو لغڙ ڪاٿا
 ڪرائي ڇڏيو اٿائين. ڪاٿا ٿيل لغڙ جيان لڏندو لهندو
 ڦٽ پات مٿان هلي رهيو آهي. نه، شايد گم ٿي رهيو
 آهي آسمان جي وستن ۾! ٿاهو ڪاڌو اٿائين ڦٽ پات مٿان
 ٺهيل گڙ جي دڪي سان. آنگوئي ۾ سور وري آيو
 اٿس. روڊ مٿان ڪارين جي ڦيٽن مان نڪتل چرڙاڻن،
 هارنن جي رنڀن سان پيه وڌي وئي آهي. وڃ رستي مٿان

ٻي پرواه، ٽڪڙيون ٿيل ڪپڙن ۾ اگهاڙو ٿيندڙ فقير،
جنهن جي هڪ اک مٿان گوشت جو پيرو لڙڪي
پيو. پاپام، پام پام، هارنن جا آواز ته چڻ فقير جي ڪن
تي نٿا پون. فقير کي ڏسندي، خيال اچيس ٿو، 'جيڪڏهن
مون کي به ڪئنسر ٿي پئي ته؟!' سوچي ٿو: 'مان رت
جو ڪئنسر، انڊي جو ڪئنسر،.... نه برداشت ڪري
سگهان ٿو، پر جسم مٿان اڀري آيل قبر جهڙي ڪئنسر
کي ڪڏهن به برداشت نه ڪندس. ڪو جهي ماڻهوءَ
سان همدردي نه ڪري سگهجي ٿي، پر محبت نه، ۽
مون کي ڪنهن به خيراتي همدرديءَ جي ڪاٿي اوڙ
نه آهي.

مان ان ڪسان آپگهات کي اهميت ڏيندس. - موت
کان ته ڊپ ٿي نه ٿيندو اٿس. هڪ ڀيري جڏهن زڪام
ٿي پيو هو، ۽ ٿڪ ۾ رت جا ڳاڙها ڳاڙها ذرا ياقوت
جيان چمڪندي ڏٺا هئائين، ته دهشت ۾ اچڻ بجاءِ
ڏاڍو آنت آيو هئس: "ٺيڪ آهي، پاڻ جلدي جان آجي
ٿيندي! هونءِ به مون جهڙي جي جڳ کي ضرورت به
ڪهڙي آهي؟" پر مٿو ناهي، جهڙو آهي ۽ فٽ پاٽ
مٿان گهاجي رهيو آهي. فقير ڏانهن ڏسندي سموري جسم
مان درڙي نڪريو وجهس. جهٽڪي سان ڪنڌ ڦيري
ٿو چڏي. 'بچڙو، ڪو جهو، آسه.' پيا ڪندي پيا ڪندي
ڪنجيل ڪف مان پنهنجون ڪانن جهڙيون پانهون هر
ڪنجيل وڪ سان پينڊوليم جان اڳتي پوئتي لڏندي ڏسي

شرم ڀڄو محسوس ڪري. هڪ صحتمند ماڻهو جي
وڌيڪ ڪرائي ڪي لاشعوري طور ڏسي، تڪڙ ۾
ڪف هيٺ ڪري، بٽل هڻي، هٿ کيسن ۾ وجهي ٿو
چڏي. بغير روڊ وٽ پهچي پنهنجي پسند جي هيٺ
ڪٽمگ سيلون مٿان نظر پوندي، دل چاهيس ٿي، جيڪر
اڀرڪنڊيشنڊ سيلون ۾ وڃي آرام ڏيندڙ ڪرسيءَ مٿان
ٿاڻ ٿي پئي، ۽ اهو چوڪرو جنهن کان هميشه وار
سيٽ ڪرائيندو آهي، تنهن کان وار سيٽ ڪرائي
جڏهن اهو چوڪرو سندس هر ڳالهه تي 'بس سر' ڪندو
آهي، ها ۾ ها ملائيندو آهي، ۽ سندس وارن کي مختلف
قسمن جا شمپو هڻي، آگرين سان چمپي ڪندو آهي ته،
من جي سموري وياڪڻا ۽ ڊپريشن فش ڪري ڪم ٿي
ويندي آهي، ۽ اهو سڄو ڏينهن پاڻ کي هلڪو ۽ خوش
محسوس ڪندو آهي، پر اهو سڀ تڏهن ئي ٿي سگهي
ٿو جڏهن کيسي ۾ ڪڙڪو هجي. ٻن مهينن کان وٺس
نه ويو آهي. 'پيلا ڏسان نه سهي، ڪهڙو قارون جو خزانو
آ کيسي ۾' خبر هوندي به، کيسي ۾ هٿ وجهي ٻاهر
ڪڍي ٿو، ٻه رپيا ٿيهر، پيسا ۽ پني ۾ ويڙهيل چيوننگهه
جو آخري پيمس. ماڻوس ٿي سيلون جي شاندار شيشي
جي در ڏانهن ڏسي ٿو. دل چاهيس ٿي، جيڪر هڪ
زوردار مڪ هڻي، شيشي جو در پڇي چڏي ٽراس. پوءِ
چن چن چن.....! اونهون سامهه ڦٽڙن ۾ چڪي پنيءَ ۾
رڪيل چيوننگهه جو آخري پيمس وات ۾ وجهي ٿو. وات کوليندي
سورجوشديد احساس. هٿ لائي ڏسي ٿو، مٿيون چپ هڻي وٺو اٿس.

’ڌڪ شايد اندرين پاسي لڳو آهي‘ ڪاٿو ٿو لڳائي. ۽
 چيونگم چپاڙڻ ٿو لڳي. ننڍڙي هوندي جڏهن ٻين ٻارن
 کي پيسٽريون کائيندي، ڪولڊ ڊرنڪ پيئندي، ائسڪريم
 کائيندي، ڪٽمڻا چوسيندي، چيونگم چپاڙيندي ڏسندو هو
 ته جڪ ايندا هئس، پر سڪڻ جيان چپ چٽيندو ڏسي
 رهجي ويندو هو. هاڻ جڏهن ڪيمسي ۾ پيسا هوندا ائس
 ته هڪٻئي مٿان ائسڪريم، ڪوڪ، پيسٽريون، ڪٽمڻا
 ۽ چيونگم وٺندو آهي، پر جيڪڏهن ڪنهن ٻارڙي سفلس
 هت ۾ جهليل شيء کي سڪڻ وانگر ڏٺو، ته هڪدم
 ڪٿي ٻار کي ڏيندو ۽ ٻار جي گل تي پي ڏئي چوندو
 ’هي به ڪپي!-؟ ائين ڪندي من ۾ گدگد ٿيندو آهي.
 ائين پئسن جو انت آئي، پوءِ بڪون کائيندو آهي.
 وڪ وڪ ٿڙندو چيونگم ڏندن هيٺان چپاڙيندو، هڪ
 خالي ويڪري گهٽيءَ مان لنگهي پيو. اپارٽمنٽ جي
 گيلرين مان بلبن جي روشني هيٺ روڊ تي جهاتيون
 پائڻ جي ڪوشش ڪري رهي آهي.

ويران رستي تي هو زور زور سان پنهنجي منهن ڳالهائڻ
 لڳو آهي: ”سڀ رشتا ڪيئن ڏاڳن جهڙا ٿوري به چڪ
 آئي ۽ ٽڙڪ. پوءِ سڀڪجهه اوڀرو، حرام پائي، ڏيکاء.“
 ماڊرن سوسائٽيءَ جا اهڙا ماڊرن مڪ، جن جي ڪوپريءَ
 ۾ ميجالي بدران فٽ ٿيل آهي. نيو ٽرانڪ ڪمپيوٽر،
 جيڪو پيار ڪري ٿو ڪار سان، بئنڪ بئلينس سان،
 بنگلن ۽ اوچي نفيس فرنيچر سان. جيڪي سمهن ٿا

سليپنگ ٻلز تي ۽ جاڳن ٿا ”هاڪر جي آواز تي“ —
 هاڻي هو اهوئي ڊائلاگ ورجائي ٿو، جنهن کي گهڻو
 ڪري اڪيلائين ۾ ورجائيندو آهي ۽ ورجائي جذباتي
 بڻجي ويندو آهي: ”ڏس، مان توکي چاهيو آهي، ازل
 ازل کان، مان توهان محبت ڪئي آهي، هر دور ۾.
 تون ئي نه منهنجو آئيڊل آهين، تون ئي نه... تون،
 تون... جا آهين منهنجي ٿرڊ ورلڊ. توکان سواءِ مان ان
 پورو آهيان — مان تو سان پيار ڪريان ٿو، سنڌو ساگر
 جهڙو اٿاهم. انٽ! ”مون کي سڃاڻڻ جي ڪوشش
 ڪر...“ ڳالهائيندي اکين آڏو ڌنڌ چانهجي ويو اٿس،
 آواز گهڻو بڻجي ويو اٿس. ٽپ ٽپ، ٻه ڪوسا ڦڙا
 ڇپرن جي وٿين مان ڇڻي ڳلن تان ترڪندا، کاڌيءَ
 ڏانهن وڌڻ لڳا آهن. ”اها“ ڪير آهي؟! اها خبر کيس
 نه ناهي. بس، اڪيلائين ۾ هو کيس ياد ڪندو آهي،
 سڏيندو آهي. ڇا، ڪڏهن ”هوءَ“ به گهر جي اڳڻ ۾،
 يا ڪنهن پارڪ جي ڪنڊ ۾ اڪيلي ويهي اداس بڻجي
 کيس به ساريندي آهي؟! اونهون ساهه کڻي ٻيهر ڳالهائڻ
 لڳو آهي: ”سڀ ڪوڙ آهي، بڪواس آهي، جيون جي
 هر پل جو پل پل. ها... ايندڙ، گذرندڙ، ۽ گذري ويندڙ
 هر ساعت ٻيهر آهي اذيت سان. جيون مٿل آهي، ان
 ڪٽي جهڙو، جيڪو پيل آهي فٽ پٽ مٿان ٽنگون
 ٽيڙيو ٽن ڏينهن کان، پر ڪوبه نڪ نه ٿي ڪپڙو ڏئي،
 ان کي ٽنگ کان گهلي اڇلائي نٿو ڏير مٿان. ڪوبه نه،

ميونسپل ڪارپوريشن وارا به نه. جيون.... ڪندو گذر،
جنهن ۾ انساني ڪونپل ڪلهن جهڙيون خواهشون.
آشائون، نراشائون بڻجي ڪند جيان لڙهي رهيون آهن.
۴. ۴ سچ؟ سچ، ان ڪندي گذر جي مين هول نان
چورائجي ويل لوهي پڙا ان کان به وڏو سچ ان ڪندي
گذر جي ڪاري پاڻيءَ ۾ ترندڙ تازو چاول ٻار، جنهن
ڪجهه پل اڳ ساهه ڏنو آهي!“ ٻوڏ چپ ٿو ٿي وڃي.
اڪيون خشڪ ڦاٿل، دماغ خالي خالي، هلندو پيو
وڃي بنا آس پاس نهارڻ جي. هلندي دل چاهيس ٿي
هٿن ۽ ٽنگن تي بوندو ٿي ڪتي جيان پونگي: ٻوڏ-
ٻوڏ- ٻوڏ. يا وڏي ڪا، رڙ ڪري، جنهن سان شهر
رڳ ٽڙڪ ڪري ٿئي پئي. يا اليڪٽرڪ پول سان
مٽو هڻي. يا.... يا روئي پئي رانيات ڪري، ميلي ۾
گم ٿي ويل ٻار جيان! اوچتو نگاهه اپارٽمينٽ جي ڪنڊ
وت لوسي ڪتي مٿان پئي ٿي، جيڪو اڳين ٽنگن مٿان
ڪنڊ رکي اڪيون ٻوٽي، چپ ڪڍي سهڪي پيو. هو
آهستي آهستي وڪ وڪ ڪندو ڪتي ڀرسان وڃي رهيو
آهي. ڪتو سندس پيرن جي ٽڙڪي تي ڪن ڪوئا
ڪري چرڪ ڀري ٿو ۽ ڪونڪاٽ ڪندي پڇڻ لڳو
آهي، اڻ اڻ اڻ. ڪانڊس به چرڪ نڪري ويو آهي.
پاڻ ڪي به ان وقت زماني جي چرڪايل لوسي ڪتي
جهڙو پيو محسوس ڪري. ائين محسوس ڪندي
ڪتي سان همدردي نيز ٿي وڃيس ٿي. ۴ ڪتي ڪي

ٻچڪاري ٿو: 'نو نو ماه ڊيئر، آئي ايم پور فرينڊ.'
 بليومي. ڪم آن، ڪم آن ماه بواه....' ۽ سڀني وڇائي
 ڪتي ڪي پنهنجي دوستيءَ جو چڻ نه يقين پيوڏياري.
 اوچتو، گهڻيءَ جي ڪنڊ مان ماڻهو نڪري ٿو، جنهن
 کي ڏسي چرڪ ٿو نڪري وڃيس، شرم ٿو محسوس
 ڪري، ان ايندڙ ماڻهوءَ کان: 'ڇا سوچيندو هوندو؟'
 ماڻهو سندس پيرسان لنگهي ٿو، عجيب انداز ۾
 گهوريندو ڇن جي چڪيل ڪنڊن مٿان ڦهليل آهيس
 ڪونين جهڙي، نه هضم ٿيندڙ مرڪ. وڌيڪ شرم پيو
 محسوس ڪري ۽ شرم لڪاڻن خاطر ماڻهوءَ کي ڏسي
 کلي ٿو پئي وڃون ٿيڙي، پر گهوريندڙ جي چن تان
 مرڪ به غائب ٿي وئي آهي ۽ هو گهورڻ بجاءِ هراسجي
 وڌو آهي. پاڻ کي ڀوک پيو محسوس ڪري، ڪجهه
 به نه سمجهي، سوٽ جي کيسن ۾ هٿ وجهي، ڪلهن
 کي لوڏي هلڻ لڳي ٿو، نڪڙو نڪڙو، چڻ نه ڪجهه،
 ٿيو ٿي نه هو: پر من ٿي من ۾ پاڻ کي نڀدي ٿو.
 پنهنجي ان حرڪت تان.... نه آخر ڪاڏي وڃان....؟"
 ڊفينس سوسائٽيءَ ۾ رهندڙ وڏي پاءُ جو خيال ٿو اچيس:
 'ادا وڏي جي گهر وڃان؟' ها، ادا جي گهر ٿو
 وڃان!'. 'پر ڇا وڃي ڪندس.... اني ته ويتر اڙجي
 ويندس. جيڪڏهن جاني نه هجي ته اصل نه وڃان؟....
 "وڃان ٿو!" ڀانتي جو خيال ايندي ٿي پاءُ جي گهر
 ڏانهن هلڻ لڳو آهي. ٽڪل ٽڪل، هلندي اچا به ٻڌ

ٺر ۾ آهي، وڃڻ ۽ نه وڃڻ جي ڪن ۾ ڦيرائون
 پائيندڙ. چار- پنج وڪون کڻي، وري بههه رهيو آهي.
 پاڻي جي محبت مٿان پاڇائيءَ جو رعب ڇانئجي ويو
 آهيس. 'ڇا وڃي ڪنڊس!! آت' هو منهنجي پاڇائي.
 گهر جو در ٽپندس ۽ مون تي نظر پوندي ئي
 گلاب جهڙي مک مٿان ڪيڪٽس ڦٽي ايندس 'ڇڻ پٽس
 جو گهر آهي.....' "جنهن ڏينهن به ويو آهيان، جي
 اک ۾ گوشت چڙهيل هوندو ته منهنجي سامهون سڀن
 کي رس جا جمن تار ڪري ڏيندي. پاڻ وري به چار
 گرھ رات جي مڪل مانيءَ جا ڳڙڪائي ڇڏيندي
 آهي- ۽ جيڪڏهن منهنجي هوندي ئي مانيءَ جو ٽائيم
 هوندو ته، فرج ۾ رکيل گوشت هوندي به دال جي
 ڊيگ پڙڪائي لاهيندي. ڌارين، جالاک، سيلفش، جيتري
 دير مان جانيءَ سان ڳالههون ڪندس ۽ جاني ڳالهين ۾
 دلچسپي وٺندو، اوتروئي هو بور، ڳالهه، ڳالهه، تي پئي
 جاني غريب کي چڙهيندي. ۽ پاڻ جڏهن اسان وٽ
 ايندي آهي ته، اسان ان ڏينهن دال بدران گوشت
 رڌيندي، جي مڇي چونڊيس ته مڇي نري سڄي کڻي
 سامهون رکنديس. گهور پئي ويندس.... ويچاري امڙ!؟"
 ماءُ مٿان ڪهل پئي اچيس. 'مون کي وڃڻ گهرجي،
 آخر منهنجو وڏو ڀاءُ آهي، پيءُ جي جاءِ تي. ڀلا ادا
 ويچارو به ڇا ڪري؟ هو نه گهڻو ٿو چاهي، سمجهي
 به سگهجي ٿو. آخر ڪنهن سان ڦٽائي؟' - نه بابا،

اصل نه وڃان. جت وهندس، آت اصل ڪنٺور هڻي ويهڻو
 پوندم ٿورو به چريس ۽ پاڇائيءَ کي شڪ پيو ته ٻيئي
 اڪيون مون ۾ اٽڪائي ڇڏيندي. ڄڻ مون ڪجهه چوراهو
 پئي.... پلا اهڙي گهر ۾ وڃي ڇا ڪجي، جت....
 وڌيڪ سوچي نٿو سگهي. ڇيونگم رکي رکي ڇبڙي
 پيو. مٿي ۾ به ڪجهه سور جي چڪ وڌندي پيو پائين،
 دل ته چاهيس ٿي، آتي ئي ڏاڍي ڪاري ٿڌي پئي
 مٿان اونڌو ٿي، هٿ پير پڪيڙي اڪيون ٻوٽي ٿڌي
 ٽرنئيءَ جو سڪون ڏيندڙ احساس مائي: 'ها- اسان جهڙا
 ويچارا ان کان وڌيڪ ڪهڙي عياشي ڪندا، پاڪري
 سگهن ٿا؟' ٻيهر موت کاڌي گورا قبرستان ڏانهن
 هلڻ لڳو آهي. اسڪوٽر، رکشا، ڪارون. جيڪا به
 سندس ڀرسان ڦرڻات ڪري مٿي ٿي، هو سوچي ٿو:
 هوا ۾ آڌامي فلائنگ ڪڪ هڻي ڪڍين. سندس ٻئي
 لتون ايندڙ ڪار جي ونڊ اسڪرين ۾ لڳن، ٽڙاس. ۽
 ڇن ڇن....! هر لنگهندڙ ڪار، اسڪوٽر، رکشا- جيڪي
 پيرا به سندس ڀر مان لنگهن ٿا، اوتراڻي پيرا ساڳيو
 خيال گهوماڻيون ٿو کاڌي، اوترا پيرا هو خيالن ٿي
 خيالن ۾ لنگهندڙ گاڏين جا ونڊ اسڪرين پڇي ٿو ڇڏي
 فلائنگ ڪڪ هڻي سٺو روشن ۾. رستي تان هاڻ
 ڇڙوڇڙ گاڏيون اچي ۽ وڃي رهيون آهن، چوڪ وٽ
 پوليس مين به غائب آهي. رستو پار ڪندي ٻاڙ ٿو
 محسوس ڪري: 'سگريٽ پيئجي' پاڻ کي خيالن ۾

سگريٽ جا سوڻا هڻندي ٿو ڏسي. ۽ ائين ٿو پاسيس
 ڇڻ سموري فرسٽريشن ۽ ڊپريشن دونهي ۾ وڻجي سگهي
 نهائين ۽ مان نڪري هوا ۾ گم ٿيندي وڃي. سوچي ٿو:
 'پر.... مان ته، اڄ تائين سگريٽ ناهي چڪي'؟! مون
 کي ته.... سگريٽ ڏئي ناهي وڻندي!! ڪل ايندي اٿم
 سگريٽ چڪيندڙ مٿان؟! 'پر اڄ، نه چاهيندي به.... دل
 چاهي ٿي، سگريٽ لاءِ، مارفيا هٿائڻ لاءِ. ۽ ڪو ٻين
 جي سڃي شيشي غٽ غٽ ڪري پيئڻ لاءِ. ها اهو
 سڀ ڪجهه، واپرائڻ کان پوءِ ماڻهو ماڻين ٿا ڪجهه
 گهڙين جو ڪوڙو سهارو، ڪوڙي سيٽسفيڪشن، آرام
 آڻيند. ان لاءِ ته ماڻهو جو ماڻهو ٿي وشواس ناهي، تڏهن ئي
 ته....! مون جنم ورتو ئي هن پوميءَ تي آهي ڏک ڏسڻ
 لاءِ. اڪيلو رهڻ لاءِ آهي، ۽.... پر نه.... هن پوميءَ
 تي ڏک ڏسڻ لاءِ جنم نه ورتو آهي، پر دڪ جي ديوتا
 بنجڻ جو.... اسان سڀ بي-مار آهيون. پر ظاهر نٿا
 ڪريون. هيڄو ڪريٽ-منافق-مها.... اسان پنهنجي اندر
 ۾ هڙڪندڙ، رجھندڙ آسن کي، غمن کي ائين ٻين جي
 نظرن کان لڪايون ٿا، جيئن بوت اندران پاتل صدا
 چڄي ويل جورابن کي. جيڪي ڇڳل هوندي به اسان
 کي ٻيڙا آهن، فقط انهيءَ ڪري جو اسان ۾ نون
 جورابن خريد ڪرڻ جي سگهه ناهي. ۽ انهيءَ ڪري
 اسان دڪن جي يا دڪ اسان جي جنم نٿا ڇڏين، ڇو
 ته اسان نون جورابن جهڙيون رنگين لاسٽڪ خوشهون

ماڻھو کان مجبور آھيو ٿا، ڦٽ ڀاٽ ڇڏي روڊ جي پاسي
 ۾ هلڻ لڳو آھي. ڪڏھن ڪڏھن ڪا ڪار ڦرڙاٽ
 ڪندي اوندهه ۾ گم ٿي ٿي وڃي. بند ٿي ويل دڪانن
 جي دڪان تي فقير ۽ بي - گهر ستا پيا آھن. هو هڪ
 گھڙيءَ ۾ لڙي وڃي ٿو. سامھون هڪ ماڻھو ساڙهيءَ ۾
 ويڙيل اچي پئي. اڌڙوٽ. شايد ڀارت ٽائيمر جا ختم
 ڪيون گهر پئي وڃي. سوچي ٿو، ڏانھس وڌي چئي!
 'سانئڻ پنھنجي قيمتي وقت مان ڪي گھڙيون سيڙائي
 مون کي ڏي. مان توکي ڳالھيون ٻڌايان. تون مون کي
 ٻڌ. ۽ پوءِ مان توکي ٻڌائي جڳ جون ڳالھيون، روئي
 پوان تنھنجي ھنج ۾ مک لڪائي.' هوءَ سندس ڀر مان
 مٽي ٿي. هي ڏانھس وڌي ٿو هٿ پکيڙي. هوءَ سڄي
 وڏي آھي سانڍي جان. منھن ۾ سونڊ وجهي، ٽارا
 ڦوٽاري، گھوري ڏسي ٿي. هي ھيسجي سسي ويو آھي.
 ڏکي هٿ ٻوٽي هٿائي، تڙندو ٽاپڙ ڇنڊو ٽڪو هلڻ جي
 ٿو ڪري.... هاڻي هو ذري گھٽ ڊڪڻ لڳو آھي....
 لڳيس ٿو چڻ هاسٽل جو ڪمرو کيس ڳيھڻ لاءِ پيلن
 ڏندن وارو وات کوليو بيٺو آھي. ڪري پوندو، ڪنھن
 به ايندڙ گھڙيءَ ۾. سھاري جي شديد ضرورت محسوس
 ڪري ٿو. سينٽيفڪشن ماڻھو لاءِ. نارمل پنج لاءِ.
 "سگريٽ چڪيان".... چڪي نه ڏسان، ڪجهه نه
 هوندس، تڏھن ته سڀ چڪين ٿا. سياستدانن کان پورهيت
 تائين. سائنسدان کان فوت پاڻي موالين تائين. مان به نه

انهن مان آهيان، اڄ مان به چڱي ڏسان! - پر - پر هي
 ڇا ملندو؟ هاسٽل وڃان،؟! منگهڻ هاڻي جهولڻ ڪم،
 ميريون رليون، ٽريل پڪڙيل ڪتاب، ڪاغذ، ڇاالهه
 وولٽ جي مرٽينگ هٿي روشني ڇو پاسي پڪڙجنڙ
 پلسيس ٿي. پيلي پيلي فرسٽريشن سندس بند ڪمري ۾
 پيل سامان مان وڪڙ کائي، سندس ڪمري جي بند
 ٿيل در جي وٿين مان وڻجي سٽجي وڌندي پئي اچي.
 پهريان هاسٽل جي ڪاريدور ۾. ٻوڙ هوريان هوريان
 سڄو شهر ويڙهيو ٿو وڃي، سندس ڪمري مان نڪتل
 فرسٽريشن جي پيلي پيلي ڌنڌ ۾.

—

آدم - سمنڊ - خوشبو

آدم سمنڊ ڏانهن کلندڙ دريءَ کان ٻاهر انڌيرن ڏانهن ڏسندي گرم ٿيل نوع مان چيو:

”هي ڪائنات هڪ وڏو سرڪل آهي خوشبو. اهڙو سرڪل جنهنجو ڪوبه چيڙو ناهي، ۽ ان کان پوءِ ٻيا سرڪلز شروع ٿين ٿا. ننڍا، تنهن کان ننڍا، تنهن کان به ننڍا ۽ اهڙن سرڪلز جون ختم ٿيندڙ هڪ سلسلو آهي.“

آدم، ڪنڌ کي پاسيرو ڪري ٽونليون بانس جي لڪڙي مان ٺهيل دريءَ مٿان رکي ٿورو اڳتي جهڪي تمام ٻريان کان نظر ايندڙ روشن ڏانهن ڏٺو جيڪي سڀئي سرڪل ۾ ائين ٿمڪيون پئي، جيئن ڏٺاريءَ رات ڪنهن ابهم ڪنيا جي ڪنول ٿريءَ مٿان رکيل وشال ٿالهه جي ڪنارن تي، قطار ۾ سڃايل اکيون چنپيندڙ ڏيا. آدم روشنن کي نڪيندي جهيٺي آواز ۾ چيو: ”ڪائنات جي وڏي سرڪل کان پوءِ ٻيا جيڪي به سرڪلز شروع ٿين ٿا، سي سڀ ئي هٿرادو جوڙيا ويا آهن، جيڪو آخري سرڪل آهي نه؟ ان ۾ مان ڦاٿل آهيان. نه سمهي ٿو سگهان، نه گهمي. ۽ خوشبو جڏهن بهتون مون کان پري هلي ويندي آهي: نه منهنجو سامهه پوسائبو ويندو آهي.“

آدم، ائين چوندي پنهنجي ڀر ۾ ٻيٺل پاڻ کان ڇهه انچ بندري مگر بيحد معصوم چوڪريءَ ڏانهن جهڪندي

سندس مک آڏو پنهنجو مک ڪجهه سونن جي مفاصلي تي آڻي بيهاري ڇڏيو. خوشبو پنهنجا سنهين فريمن واري نظر جي عينڪ پٺيان ڇمڪندڙ ٺيڻ، آدم جي ٺيڻ ۾ اڻڪاڻي ڇڏيا. ان وقت هنن پنهنجن کي محسوس ٿيو ڇڻ چوڏس خلاڻن ۾ ڪنهن جات رنگ تي ڪا مڌر ڌن ڇوڙي ڇڏي هجي. خوشبو آدم جي اکين ۾ ڏسندي ڏسندي پنهنجن سنهڙن باقوتن چپن جي ڪنڊن کي چڪي مرڪي ڏٺو ۽ مرڪ، خوشبو جي چپن جي ڪنڊن تان ٽهاجي هوا ۾ سرهاڻ بڻجي پڪڙجي وئي. هو ٻئي ڪيئي کن هڪ ٻئي جي اکين جي آڪاس مٿان هوريان هوريان آڏامندا رهيا. مٿي، اڃان مٿي، ۽ اڃان به مٿي. سمند جي لهرن جو هلڪو گوڙ ڇٽو ٿي ويو آهي.

خوشبو کي لهرن جو هلڪو هلڪو گوڙ ڪنهن سلو ڊانس جي رڌم جهڙو ٿي جهولائيندڙ محسوس ٿيڻ لڳو آهي.

خوشبو جون ٻئي پانهون آدم جي چيلهه ۾ انگور جي دل جيان ويڙهجي ويون! ۽ آدم جا ٻئي هٿ خوشبو جي (V) شپ وارن ۾ پيهبا ويا، هو، آدم هوريان هوريان پنهنجو نڪ هن جي نڪ مٿان رکي هڪ اونھون سام ڪيو. اهڙو ئي گرم جهڙا ڪنهن نئين نڪوري، چوريءَ جي پهرين پيار جا پريم پٿر-سام، پنهنجن جي چپن ۽ کاڌيءَ مان بڻيل ننڍڙي خلا

مان ترڪندو هيٺ خوشبو جي کليل گلي واري قميص
۾ اندر گم ٿي ويو.

آدم، بيحد هلڪي آواز ۾ چيو: سچ جڏهن بتون
مون کان پري هلي ويندي آهين پائيندو آهيان. سڀ
داڻا سرڪندا. سوڙها ٿيندا هجن. نه، ڇاڻاڻا ڪڏهن
انهن سرڪندڙ پنهنجي چوڦير سوڙهن ٿيندڙن دائرن کان
جان آجي ڪرائڻ لاءِ وڙهندي وڙهندي مان بيهوش ٿي
ويندو آهيان. هو ائين خوشبو جي نڪ مٿان پنهنجو
نڪ رکي سندس ساگر نيٽن ۾ ترندو رهيو، ڪن رکي
آدم وري چيو: ”خوشبو — واقعي تون منهنجو
آڪسيجن آهين.“ —

”سچي“ —؟ خوشبو پگهريل آواز ۾ پڇيو.
”هون اونهن.“ آدم خوشبوءَ جي اکين مان رستا ٺاهيندو
ڇڻ سندس من نگر جون گهڻيون گهمندي هڪ ڊگهي
هونڪار ڪندي ڇن جي وچ واري رهيل اسپيس کي
به ختم ڪري ڇڏيو. هو ٻئي ڪا مهل هڪ ٻئي کي
نه ڏسي سگهيا، فقط گرم ساهه هئا ۽ سمنڊ جو هلاڪو
گوڙ. ٽيڪ انهيءَ ويل تمام پريان کان ڪنهن وڏي
جهاز بگل وڇايو — بغل جو پوائنٽو آواز هر طرف ٻوڙون
پائي گم ٿي ويو. آدم کي محسوس ٿيو ڇڻ بگل جو
آواز سندن حرڪت مٿان احتجاج ڪندڙ ڪو وڏي عمر
جو شخص هجي.

خوشبو چتوڙ نموني. آدم جي چيلهه مان هٿ

ڪيڏي سندس وارن ۾ ٻيھي کيس پاڻ کان الڳ ڪرڻ جي ڪوشش ڪئي. ۽ آدم جواب ۾ پنهنجا هٿ خوشبو جي وارن ۾ وڌيڪ مضبوطي سان ٻيھي سندس مک کي وڌيڪ ملائي ڇڏيو. پنهنجن ۾ ڪجهه پل بي انتها چڪتاڻ ٿيندي رهي. ۽ پوءِ خوشبو پنهنجا هٿ آدم جي وارن مان ڪيڏي سندس ڇيلاھ ۾ هلاڪي هلاڪي ڪتڪٽائي ڪئي. هو چرڪ ڀري کائڻس هڪدم ڀري هڻي ويو.

”بي ايماني“ آدم احتجاج ڪندي چيو. خوشبو ڪ جي چوٽيءَ وٽ سرڪي آيل چشمي کسي ساڄي هٿ سان فڪس ڪندي منهن دريءَ کان ٻاهر ڪيڏي ڊگھا ڊگھا ساه ڪندي چيو: ”ڪنهن ڏينهن تون مون کي ماري ڇڏيندين!“

”ڪهڙو؟!“ آدم ڪندي پڇيو.
 ”اڃان به مون کان ٿو پڇهن!!؟“ مون توکي جهليو آهي نه؟

”آدم، مون توکي جهليو آهي نه، نه مون کي ايڏيون ڊگهيون هڻيون نه ڏيندو ڪر.“ خوشبو ٻاهر خلاڻن ۾ تڪيندي چيو. هو ٻئي وري شانت شانت وستن ۾ گهوريندا رهيا ڪي ڪر. ڪي پل. ۽ پوءِ آدم هلاڪي آواز ۾ چيو:

”خوشبو.“

”هون“

”هيڏانهن ڏس“

”نه“

”ڇو“

”مونکي لڳندو آچڻ تنهنجيون اکيون مون کان ڪجهه
گهرنديون هجن.“

”آدم کان هڪ ڊگهو ساه نڪري ويو. هو ڇپ
ڇاپ دريءَ کان ٻاهر سڀني سمان ڏيک ڏسندا رهيا.
ڪجهه دير کانپوءِ خوشبو ڇڻڻ سانتي جي ساگر ۾
لفظن جو پٿر اڇلايو.“

”اٿي“

”ڇا“

”تون جڏهن به منهنجن وارن کي پڪڙي مون
مٿان جهڪندو آهين نه؟.... ان ويل منهنجي دل چاهيندي
آهي مان توکي تنهنجن وارن کان جهلي هاڻ کان پري
هٽائي ڇڏيان—. ۽ تون وڌيڪ مضبوطي سان منهنجن
وارن کي جهلي مونکي پنهنجي وڌيڪ ويجهو اٿي
ڇڏين—. آدم، منهنجي دل چاهيندي آهي مان توکي
ڪجهه به آرام سان ڪرڻ نه ڏيان.“

”اون هون؟!“ آدم سندس ڳالهه، ٻڌي هلڪي هونڪار
سان گڏ ڪنڌ به لوڏيو ۽ وري سامهون سمنڊ ڏانهن
ڏسڻ لڳو.

”مان ائين ڇو چاهيندي آهيان؟“ خوشبو ڪنڌ مٿي
ڪري آدم ڏانهن ڏٺو. ۽ آدم ڪنڌ هيٺ ڪري سندس

اکھن ۾ ڏسندي هڪ ڊگهو ساهه کنيو ۽ مرڪندي چيو:
 ”فقط انهيءَ لاءِ جو مان به ائين ئي چاهيندو آهيان،
 سڀ ڪجهه زوري“ ”پر اسان ائين ڇو ٿا چاهيون؟!“
 خوشبو ڪجهه پريشان ٿيندي پڇيو.

نڌهن آدم هن کي چيو: ”ڪوبه ماڻهو جڏهن عمر
 جو ڳچ حصو ڪنهن شيءِ کان پري رکيو ويندو آهي
 ته ائين ئي ٿيندو آهي بکيو ماني کائڻ وقت ڪڏهن
 به هٿ ناهي ڏوڏيندو خوشبو. شايد هڪ کانئس سڀ
 وساري ڇڏيندي آهي!“
 ”ها آ سچ به مان به اهو ڪجهه چاهيندي آهيان.“
 ”ڇا؟“

”بنا هٿ ڏوٽل جي ماني کائڻ. انهيءَ لاءِ جو،
 آن کائڻ واري وٽ هٿ ڏوٽل کان وڌيڪ اهميت کائڻ
 جي هوندي آهي!“ هو ٻئي هڪ ٻئي ڏانهن ڏسي مرڪي ٿا
 پون. هاڻ ته چنڊ به آڪاس تي ڪڙي پيو آهي. سمند
 جون لهرون چنڊ جي روشني ۾ ائين ٿيون لڳن ڇڻ
 حسين نارين جا ڊرنڊ هڪ ٻئي جي انڊلٽ جهڙين
 ڪماني دار ڇههڻ ۾ ڪتڪتايون ڪندا هڪ ٻي پٺيان
 ڊوڙندا هجن.

آدم لهرن ڏانهن ڏسندي لفظ لفظ پڙهيو: ”منهنجي،
 هٿ ۾ ڪوبه پٿر ڪونهي“—؟؟ خوشبو کانئس ملي
 جو مطلب پڇڻ ضروري نه ٿي سمجهي. کيس خبر آهي
 ته آدم اهڙا جملا اڪثر ورجائيندو آهي جنهنجو ڪوبه

مطلب نه هوندو آهي.
 ”ايه، ٻڌا!“ خوشبو کي چڻ ڪجهه ياد اچي ويو
 ”ٻڌاهه.“ —

”مان جڏهن نوڪان موڪلائي ٻاهر نڪرندي آهيان
 نه، نه گهڻيءَ ۾ بيٺل سڀئي ماڻهو مونکي عجيب نگاهن
 سان ڏسندا آهن چڻ مان، چڻ مان پنهنجو لباس تو وٽ
 وساري آئي هجان.“

”ها، خوشبو، ائين ٿيڻ به گهرجي. هت نه ڪو
 پنهنجي مرضيءَ سان روڊ مٿان جهونگاري به ناهي سگهندو.
 جت ڪوبه هائيڊ پارڪ نه هوندو آهي. ات ماڻهو پنهنجين
 نفرتن جو اظهار سرڪاري آفيسن، هوٽلن، اسڪولن، ۽
 شهر جي سٺي ماڻهن جي بيت الخلا جي پٽهن مٿان ڪندا
 آهن، ۽ پيار جو اظهار ڪرڻ لاه پاڙي جي پٽين ۽
 شهر جي بس اسٽاپن جي ديوارن مٿان اڱرن سان ٻريم
 پتر لکي ڪندا آهن.“ آدم بيحد گهنڀيرنا مان ڳالهائيندي
 سانت ٿي پنهنجين وڏين مڇين جي پچڙين کي زبان سان
 ڏندن وچ ۾ ڏئي ڇڏيائين، هو ائين ئي ڪجهه دير
 پنهنجين مڇين جي پچڙين کي ڏندن ۾ اٽڪائي سوچيندو
 رهيو. ۽ پهر ڪ ڪ لفظ تي زور ڏئي ڳالهائڻ لڳو:
 ”ٻڌ خوشبو، ائين نٿو ٿي سگهي؟“
 ”ڪيئن؟“

”ڪنهن به گهر کي ڪوبه دروازو نه هجي، ڪوئي
 به، جڏهن به جنهن سان به ملڻ چاهي ملي پوري آزاديءَ

سان. جيڪڏهن ڪو منهن اڳهڻ چاهي ٿو، ته بنا ڪنهن
هڪ جي بنا ڪنهن رک رکاءَ جي، ڪنهن کان به رومال
وٺي منهن اڳهي، يا رستي هلندي ڪنهن سان به پنهنجن
جيان ڳالهائي سگهي، ڪوئي به ڪنهن لاءِ اجنبي نه
هجي؟!....”

”خوشبو، اسان چاهيندي به ڪنهن کان رومال ڇو
نه گهري سگهندا آهيون؟ ڇو نه رستي هلندي ڪنهن
اجنبيءَ سان مرڪي مرڪي ڳالهائڻ چاهيندي به، نه
ڳالهائيندا آهيون.... ۽ جيڪڏهن ڪوئي پوري سچائي
سان اڀري ايندو آهي ته، اسان سڀ گڏجي طوفان بڻجي
ان اسري ايندڙ کي اڪوڙي ڦٽو ڪندا آهيون؟ ۽ اڪوڙي
خوش ڇا لاءِ ٿيندا آهيون!!....”

آدم ڳالهائيندي ڪجهه دير مان ٿي هڪ ڊگهو
سامهه کڻي اڪيون پوڻي ڇڏيون. خوشبو کي لڳو ڇڏڻ
هو بلڪل اڪيلو هو، ۽ اڪيلائي ۾ پاڻ سان ڳالهائي
رهيو هو. ڪجهه پلن کانپوءِ هن ٻيهر اڪيون کوليون
۽ آڪاش ۾ ڇنڊ ڏانهن ڏسندي هوريان هوريان چوڻ لڳو!
”اسان پنهنجن گهرن جون ديوارون نه وڌيون ڪرائي
ڇڏيندا آهيون. ۽ گهرن جي ٻاهرين درن کي نه مضبوط
انجيسيون ۽ ڇپر لڳرائي ڇڏيندا آهيون. پر پاڻ سدائين
ٻين جي گهرن جي دروازن جي سير مان جهاتيون پائيندا
آهيون. ۽ خيالن ٿي خيالن ۾ پراون گهرن جي غسل
خانن ۾ گهڙڻ لاءِ سوچي لست وٺندا آهيون. آخر-

ائين ڇو ٿيندو آهي، خوشبو؟!“ - ”نئون آهين ئي ڇريو،
هميشه ايتو سوچيندو آهين.“

خوشبو هميشه جيان کيس ساڳيا جملا چيا ۽ ٽهڪ
ڏيئي کلي پئي، پوءِ بانس جي لڪڙي مان هڪ سنهي
چيت پئي آدم جي وڏين مڇن مٿان هوريان هوريان
ڦيرائيندي پنهنجي سنهن ڪمانن واري نظر جي چشمي
پٺيان وصال نيٺ سندس منهن ۾ اٽڪائي مرڪڻ لڳي.
ٻاهران ڪنهن زور سان ڪناري ڏانهن پٿر اڇلايو آهي.
هڪ چڱي چپاڪي سان پٿر سمنڊ ۾ ڪريو آهي.
۽ ڪناري مٿان ويٺل اڇا پکي رڙيون ڪري هوا ۾
اڏا ايتا رستا ٺاهي اڏامي رهيا آهن. آدم پکين کي هوا
۾ ڏوٻا هڻندي ڏسي پٽڪيو: ”منهنجي هٿ ۾ ڪوبه
پٿر ڪونهي.“

خوشبو پرس مان سگريٽ جو پٽڪيٽ ڪڍي هڪ
سگريٽ پنهنجين گهاڙهن ڇن جي ڪمانن ۾ ڪشي،
ماچيس ڪڍي ٽيلي پاري سگريٽ ڊڪائي، هڪ ڊگهو
ڪش هڻي، ڦوڪ ڏئي ٽيلي وسائي ٻاهر اچي ڇڏيائين.
پوءِ ساڄي هٿ جي سنهن ڊگهين آڱرين ۾ سگريٽ
جهلي کاڌي هڪ سان پرس جي زپ کولي ڇيولنگم ڪڍي
آدم ڏانهن وڌايائين. ”نه“

”ڇو“ خوشبو ڇو جي (و) ني زور ڏئي عجب مان

پڇي ٿي.

”مان به اڄ سگريٽ پيئندس.“

پر تون ته هميشه چيونگم کائهندو آهين.“
 آدم خوشبو جي سوال جو ڪوبه جواب نه ڏنو،
 هڪ ڊگهو ساهه کڻي خوشبو کي گهورڻ لڳو.
 ”چڱو، هي ته وڻ ڀلا!“

هوءَ عجيب بيزاري مان چئيس ٿي، آدم سندس
 نري نان چيونگم کڻي ٿو ۽ پوءِ پرس مان سگرٽ جو
 پئڪيٽ ڪڍي هڪ سگرٽ ڍڪائي ۽ چار ڊگها ڪش
 هڻي آسمان جي انڌيري هيٺ آخري پچيل ديوا هڻندڙ
 پکي ڏانهن ڏسڻ ٿو لڳي، خوشبو جي مڪ تي ٽڪ
 جا تاثر اڀري آيا آهن. هوءَ بهرحال ٽڪائي ٿاڻي انداز ۾
 چئي ٿي:

” (اٿيءَ) پوءِ تو ايندڙ وقت لاءِ ڇا سوچيو آهي.“
 آدم سندس جملي تي هلڪو چرڪ ڀري ڏانهس
 ڏٺو. ۽ مرڪي پيو، هو ڪا مهل کيس مرڪي ڏسندو
 رهيو ۽ مرڪندي چيائين:

”مونکي خبر آهي خوشبو ته هر ايندڙ وقت ڪنهن
 نه ڪنهن دڪ کي ڏنڊا پيڙيون هڻيو پاڻ سان گڏ وٺيو
 پيو اچي.“ هو ڪن رکي وري ڳالهائي ٿو: ”مون هميشه
 ايندڙ ڏک لاءِ ئي سوچيو آهي خوشبو، نه ايندڙ سک لاءِ!“
 ”۽ مون هميشه ايندڙ سک لاءِ سوچيو آهي“ خوشبو
 پريان کان نظر ايندڙ ٽڪندڙ روشنين ڏانهن ڏسندي
 اميد ڀريل آواز ۾ چيو.

آدم جي من مان هڪ گهرو ساهه گهوماتيون کائي

خلائن ۾ گم ٿي ويو. ”نو، ۽ مون ۾ اهوئي نه وڌو
ڪنٽراسٽ آهي خوشبو!“
”ڪهڙو؟!“

”اهو ئي نه تو هميشه سياستدانن جيان سوچيو آهي.
۽ مون هميشه ڪلاڪارن وانگر ها، خوشبو-ڪلاڪار
هميشه ايندڙ ڏک لاءِ سوچيندو آهي. ۽ سياستدان هميشه
ايندڙ سک جا سڀنا ڏسندو آهي.“

”نه آدم ائين ناهي، مان حقيقت ۾ هڪ عورت
آهيان. ۽ ايندڙ وقت جي ماءُ ۽ فقط انهيءَ لاءِ مان
هميشه سک جا سڀنا اڻها آهن.“

”ها آ“ آدم (ها، جي الف تي زور ڏيندي پنهنجي
ساجي هٿ جون آڱريون اکين مٿان پکيڙي ڪنڌ نواڻي
چڏيو، سمنڊ جو گوڙ هوريان هوريان تڪو ٿيندو پئي
ويو. چڻ سيلو ڊانس جي رڌم واري موسيقي ۾ تڪاڻي
اچي رهي هئي-!

”اي-“ خوشبو چڻ آدم کي جاڳائيندي چيو:
”هون؟“ آدم اکين تان هٿ هٽائي چڏيا.
”نون آخر ڪيسين جهازن جي لنگرن جا رسا
جوڙيندي پنهنجي ماهرائي زندگي کي اهڙي مستي نموني
وڃائيندو رهندين؟“

”جيسين هٿن ۾ سگهه آهي.“

”چريو آهين نون.“

”ها، نوکي نه سڌ آهي ٿي.“

”آخر- نون نوکري ڇو نه ٿو ڪرين-“

”ڪٿي هئم.“

”ها، مونکي خبر آهي.“ خوشبو اڌ ۾ کيس

ڪٽيندي چيس:

”هنن نوکان چانهيون ڏوراپون هيون. نوکي ڇيڪ

ڪيش ڪرائڻ لاءِ ڏنا هئائون نوکي — نوکي، ڇيو

هئائون اسانجي گهر جي دروازن کي اچي وائيٽ واش

ڪر- ۽ ۽ ڪلرڪ ڪڏهن به پٽيوالا نه ٿيندا آهن“

ائين ئي نه؟!....“

آدم اتاولو ٿي ويو. هن پنهنجن پنهنجن هٿن جون

مٿيون پيڪوڙي زور سان بانس جي دريءَ مٿان وهائي

ڪڍيون. ۽ ذري گهٽ رڙ ڪندي چيائين:

”O- Yes Absolutely. yes.“ خوشبو، مان انهن منجهان

ناهيان جيڪي مهانجا جي منزل کي ماڻڻ لاءِ واهيا ٿيڻي

جي انت ۾ پاڻ کي ڦٽو ڪندي به ناهن لنوائيندا.“

”۽ انهيءَ ڪري تـو استعمال ڏئي جهازن جا لنگر

ٺاهڻ لڳو آهين. سڄو ڏينهن ٿو وهين- ڪڏهن پنهنجن

هٿن جون تريون ڏنيون اٿئي؟! سڀ رپڪائون گم ٿي

ويون اٿئي“ —

”ها، مزدور جي هٿ تريءَ مٿان ڪا رپڪا ناهي

هوندي. هن جو هٿ نه هميشه هن جي من جهڙو اڃرو

هوندو آهي — خوشبو ڊارلنگ، مزدور جو هٿ اهو ڪڪائون
محل هوندو آهي جنهن جي مين گيت مٿان ڪوبه (هڏا
من فضل ربي) جو سائهن بورڊ ناهي لڳل هوندو!“
”آدم“. خوشبو پنهنجن هٿن جون مٿيون بند ڪري
پوري زور سان رڙ ڪئي:

”مون کي تنهنجي هروقت جي انهيءَ اجائي فلسفي
کان چڙ آهي. ڪڏهن ڪڏهن منهنجي دل چاهيندي آهي
مان پنهنجن وڏن نهن وارين آگرين سان تنهنجي چپ
پٽي ڀر مٿان اچي ڇڏيان.“

”ها ها، تون ته چاهين ٿي، تون ته چاهين ٿي،
مان گونگو ٿي وڃان. هميشه لاه.“

”ها، مان چاهيان ٿي آدم، مان چاهيان ٿي، تون
گونگو ٿي وڃ. منهنجي لاه، پنهنجي خوشبو لاه“ چوندي،
چوندي خوشبو جي گلي ۾ ڏک جا سنگهر اٽڪي پيا.
۽ هو ٻڏي وئي — آدم منهن مٿي ڪري اڪيون ٻوٽي
ڊگها ڊگها سام ڪٽي لڳو. خوشبو پرس مان هڪ ٻيو
سگريٽ ڪڍي ڊڪايو ۽ ٻه چار ڊگها ڪش هڻي پڇاڙان
ڇيائين:

”ڏس، جيڪڏهن اسان کي هن جڳ ۾ رهڻو آهي، ۽
سوسائٽي ۾ ڪا اسٽيج وٺي آهي، ته هو، اسان کي گونگو
ٿيڻو پوندو، زهر کي امرت سمجهي پيئڻو پوندو، ۽ رات
کي ڏينهن سمجهي جيئڻو پوندو، ۽ پاڻ ان معاشري ۾
ٿا رهون جت ماڻهو جي اعمالن کي نه پر اسٽيٽس کي

ڏٺو ويٺو آهي ۽ مان توکي ڪنهن ٻينڪ رابري لاءِ
نٿي چوان آدم، مان فقط ايترو ئي چاهيان ته جيڪڏهن
مون کان گهر وارا تنهنجي لاءِ ٻڃن ته مان ڪين اهو
ٻڌائي سگهان تون رسا ٺاهيندڙ مزدور ٺاهين.

”هونه“ آدم جي اکين ۾ ڪروڙ لهي آيو، ۽ ڇهن
جي ڪنڊن وٽ ٿوهر مرڪ.
چو—؟ مزدور چو نه؟

”نه، نه، بس چيو، نه“ ۽ ڪن رکي وري بيحد نراس
نوع مان چيائين.

”تون آخر اونڌو چو ٿو سوچين—“ ”ڏس مان به
نه جاب ڪيان پئي نه، چا، مون وٽ تو جهڙيون
فيلينگس ٺاهن—؟“

آدم ڪوبه جواب ڏئي نه سگهيو ڇپ چاپ دريءَ
وٽان هٽي جهوپڙيءَ جي ڪنڊ ۾ هليو ويو. ڪي ڪن
خوشبو ڏانهن پٺ ڏيو بيٺو رهيو ۽ خوشبو ڇپ چاپ
پريان کان نظر ايندڙ روشنين ڏانهن ڏسندي رهي، ڏسندي ئي
رهي، ۽ پوءِ منهن ورائي جهوپڙيءَ جي ڪنڊ وٽ پهري
آدم جي ڪلهن ڏانهن ڏسندي لفظ لفظ ڪري چيائين:
”توڪي— هڪ، ٻي، ٻڌايان؟..... هان، ٻڌايان؟“

”ها— ٻڌاء— ٻڌاء نه؟“ آدم ڪنڌ کي ٿورو پاسيرو

ڪري چيس.

”آدم، مان، آدم مونکي، مهينسز اچڻ بند ٿي ويا آهن.“

”چو!!؟“ ٻو مل نه ڪنهن ليڊي ڊاڪٽر سان.
 ”هان هلون؟!“

”سلي آئي آهيان!“

”چا چيو هن؟“

”چيو هئائين، چيو هئائين. مان پرگينٽ آهيان.“

آدم کان چرڪ ڏڪري ويو. هن هڪدم منهن ورائي
 اڪيون ڦاڙي خوشبو ڏانهن ڏسندي رڙ ڪئي:

”چا سچ!!؟“ آدم جو هٿ بي خبري ۾ سندس سامهون

کان لڙڪندڙ پيٽرم ميڪس ليمپ کي لڳو ۽ ليمپ سڄي
 لڏي وئي ۽ ليمپ سان گڏ روشني به.

”ها- مان پرگينٽ آهيان.“ خوشبو ج-و آواز به

جهوپڙي ۾ لڏندڙ روشنيءَ جيان هڪ ڪنڊ کان ٻي
 ڪنڊ تائين لڏي ويو.

”۽ تو- مون کي ايتري دير کانپوءِ ٻڌايو آهي-!“

”چا تو فرق پئي“ خوشبو ڏاڍي اداس انداز ۾ دري

کان ٻاهر انڌيرن ڏانهن ڏسندي چيو. آدم پنهنجي ڀر ۾

پيل اسٽول کڻي خوشبو ڏانهن وڌيو. ۽ اسٽول سندس

ڀر ۾ رکي بهي رهيو. ڪجهه دير ٻيڻو رهيو پوءِ بيحد

پيڙا مان چيائين:

”خوشبو....“

”خوشبو....“

”هون“

”نون ٿڪجي پئي آهين نه“

”ها، آدم — مان ٽڪجي پئي آهيان.“

چوندي خوشبو جا لڙڪ چپرن مان لڙي پيا، آدم کيس ڪلهن کان وٺي استول مٿان ويهاري ڇڏيو. خوشبو استول مٿان ويهندي آدم جي قميص کي هٿن ۾ جهلي روئي پئي، ۽ لڙڪن وچ ۾، لفظ لفظ پري پئي.

”مان، ٽڪجي پئي آهيان، آدم.“

”مان، ٽڪجي - جي پئي. آهيان.“

آدم ڪيترائي ڀل پٿر ابل نيٺن سان دريءَ کان ٻاهر نظر ايندڙ سيمي سرڪل جي شڪل ۾ ٽمڪندڙ روشنين ڏانهن گهوريندو رهيو. روشنيون ٽمڪندي ٽمڪندي هن جي نگاهن کان آڏو آف فوڪس بڻجي ويون. نه ڄاڻ ڪڏهن کان سمند ۾ ڇاڙهه اچي ويو هو. هوائون ٽڪيون گهلڻ لڳيون هيون ۽ لهرن جي گوڙ ۾ پيانڪتا اچي وئي هئي! ڪجهه گهڙيون اڳ وارو نوجوان، جذباتي ۽ پنهنجن اصولن سان سچو آدم ڄڻ پنهنجا سمند کان گهرا ۽ آسمان کان اوچا احساس وڃائي ويٺو هو. هوا جي زور تي سندس وڏين مڇن جون پچڙيون لڏڻ لڳيون هيون. ۽ کيس پهريون ڀيرو پنهنجين مڇين جي وڏي هڃڻ جو احساس ٿيو. هن کي لڳو، ڄڻ هو بيحد وڏو ٿي ويو هو. جنهنجي مٿي اڄ پئي هئس. ڪجهه گهڙيون اڳ ئي — —!

— —

ٽڪندا - چوڪندا - دائرا

ٻاهر آڪاس ٿاندا اچي رهيو آهي.
لادر ڪمري جي ڏکڻ واري پٽ ڀرسان پيل هٿ
وڇايل ڪٽ تي، مان پٽ کي ٽيڪ ڏئي، اڌ آجهاڻل
اکين سان، سامهون واريءَ پٽ مٿان ٽنگيل پنهنجي
پينٽنگ کي ڏسي رهيو آهيان، جيڪا ڪنهن مهل سڌي،
ڪنهن مهل پاسيري، ڪنهن مهل ٽڪندي، ته ڪنهن
ويل چوڪندي هئي پاسي.

ائين ئي، جيئن شهر جي ڪنهن مصروف شاهراهه
تي اوچتو طوفاني برسات پئجي وڃي ۽ وچ شاهراهه تي
هلندڙ ڪار جو ونڊ اسڪرين مينهن ڦڙن سان ليڪون
ليڪون ٿي وڃي پوءِ اندر ويٺل ڪي نظر اچن شهر
جي اسٽريٽ لائٽس ۽ سائڻ بورڊس جون روشنيون لينگها
لينگها. مان اکين جي واٽرس (پمپٽيز) سان، هر هر
ونڊ اسڪرين (ماڻڪين) کي صاف ڪري ڏسڻ جي
جاڪوڙ ڪريان ٿو پٽ مٿان ٽنگيل پينٽنگ کي، پر هي
هل ۾ پينٽنگ جا سمورا رنگ پاڻ ۾ وڇڙي، ڳٽجي
ٽڪندا، چوڪندا دائرا ٺاهي ڦهلجي سلوموشن ۾ اڏامڻ
تا لڳن ڪمري اندر. پانهان ٿو ته پاڻ کي به انهن
شڪليون - بدلي اڏامندڙ رنگا رنگي ترورن جو حصو.

منهنجي ڪٽ هيٺيان ڊائڙاپام جي شيشي اونڌي هيل
آهي، جا ڪجهه ساعتون اڳ ڀريل هي. ۽ منهنجي

ويهاڻي ههتان پيل آهي ناسي ڪور واري ڊائري. ڊائري جو لفظ لفظ باد اٿم. مون انيڪ پيرا پنهنجي بي ترتيب سان لکيل ڊائري پڙهي آهي. سڀ کان پهرين صفحي تي ٽيليفون ريسور ناهي ماڻوٽ پيس واري حصي مان به لهرن وانگر ليڪون ڪڍي وڃ ۽ ائبسٽريڪٽ اسٽائل ۾ رواجي جملو لکيو اٿم: Make the love بحر حال وٺندو اٿم، هونءِ به، ڪليل هٿن کان وڌيڪ خوبصورت پائينديون اٿم، پنهنجن هٿن جون پاڻ ۾ جڪڙيل آڱريون. اڪثر رستي هلندي ترتيب وار اڳتي پوئتي لڏندڙ ٻانهون ائين لڳنديون اٿم ڇڻ انتهائي پيار ڪندڙ به وجود ڪنهن معمولي ڳالهه تان هڪ ٻي کان رسي، اڪٽ سوچون ذهن جي ماڻيءَ ۾ ولوڙيندي، بنا هيڏانهن هوڏانهن ڏسڻ جي هلي رهيا هجن. پر ڪنهن به ڀل هڪ ٻي ڌار ٿيڻ لاءِ تيار نه هجن.

”پيار جو رشتو به ڪهڙو نه ڪلاسيڪل ٿيندو آهي.... ڪڏهن معمولي ڳالهه به ماؤنٽ ايورسٽ جيڏي پاسي نه ڪڏهن ماؤنٽن ايورسٽ جيڏي ڳالهه به معمولي.“ ڊائريءَ جي ٻي صفحي تي پينسل اسڪيچ پنهنجي Beloved جو جنهن جي مٿان ٿلهن اکرن سان لکيو اٿم:

”منهنجو آئيڊيل پيارو حسين آهي“

”مان آپگهات ڪندس رخسانا جيڪڏهن تون مون کي نه ملين ته.“ ڪجهه ڏينهن اڳ رات ويلي مون پنهنجي Beloved کي اها ڪوٺي چيو هو. ”ڇو-!!؟“

نون، ڪهاڻيڪار ٿي ڪري به عام انداز ۾ سوچين؟!

منهنجي Beloved مون کي ڏکائيل آواز ۾ بيهي بهي چيو هو. تڏهن مون کيس ٿڌو ساهه پري ٻڌايو هو:

”رخسانا، جانان، مون کي يقين آهي ته دلها ۾ سڀ کان پهرين آپگهات ڪنهن ڪلاڪار ٿي ڪيو هوندو“

”مان آپگهات ڪندس جيڪڏهن هو نه ملي ته....“

ٻه سال اڳ دوستن سان ساڌ پيلي جي هڪ حسين مندر مٿان بيهي، هٿ ۾ جهليل ننڍڙي ڪٽمڻي نارنگي کي، زور سان سڪل وٺ ڏانهن اچي چيو هو. نارنگي سڪل وٺ جي چاڻين ۾ لڳي چيهون چيهون ٿي وئي هئي. ڪنهن به مون ڏانهن ڌيان نه ڌريو هو. سڀ ڪنهن دوست جي چٽي پٽي لطيفي تي ٽهڪ ڏئي رهيا....

”منهجو من شمشان الا“

”سائين ڪلهه ساڌ پيلي جو جهونو ٻائو مري ويو، مون سندس وصيت مطابق کيس ساڙڻ بجاءِ هوريءَ ۾ بند ڪري سنڌوءَ جي سهر ۾ لوڙهي ڇڏيو....“ ٻرنس ٿا ٻوڙيءَ واري جا لفظ ڪنن ۾. اهو ئي ٻائو جنهن جي ڀر ۾ شيخ اياز الٽي پلٽي هئي، ڪانئس هندي پاٺ ٻڌندو هو.

ڀانئان پيو چڻ ڪمري مان نڪري، ساڌ پيلي جي سنگمرمر واري ٺهيل مندر جي ٿڌي چٽ تي پيٽ ڀر لپٽي، هٿ ڪاڏيءَ هيٺان ڏهڻي ڏسان ٻه-و انڊلٽ

ريڪا جهڙي لئنڊسڊائون پل جي هيٺان سنڌوءَ جي لڙاڻيل
 پاڻي ۾ پوريءَ ۾ بند جهور پوڙهي پاڻي کي، هيٺ
 انت کان انت ڏانهن لهندي. پوري جنهن سان ٻڌل
 آهي هڪ رسو، ۽ رسي ۾ ٻڌل آهي هڪ پهڻ. پاڻي
 جا ٻئي هٿ سڌا، ٻئي پير سڌا، بند اڪيون ۽ هيٺ
 چڪجي آيل چين جون ڪنڊون، ڏيئي جي لات جيان
 لهرون ڪاٽيندڙ چوٽي، چڻ وڃي پيو پوري ڌيان گيان
 سان سنڌوءَ ماءُ جي لهرن جي سس پس ٻڌندو.... پاڻي
 کي ڪنهن به ايندڙ پل ۾ سنڌوءَ جي سيني ۾ آڻڻجندي
 نٿو ڏسان. بس، هڪ ڊگهو سلسلو آهي تهر جيان هيٺ
 لهڻ جو، پانيان ٿو مان به اڪين ۾ آند جا لعل لڪايو
 ان جهور پوڙهي پاڻي جان پوريءَ ۾ بند وڃان پيو-و
 تهر جيان سنڌوءَ جي وچ سهر ۾ هيٺ لهندو.

— هڪ مسلسل بي آواز سين....

جا هر هر سلو موطن ۾ ري پلي ٿيندي هجي!....

— ايندڙ ڪنهن به گهڙيءَ ۾ جڏهن مان نه،
 هوندس، جڏهن منهنجو جسم ڪٽ تي پهڻ هوندو ۽
 منهنجو روح پاڻي جي جهوني وفادار ڪتي جيان ڪنهن
 وڻ هيٺان، يا ڪنهن شاهراهه جي پير پاسي ۾ گندي
 پاڻيءَ جي دٻي ۾ ويهي، اڳين ٽنگن تي منهن رکي،
 گرانٽ جيڏي چپ ڪڍي، اڪيون ٻوٽي، منهنجي باد
 ۾ سهڪندو سڏڪندو رهجي ويندو تڏهن ڪير منهنجي
 روح جي وفادار ڪتي کي پڇاري ختمي جو مانيءَ

گه ڏيندو؟ ۽ ڪير ڪيس پڌر واري به هتياري لٺ،
يا ڪو پٿر وهائي ڪيندو؟!....

هڪ ڊگهي لسٽ نالن جي ڪنهن اخباري دفتر ۾
رڪيل الف-پ-پ جي ٽيليفون نمبر مان نڪرندڙ تازين تازين
خيرن واري ڊگهي اٺ ڪٽ پني جيان ڦرڻ ٿي لڳي:

ڏک ڏک ڏک، نصير مرزا.... خدا بخش ابڙو....
غفران عاقل ٿي.... اخلاق انصاري.... نثار حسيني.... شفيق
حيدري.... مائيٽو اوڻو.... اياز گل.... اڌ سومرو....
هدايت پريم.... شفقت ميمڻ....

(هر سلام ڪندڙ به ته دوست ناهي هوندو، هونءِ
مون کي سڌ آهي ته، ڪير روئندو ۽ ڪير روئندڙن
مٿان ڪلندو).

ڏک ڏک ڏک: شيخ اياز.... رشيد پيٽي.... حميد
سنڌي.... محمد ابراهيم جويو.... ظفر حسن.... شوڪت
شورو.... طارق اشرف.... عبدالقادر جوڻيجو.... مشتاق
شورو.... ولي رام ولي....!!.... نـ. انهن مان گهڻا وڏا،
مهان اديب، دانشور، عالم آهن، کين مٿي ڪنهن جي
فرصت ڪونهي، سندن هر گهڙي املهه! ڀلا اهي منهنجي
مرتب ٿي سوچي پنهنجو قيمتي وقت ڪيئن وڃائيندا؟
اهي ته سنڌي ادب جا شهيدي، ڪيٽس، شيڪسپيئر، ڪارل
مارڪس آهن، ڪانئن پوءِ ادب کي پنهنجو اچيو وڃي.
اصل ڊنگ ٿيو وڃي.... هونءِ.

— سنڌي ادب ريل گاڏيءَ جهڙو، جنهن جا ٽڪيٽ

ڪليڪٽر، اسٽيشن ماسٽر ۽ مڪينڪ سڀ وڏا عالم ۽
 دانشور.... جنهن کي چاهين ٿڪيٽ ڏين. جنهن کي
 وڻين ته بنا ٿڪيٽ هجڻ جي الزام هيٺ ٿيپ ڏين.
 اسان جو ادب ريل گاڏي جهڙو. (جنهن ۾ رزرويشن
 به ٿيندي آهي) فرسٽ ڪلاس، سيڪنڊ ڪلاس، ٿرڊ
 ڪلاس. مون کي اهي سڀ اديب پيارا آهن جيڪي
 ٿرڊ ڪلاس ڪمپارٽمنٽ جا مسافر هوندي به فرسٽ
 ڪلاس ادب پروڊيوس ڪن ٿا. ۽ مون کي انهن سڀني
 اديبن کان نفرت آهي جيڪي فرسٽ ڪلاس ڪمپارٽمنٽ
 جا اديب هوندي به ٿرڊ ڪلاس ادب پروڊيوس ڪن ٿا.
 — ٿرڊ ڪلاس ڪمپارٽمنٽ، ٻڪر ٻوساٽ، چڪ
 چڪان، پٽ پٿان، گرس، پٽ، گهٽ، خبر نه اٿئون
 ته اسان جي اسٽيشن ڪٿي آهي....؟
 ڪهڙي آهي....؟؟

ٿميرا ڪهڙي اسٽيشن تي لائي ويٺي آهي....؟

زنڃير ڪنهن چڪي هئي؟

— سڀن کي سڌ آهي ته ٿميرا فرسٽ ڪلاس
 ڪمپارٽمنٽ جي اديب هئي، پر سڄي ڄمار ٿرڊ ڪلاس
 ۾ سفر ڪندي فرسٽ ڪلاس ادب پروڊيوس ڪندي رهي.
 ٿميرا کي به انهي اسٽيشن تي لاڻو ويو آهي. جنهن
 تي حفيظ شيخ، عبدالحق عالمائي، مولائي شيدائي،
 عبدالڪريم گدائي، مولانا غلام محمد گرامي، الطاف
 عباسي، مراد فقير ۽ گل محمد ڪٽريءَ کي ڏکيو ويو

هو. ها، انهيءَ اسٽيشن تي جنهن تي ڪوبه بلب نه هو. ڪو به نانءُ نه هو، رات هئي، ۽ گوڏي جيڏي گپ ۾ ارهه پار سر نسريل هئا جتي ڏيڏرن جي ٽرٽر ۽ نڌن جي تر ررر ۽ آرن جي رون رون کان سواءِ ڪوبه سڏ ڪوبه هڙاڏو نه هو. / ٻاهر مينهن پيو وسي، نه. شايد امان بورچيخاني ۾ فرائي پان ۾ پڪوڙا تري رهي آهي.....

ان ڏينهن جڏهن ٽميرا جي وري هئي، آڪاس مشتاق ڪاملاڻي جي ميرانجهڙين اکين جهڙن ڪڪرن ڪڪرين سان سٿيو پيو هو. ان ويلي قبرستان مون کي ساڌ ٻيلي جهڙو ئي ڀر فريب لڳو هو. ٽميرا جي قبر تي اسان کان اڳ ئي ڪوئي رات جي راڻي جا گل چڻڪائي ويو هو، جنهن مٿان برسات جا قطرا، ماڪ ڦڙن جيئن پئي جرڪيا. ٽميرا جو قطبو پهرين نظر ۾ نه ٿميرا جوئي لڳو هوم، پوءِ پنهنجو ۽ پوءِ واري واري پاڻ جهڙن مڙني اديبن جو. ڪنن لاءِ سمورين قبرن جا قطبا بدلاجي ويا هئا. هو سامهون واري قبر ڏس: امداد حسيني جي اٿي — ۽ — ۽ هو نه آهي ڪاٻي پاسي جنهن مٿان ديوي اپريل آهي، سا ابن حيات جي اٿي ۽ ها، امداد جي ڀر واري قبر سحر امداد جي اٿي — ۽ هو ڪيڪٽس جي ڀر واري قبر علي بابا جي اٿي — ۽ جيڪا نئين قبر ڪوليجي پئي نه سا طارق عالم جي آهي — ها اها منهنجي قبر آهي (هڪ ڳالهه،

سمجھي نه سگھيو آهيان. جيئري هوندي عورت هر طرح سان مرد کان الڳ رکي ويندي آهي پوءِ مرڻ پڄاڻان پنهي کي هڪ ئي قبرستان ۾ ڇو ٿو پوريو وڃي) — زنانا بيت الخلا، تيئن ڇا زنانا قبرستان ۾ نٿا ناهي سگهن؟ ڇا جنهن ۾ فقط عورتن کي اينٽر ٿيڻ جو حق هجي. اسان وٽ عورت کي جيئري ئي قبر ۾ رکيو ويندو آهي، پر مٿي پڄاڻان به قبر ۾. مان جهڪڙهن عورت هجان ها ته وصيت ۾ لکان ها، (منهنجو لاش ڪنهن ۾ فضا مقام تي ڦٽو ڪجو).

”اسان سنڌي مڙدا پرست آهيون.“ ٻڌو ائون، پر مان چوان ٿو اسان مڙدا پرست به ناهيون. اڄ نائين عالمائي جي قبر تي گهڻا اديب دوست ويا آهن؟ — عالمائي ته علي بابا، شوڪت شوري ۽ مدد علي سنڌي جو گهڻو بار هو.... هڪ منٽ، هڪ منٽ هڪ منٽ ترسجو، ٽيليفون جي گھنٽي پئي وڃي. ٿهڪ ڏيڻ تي دل ٿي چاهي شايد ڏٺو به اٿم.

شايد نه، ڀڪ ٿي ڀڪ ٻاڙاپام هاڻ پنهنجو اثر ڏيکارڻ شروع ڪيو آهي. ها ڀڪ ٿي ڀڪ ڇو جو منهنجي گهر ۾ ته ڊرائنگ روم ٿي ناهي ته پوءِ ٽيليفون ڪٿان ايندي؟ ڪنهن به منهنجي ذهن جو ويل بيڪوريٽيڊ ڊرائنگ روم نه ڏٺو، ڪوبه ڪنهن جي ذهن ۾ سڄيل (ويل بيڪوريٽيڊ) ڊرائنگ رومز ڏسڻ نٿو چاهي. هر ماڻهو ترجيح ڏي ٿو ذهن ۾ جڙيل، ويل بيڪوريٽيڊ

ڊرائنگ روم کان وٺي گهرن جي ڊرائنگ رومز کي
(اسان — هن وقت تائين فقط گهرن جا ڊرائنگ رومز
ڊيڪوريٽ ڪري سگهيا آهيون).

هر نوجوان جو وڏي ۾ وڏو ڪامپليڪس:

”منهنجي گهر ۾ ڪوبه ڊرائنگ روم ناهي“

هڪ ڪار، هڪ بنگلو، هڪ ٽيليفون — ٽيليفون،
ها ٽيليفون تان ياد آيم ته (وڏا ماڻهو) ڪن ڳالهين تان
جيڪڏهن تڪا مٽا ٿي ويندا آهن ته هڪ ٻي ڪي
ٽيليفون رستي دعوتون ڏئي، پنهنجون رنجشون ختم
ڪري ڇڏيندا آهن، مون کي ياد آهي جڏهن علي بابا،
طارق اشرف سان ڪنهن ڳالهه تي ٽڪو مٽو ٿيو هو،
ان کان پوءِ الائجي ڪيترا ڀيرا سندس گهٽيءَ جا
چڪر هنيئا هئائين، ته جيئن کيس پرچائي سگهجي — ”علي
بابا دنيا جي وڏن اديبن مان هڪ آهي“ انگريزي ادب
جي هڪ شاگرد پنهنجي پٺي ڏاڙهي ڪنهندي چيو هو.
(پر علي بابا جي گهر ۾ ساڻوڪل جي گهٽيءَ به ڪانهي
جنهن کي غلام شاهه وڇائي پنهنجي دل وندرائي).
مان جيٽرا ڏينهن به جهڙو رهيم وڏا وڏا تهڪ ڏئي
رستن تي رڙيون ڪندي، ڪڏهن بهن تي ڪلون ڪندي
ڪڏهن پاڻ کي ڪل بڻائي دل وندرائيندو رهيم.

مان:

جيڪو پنهنجي اڻڪڙي دور کان هيل تائين جتي
به ويو، مون مٿان ڪونه ڪو اسڪينڊل ٺهيو. اڄ ڪلهه،

ٻه مان پنهنجي ٻهارٽمنٽ جي آفيس مان ٻي هنڌ ان ڪري ويهاريو ويو آهيان، جو منهنجي انچارج جو خيال آهي ته مان ٻهارٽمنٽ جي هڪ هندو شاگرد بڻائيءَ سان (Love affair) پيو هلايان. جڏهن ته اهو نسورو الزام آهي. ائين بلڪل ناهي، انهيءَ هندوءَ چوڪريءَ کي مون الائجي ڪيترا ڀيرا پنهنجي (Beloved) جا فوٽو گراف ڏيکاريا آهن، جيڪا ڪانفيس بهرحال حسين آهي، اها ڳالهه ان چوڪري به مڃي هئي. پر اهو سچ آهي ته مون کي پنهنجي انچارج (مئڊم) ڏاڍي سٺي لڳندي آهي، هونءَ به ڪنهن جو سٺو لڳڻ ڪو خراب نه ناهي نه/ ڪنهن شيءِ جو سٺو لڳڻ هڪ الڳ مسئلو آهي. مان ڳالهه ڪندو آهيان ادي (گڏي) خيرالنساء جعفري جي ڳالهين جهڙي ڪري، پوءِ پل نه ڪنهن کي ڪساري لڳي. مون جيتريون به ڪهاڻيون لکيون آهن ان جو ڪوبه ڪردار خيالي ناهي، ها، مان انهن ڪهاڻيڪارن مان ناهيان جيڪي خيالي محبوبائين سان (Love) ڪندا آهن، جن جون ڪهاڻيون ته انگور جي رس جهڙيون مدهوش ڪندڙ هونديون آهن پر، سندن مک پٽ مٿان رهڙي لائڻ ڪنهن سياسي پوسٽرن جهڙا هوندا آهن.

I am Romeo of Sindhi Literature

— ها، مان سنڌي ادب جو روميو آهيان. جنهن سان پيار ڪري ٿي هڪ جوليت جيڪا مون کي پياري آهي پنهنجين تخليقن جيتري ئي مون جوليت کان اڳ

پنهنجي سيني ۾ خنجر هڻي ڇڏيو آهي. (مان هر ڳالهه ۾ انتها پسند رهيو آهيان، لکن کان عشق ڪرڻ نائين، ۽ عشق ڪرڻ کان مرڻ نائين) هونءَ به ان کان اڳ جو ٽميرا جي ڪرسي نائون پهچان، مان پنهنجو انت پاڻ ڇو نه اٿيان؟

۱۳ آگسٽ تي ڏاڍي پيڙا پوگيم، انهيءَ ڪري به جو اهو ڏينهن سنڌي ادب جو يوم سياهه آهي ۽ ان ڪري به جو انهيءَ منحوس ڏينهن پنهنجي جوليت جي امتحان ۾ فيل ٿي پوڻ جي خبر پدم- (ايترو ڏک ڪڏهن پنهنجي فيل ٿي پوڻ تي به نه ٿيو هوم) اها خبر هڪ ويجهي دوست بيهڊ خوش ٿي نازيون وڄائي ٻڌائي هئم. منهنجو دوست ايترو خوش ڇو هوا؟ مون ڄاڻندي به نٿي ڄاتو. انهيءَ وقت منهنجو دوست مون کي ناردمني جهڙوئي لڳو هو.

اسان جي ادب ۾ ناردمني به ڏاڍا آهن. سهريل واٽز. ون-ٿو.... هٿ ۾ ويٺا کڻي مک تي مرڪ سڄائي، گيڙو ڪپڙا پائي، توسان تو جهڙا/ مون سان مون جهڙا ٿيو پيا گهمندا- ان ڏينهن کان پوءِ منهنجو پيارو ناردمني دوست مون کان پري پري رهڻ لڳو آهي، ڇڻ مان امير مان غريب ٿي ويو هوس، يا هو غريب مان امير بڻجي ويو هو- بهرحال ڇڏينس کڻي Leave it بار: هن جڳ ۾ جيڪو ڪجهه ٿئي سو ٿورو آهي. سڀڪجهه، بڪ آهي، پيار کان سواءِ پيار ٿي سڀڪجهه آهي.

(Make the love) محبت ٿي رشتن جي زنجير جي
 ڪڙين کي ڳنڍي ٿي۔ جنهن ڏينهن به بهار ختم ٿيو
 تنهن ڏينهن رشتن جي زنجير ڪڙيون ڪڙيون ٿي
 ويندي، پوءِ ڇڪجھ، ختم ٿي ويندو. سڀ حرامزادا نظر
 ايندا، ڪجھ گھڙيون اکڻ جنهن دوست مٿان قربان ٿيڻ
 لاءِ پيو سوچيو، تنهن کي سڌيون گوليون هڻڻ تي دل
 چاهيندي، Man is a social animal by nature پر
 اسان اڃا سوشل ٿي نه سگهيا آهيون.

هاڻ ته ڀت مٿان ته گيل پينٽنگ به غائب ٿي وئي
 آهي. خبر نٿي پوئو ته منهنجي ڪمري کي ڪا ڀت آهي
 به يا ناهي.... سج آهي پيو يا اڀري پيو....؟ ڪوبه ناهي
 جيڪو منهنجي بند ڪمري جو دروازو کڙڪائي مون
 کي آڻت ڏي، نصير به نه، اخلاق به نه، ادا وڏو به نه،
 قيس، اياز، منصور، شير به نه، جاني، افشان به نه،
 ڪوبه ناهي جيڪو منهنجي مٿي تي شفقت منجهان هٿ
 ڦيرائي/ امان به نه، ڪوبه ناهي جيڪو مون کي پاڪر
 پائي، منهنجون اجهامندڙ اکيون چمي ٻيهر روشن ڪري....
 رخسانا به نه.

—ڪوبه نه—

سڀان جڏهن مان نه هوندس، منهنجي قبر جي آلي
 مٽي خشڪ ٿي وئي هوندي، ته آڇ-ر واري گڏجاڻيءَ
 جي آخر ۾ ائندڙ پنهنجي پنهنجي گهر ڏانهن ويندڙ اديبن
 کي هڪ منٽ لاءِ روڪي ظفر حسن چوندو: ”سائين،

ويندي ويندي اسان جي هڪ نوجوان اديب طارق عالم جي مرثي تي روايتي ٺهراءُ پاس ڪندا وڃو، ويچارو چڱو ڪهاڻيڪار هو، چڱي ڳالهه آهي، گهٽ ۾ گهٽ اخبار ۾ ته ڪنهن اديب جي، مرثي جي خبر اچڻ گهرجي! جيئري نه ته....!

سڀ کن لاءِ خاموش ٿي ويندا پوءِ نثار حسيني، نصير مرزا، خدا بخش ۽ امداد حسيني ڪنڌ نواڻي من ٿي من ۾ ڪجهه سوچيندا ڪجهه پوڳيندا! مدد پنهنجي عينڪ جا شيشا اڳهندو/ ڪوبه پنهنجي اک نه اڳهندو، هر ڪنهن کي پنهنجو ڏک پيارو آ مدد پنهنجي عينڪ جا شيشا اڳهندو ۽ ٻيا اديب دوست ادبي سنگت جي (گشتي) آفيس مان نڪري چونڪ تي پهچي چڻو چڻو ٿي هليا ويندا، منهنجي قبر جي خشڪ ٿيندڙ مٽي سان گڏ منهنجي ياد به ذهنن مان خشڪ ٿي ويندي، گم ٿي ويندي. پر پوءِ به مون کي هڪ آهي، حيدرآباد جي هڪ گهر مان ڪوئي، ساري جڳ کان چوري چوري ڪنول ٽرين ۾ سن مڪ لڪائي شيتل نينن جي جهرڻ مان موتين مٿ ضرور هاريندو، مون کي ياد ڪري.

منهنجي مرڻ جو مقصد!؟ ڪوئي پڇندو!

منهنجي جيئڻ جو ڪارج؟ مان پڇان ٿو!

مان هيل تائين ڇا لکيو آهي؟ ماڻڪ، مشتاق، امداد، مدد نيو جنريشن کي فرسٽريشن جا ڇچ جهول ۾ وڌا آهن. اسان جي وڏن جو خيال آهي: اسان پلاٽ لیس

ڪهاڻيون/ اڪهاڻيون ٿا لکون. ڪٿي به سوشل ڳالهه
 نٿا ڪريون. اسان ڳالهه ڪريون ٿا، پنهنجي نه ميجارٽي
 جي. اسان کي مڃيند، ٿلهو متارو ادب تخليق ڪرڻ
 نٿو اچي. اسان کي ڳالهه ڪرڻ گهرجي معاشري جي،
 ڇڻ اسان معاشري کان ڪٽيل آهيون. هر ڳالهه ۾ نعرو.
 مزدور زنده باد - شاگرد طاقت پائيندا باد - اهو ئي ادب
 آهي. اهوئي مڃيند ادب آهي باقي سڀ فرسٽريشن آهي.
 (منهنجا سڀ دوست جيڪي ادب ۾ ناڪام ٿيا، سي
 سڀ سياست ۾ هليا ويا.) اديب ڪڏهن به سوشل ويلفئر
 آفيسر/ ائڊمنسٽريٽو آفيسر نٿو ٿي سگهي. محمد پاڻي
 ڪڏهن به ڪهاڻيڪار ٿي نه سگهندو. مان ڪڏهن به
 محمد پاڻي ٿي نه سگهندس. هونئن به اسانجن عالمن جو
 خيال آهي ته شاعري ۽ ڪهاڻيون وقت ۽ پني ۽ مس
 جو زبان آهن. پوءِ اچو ته شاهه لطيف کان نصير مرزا
 تائين جي سڀني شاعرن جي ڪلام مٿان پيٽرول هاري
 تيلي ڏيکاريون. هيٺئر اسانجن ثقافتي ادارن جو ڪم
 وڃي (ترجما) ڇپائڻ رهيو آهي.

منهنجي مرڻ جو مقصد؟! ڪوئي پڇندو.

منهنجي جيئڻ جو ڪارج؟!! مان پڇان ٿو.

منهنجو من ٻڏي پيو. مان وڃان پيو سنڌوءَ جي

وچ سهر ۾ لڙهندو لئنڊسڊائون پل هيٺان پهچ ٻڌل پوري

۾ بند اکين ۾ آنند جا لعل لڪايو، پوري ڌيان گيان

سان سنڌوءَ ماءُ جي لهرن جي سس پس ٻڌندو! تهر جيان

هيٺ لهندو سنڌوءَ جي انت ۾ جت نيڻ وڇايو ويٺا آهن
 ٽيميرا، حفيظ، الطاف، گرامي، مولائي، گدائي، ڪٽري
 ۽ مراد.

مون کي پڪ آهي منهنجي مرڻ پڄاڻان، منهنجيون
 سڀ اوڻايون مون سان گڏ دفن ٿي وينديون، ۽ مان، مان
 نه، فرشتو ٿي پوندس.

O.K امان، O.K دوستو، ڀائرو، O.K جاني، افشان،
 OK.OK رخسانا.... Good by.

—

رات، سافٽ ۽ سوچون

تو کي ياد آهي نه.....؟ اڃ کان پورا به هفتا
اڳ جڏهن تون منهنجي گهر جي ھال ۾ ويٺي هئين ته
مون توکي چيو هو: روپ، هن سماج ۾ اسان کي
هڪ ٻي کان پري رکيو ويو آهي. ننڍي لاکون.
پوءِ جڏهن اسين ڪٿي، ڪنهن هنڌ منهن ساهيون ٿيون
ٿا، نه سڃا ٿيڻو وڃون. خوش ٿيڻ بجاءِ حيران ٿيو
وڃون ۽ فرسٽريشن جي واچوڙن ۾ ويڙهجي ٿرئي ۽ تان
ڪڍي هوائن ۾ گرم ٿيو وڃون. صرف ان لاءِ روپ. صرف
ان لاءِ جو اسان هن ٿرئي تي رهون ٿا. جت چوڪريون
چوڪرن لاءِ چين ولايت جون ڪهاڻيون آهن. ڏينهن
ڏٺي جا سڀنا آهن..... ۽ جڏهن اسين ملون به ٿا ته
ڪنفيز ٿيو وڃون. ائب فارمل ٿيو وڃون. ڳالهائون
گهٽ سوچيون وڌيڪ نه چاهيندي به هٿن جي آڱرين
مان ٺڪاءُ ڪيون. ڪنڌ جهڪائي آڱوٺي جي ننهن
سا زمين کوٽيون يا وارن ۾ آڱريون ڦيرايون. ۽ جڏهن
ڳالهائون نه وڃڻون، هڪٻئيون، ڏوڪئون ۽ ماٺ ٿيو
وڃون. جيڪو چوڻ چاهيون سو نه چئون.
هڪ ڊگهو ساه کڻي لکندي لکندي بيهجي ٿو
وڃي. ٻين واري هٿ روڪڻ سان اکر به بيهجي ويس،
ڪاٻي جو اڌ صفحو اڇو رهجي ٿو وڃي، ڪاٻو هٿ
اکھن تي رکي اونھان ساه کڻي ڪجهه ڪنن کانپوءِ

هت اکين تان هتائي لڪڻ ٿو لڳي ۽ ڪاپي جو خالي
اڌ پرچي ٿو لڳي:

مان ٽوڪي سڃاڻان تڏهن کان جڏهن توتي ڪابه
جهل پل نه هئي. جڏهن تون ۾ چوٽا ڪندي هئين.
۽ پٽڪڙين مئين ۾ همسا قابو جهلي ڊوڙون هائيندي
نچندي ٿيندي دڪانن تان شئي وٺڻ ايندين هئين،
تڏهن به تون مون کي اوتري ئي ڪٽمئي جهڙي مئي ۽
۽ رنگين لڳندي هئين ۽ مان دڪانن اڳيان لوهي
ڦيٽو ڦيرائيندي بيهجي ويندو هئس. دل چاهيندي هئي
توسان ڳالهائين، تنهنجي آڀريل لالي پاپ جهڙن خوبصورت
ڳالن تي بهار مان مٺي ڏيان، توکي پانهن کان جهلي
چوان! هليا نه ڦيٽو ڦيرايون: (نهن زماني ۾ مون کي
پنهنجو ڦيٽو بهرحال هوندو هو.) پر جيڪڏهن تون
مون کي ڦيٽي ڦيرائڻ کان جهلن هان، نه؟ ته مان اصل
ڦيٽو نه ڦيرايان هان. تنهنجو سونه!

مان چاهيندو به هيس ته تون مون سان راند
ڪرين، ڪاوڙجين، رسون، وڙهون، ناراض ٿين ۽
پرچي وڃين.

پر اهو سڀ تنهن وقت به مون لاه ايتروئي عجيب
۽ ڏوڏيندڙ هيو جيترو هاڻ. پوءِ مان اگهاڙن پيرن جي
اڳوڻن سان زمين کوٽڻ لڳندو هئم. اڪيون مهڻ لڳندو
هئم ۽ لوهي تار سان لوهي ڦهتي ڪري وڃائڻ لڳندو
هئم. ڪيترو مزو هوندو هو ان تار ۽ ڦيٽي جي سنگم

سان نڪتل آوازن ۾ ۽ مان اڪيون ٻوڙي زور زور
 سان شيخ ڦهتي مٿان هڻندو هئم.... ٿن ٿنن ٿنن ٿنن....
 مونکي آوازن سان ننڍي لاکون پيار آهي، آواز
 منهنجي جيئڻ جو بهانو آهن. هر قسم جا آواز، سمند
 جي لهرن جا، هوا جا، نغارن جا، دهلن جا، شرناپن جا
 مولرن، بسن، ڪارن، اسڪوٽرن جي ٻريڪن جا، جلوسن
 جي نعرن جا، پٿراءَ جا، ٻوڙن جا، ۽ زور زور سان
 رنيون ڪري روئڻ جا.

ڪڏهن ڪڏهن دل چاهيندي آهي ڪو هجي جنهن
 کي ٿڌون وهائي ڪڍان ڪي اهڙا اپريل -ولي پاپ
 جهڙا گل جن مٿان چماٽون هٿان.

چاهيندو آهيان ڪو، روئي منهنجو پيارو ۽ مان انکي
 پرچاپان. هو نه، پرچي منهنجي پرچاڻڻ سان به، ويتر روئي،
 زور زور سان ٻڙي هٿ منهن تي ڏهڪائي.
 يا ڪوئي هجي جو مونکي چنڊن کان جهلي منهنجو
 منهن پٽ سان ٽڪرائي ڪٽيندو رهي. (پر اهو ڪو مرد
 بلڪل نه هجي.)

دل چاهيندي آهي دنيا جي هر عورت سگريٽ چڪي.
 ان لاءِ جو مونکي سگريٽ چڪيندڙ عورتون ڏاڍيون
 اسپريچوئل پائينديون آهن. (رندين کانسوا)

مونکي اهي سڀ ڇوڪريون بيحد حسين لڳنديون
 آهن جيڪي تو جهڙيون هونديون آهن. ٿلهن چنن، اپريل
 گلن ۽ سڄيل اکين واريون وڻيل سٽيل.

منهنجي دل چاهندي آهي ته مان اهڙين چوڪرين
جي آڱرين کي مروڙيان. ڪنهن چندين کان جهلي (Kiss)
ڪيان !!

پين وارو ٻيو هٿ ٻيهر ٻيهجي ٿو وڃي، ڊگها ڊگها
ساهه کڻي رهيو آهي بي ترتيب اکيون ٻوڙي — ساهن تي
قابو پائي ٻيهر لک ٿو لڳي:

نه مان تشدد پسند ناهيان. بلڪل ناهيان. پر اهو
سڀ ڪارڻ آهي مونکي توکان پري رکڻ جو. اسانجن
وڏن لاءِ اها ڳالهه، عيب جوڳي آهي ته ڪو چوڪرو
ڪنهن چوڪري سان ڳالهائي بنا (ادي) چوڻ جي.
اسان ٻاهران ته فرشتن جيان سڃاڻيا ويا شريف آهيون پر
اندران ڪنهن خارش ورتل ڪٿي جهڙا ٿي سيڪس زده.
اسان ٻاهران ته هر چوڪري کي ادي چئون: پر من
اندر کيس الف اگهاڙو ڏسون ۽ ڏسي سوچي خوش ٿيون.
اسان وٽ چوڪري جو تقدس کيس پريل ڦوڪڻي جيان
هوندو آهي. جهڪو مرد جي جهڻ ساڦائي پوندو آهي. ڪڏهن
به ڪنهن به اهو ناهي سوچيو ته: موڪل مهل ڪاليجن،
اسڪولن، اڳيان چوٽا چوڪرا خواري ڪن. اسن هر
سڙن ۽ نوجوان چوڪرين جو پهچو ڪن.

اهو ڪهڙو ڪارڻ آهي آخر، جو اسان ٽائيم فٽنگز
جون پينٽون شرٽون پائي، ٻو ڊي ڪولون جون خوشبوئون
هڻي، وار سمٽ ڪرائي، ٻوڊر مڪي، قميص جا بٽڻ کولي،

سينو ڪڍي، دوستن جي هٿن ۾ هٿ ورائي شام جو پبلڪ پليس تي چوٽا گهمون؟

آخر، آخر ڇو برطانيا جي صحافي مس سوسن چئي: ”نوهانجا مرد فرسٽيڊ آهن. جنس زده آهن.“ ڇو کيس وائي. ايم. سي ڏانهن ويندي ڪو نوجوان هٿ هڻي ٿو. ڇو هن کي ٻن مهينن ۾ ٻه سئو لو لٽرس ٿا اچن؟؟؟
آخر اهو ڪهڙو سبب آهي ته اخبار ۾ اچي ٿي خبر، هڪ نوجوان رات جو اڪيلي گهر ۾ پنهنجي... جي عصمت دري ڪئي! آخر انهن سڀن ڳالهين جو ڪو نه ڪارڻ آهي نه....!

اسان وٽ اهو سڀ عيب آهي. جيڪو ترقي يافته ملڪن ۾ سوسائٽي جي صحتمند اصولن جو بنياد.
اسان وٽ نوجوان ڇوڪريون جن سان پيار ڪن تنکي ڊارلنگ چوڻ بجاءِ ادا چوڻ تي مجبور هجن. جڳ جي ڀو کان عزت جو ڀرم رکڻ خاطر ان لاءِ ئي اسان وٽ پيار جو تصور ئي ايترو آهي.
اسان ذهنن سان پيار نه ڪندا آهيون. اسان پيار ڪندا آهيون، جسمن سان ۽ جسم ماڻڻ کانپوءِ پيار جو بت ڀڄي پورا ٿيو هئي ۽ نتيجي ۾—؟

تون يقين ڪر روپ: مون ٽرٽي ۾ ٿاڪ منجهند جو گرم پتين کي اڪيون ٻوڙي Kiss ڪيو آهي ۽ ماڻي آهي ساڳي ئي آسپس - مونکي هر گرم وجود پائندو آهي، ساڻ ڪنڊڙ جا ڪنڊڙ.

اسان ايترا ته جنس زده ٿي ويا آهيون، فرستيد ٿي
ويا آهيون جو جانورن مان به نه مڙئون!!!

پر جڏهن اسان سان ڪا چوڪري مرڪي ڳالهائي
ٿي ته اسان وائڙا ٿيو وڃون. اسان لاءِ هڪ چوڪريءَ
جي مرڪ دنيا جي هر خوشيءَ کي ڏهوئي اٿم آهي.
(ڪن لاءِ بيهي وري لکڻ ٿو لڳي.)

تنهنجي ان ڏينهن جي ڳالهين مان بيهڻ فرسٽريشن
جي بوءِ آئي هئم. اهوئي ساڳيو مون وارو سوچڻ جو
انداز ڳالهائڻ جو انداز.

ڪنڌ جهڪائي آڱريون مروڙڻ جو انداز. ڳالهائيندي
وڇڙي پوڻ. اونهان اونهان بي ترتيب ساهه کڻڻ. ڏسڻ -
۽ ڏسڻ کان لنوائڻ. ان ڏينهن توهان تنهنجي ڳالهين
مان بيهڻ پنهنجائپ جو احساس ٿيو هيم. مونکي تنهنجو
وجود ٽالهي جي ٿڌي چانءُ جهڙو پاسيو هو.

ان ڏينهن کانپوءِ مان ڏاڍو چاهيو آهي توهان ملڻ
لاءِ. توهان ڳالهائڻ لاءِ توکي ياد آهي نه مون توکي
چيو هو:

اسان کي هڪٻئي سان ملڻ گهرجي. پنهنجا ڏک
سور ونڊڻ گهرجن. گهٽ ۾ گهٽ اسان کي نه هڪٻئي
کان ڪجهه به نه لڪائڻ گهرجي. ڇو ته اسان جي سوچڻ
جو انداز ۽ محسوس ڪرڻ جو انداز ساڳيو آهي، سچ
ته اسان هڪٻئي جي غمن کي چڱيءَ طرح سمجهي سگهون

ٽا. (اوچتو لکندي لکندي هڪدم بيهجي ويل)
 هي مان ڇا ٿو ڪريان! بس ائين ئي لکندو ٿو وڃان
 جيڪو به ذهن ۾ اچي ٿو. هوءَ ڇا سوچيندي؟ جذبن
 پڙهندي!! پر، هوءَ ته بواب آهي. ترقي پسند نظرين جي
 حامي آهي. انتهائيهڪچوئل آهي! کڻي ڇا به هجي مونکي
 هن ڏانهن هن طرح جو خط لکڻ نه گهرجي.
 پر مون لکيو ڇا آهي؟

هو لکيل خط پڙهي ٿو لڳي.....
 خط پڙهي بعد ڪنهن وڏي ٻوڏاري ۾ پيل.
 لکيل خط ڏانهن ڏسندي سوچي ٿو:
 'ڪٿي جڏي به هوءَ منهنجو خط پڙهي ٿي ته نه
 ٿيندي ويندي؟!'
 'پوءِ؟؟؟'
 'ڦاڙي ڇڏيان؟'
 هڪ سوال ڪهاڙي جيئن الر ڪيل: ڦاڙي ڇڏيان؟!
 "ها، ڦاڙيانس"
 هٿ ڪڍي ويل ڪاپي جي پيڄن ڏانهن ۽ ڦاڙيندي

بيهجي ويل.
 'نه مونکي خط ڦاڙڻ نه گهرجي ڪيس ضرور پڙهائڻ
 گهرجي. مونکي يقين آهي هوءَ ٻرو محسوس نه ڪندي.
 ان لاءِ جو هوءَ پاڻ بري ناهي. بري ذهن جي ناهي.
 سٺا ماڻهو هميشه سٺو سوچيندا آهن.... مونکي ڄاڻ آهي
 هوءَ سٺي آهي، بيحد پياري آهي، اها به سڌا اٿم ته

(She Likes me) ڇو ته مان به سٺو آهيان. هن وانگر. بيحد پيارو هن جهڙو. تڏهن ئي هن جون ڳالهائون، هن جي مرڪ، هن جو ڏسڻ سٺو لڳي ٿو.

ان ڏينهن ڳالهائيندي ڪيڏو اداس ٿي وئي هئي. دل چاهيو هو گهرائڙي پاڻي Kiss ڪيائين، اکين تي، نڪ تي، ڳال تي ۽ چپن تي، (سٺ جي چوڪري ڪيڏي به بولڊ ڇو نه، هجي پر لڳندي پوءِ به مظلوم)

مونکي پنهنجي جذبن جو اظهار هن تي ڪرڻ گهرجي. هن سان الڻجي ڇو بس السيت ٿي وئي اٿم. بيحد سٺي لڳڻ لڳي آهي، هن کي مون جهڙي هڪ پرخلوص ۽ پيار ڪندڙ جي گهرج آهي ۽—مونکي هن جهڙي هڪ سچي ۽ سڄاهي جي.

مان هن سان پيار ڪرڻ لڳو آهيان، شايد ان ڪري جو هو به مون جهڙن ائب نارمل ۽ ڪنفيوزڊ آهي. هن به مون جيان پنهنجي ائب نارمل ۽ ڪنفيوزشن کي بولڊينسي ۾ گم ڪري ڇڏيو آهي. تڏهن ئي هو مونکي سٺي لڳڻ لڳي آهي. (شايد)

پيار: ڪيترو نه حسين ٿالو آهي. صفا هن جي مرڪ جهڙو. ڪلمسا جي گھنڊڙين جهڙو. هن جي بي آواز مرڪ ۾ به ته ڪلمسا جي گھنڊڙين جهڙو ئي مٿر آلاپ سمائل آهي—هون؟ ها—بلڪل، جيڪڏهن اکيون ڳالهائي سگهن ٿيون ته ڇا... مرڪ مان گھنڊڙين جا ورلاپ ٻڌڻ ۾ نه ٿا اچي سگهن ڇا؟

هن کي مونسان ملڻي ڪا نائين رات آهي.....نہ،
حقيقت ۾ صحيح هيئن آهي تہ: مون کي هن کان وڇڙائي
ڪا نائين رات آهي؟! پڪ ئي پڪ نيرھين.... اڃان بہ
چوڏھين!!

اھي چوڏھن ڏينھن ڪيئن نہ پھڙا پوگيندي گذاريا
اٿم. رستن مٿان هلندي. هوٿلن ۾ مختلف جڳھن تي ويھي
هن کي ساريندي ۽ اھي نيرھن چوڏھن راتيون؟؟
هن وقت ٽائيم ڇا ٿيو هوندو؟— وڃ خراب آھي،
سمجھان ٿو بہ تہ، آھن ئي آھن. سمھان....؟ ڇا ڪندس
سمھي نٿو تہ هو؟ پاڻ سان ان ڏينھن ئي ڪٿي وٺي هئي.
ڏئي وٺي پاند ۾ پھڙا ۽ سوچ!

—سوچ، سوچ، سوچ— بي انتها هڪ ڏي محـور
تي ڦيريون پائيندڙ، جنھن کان چاهن جي باوجود جند
چڏائي نٿو سگھان.

هاڻ بہ هن لاءِ سوچيان پيو، پوگيان پيو، ٿي سگھي
ٿو. هن وقت هو بہ جاڳندي هجي. ممڪن آھي تہ
مون لاءِ سوچيندي هجي. سچ بہ هو؟ مون سان پيار
ڪري بہ ٿي يا—؟ نہ، هڪ پاسو پيار تہ ڪڏھن ٿيو
ٿي ناھي، ڪٿي عشق جي تاريخ اٽلائي ڏسو: شيرين فرھاد
کان وٺي رومو جوليت نائين. اسان جو پيار هڪ پاسو
ناھي، ان ڳالھ جي پڪ ان ڏينھن ٿي ٿي هئم.

حقيقت ۾ پيار آھي ئي هڪ ماڻھو جي ٻي ماڻھو
مٿان فتح پائڻ. ذهني فتح نہ جسماني، هـونءَ بہ ذهني

فتح ٿي پيار آهي. جسم نه وٺي به سگهجي ٿو.
 اسان جن مٿان فتح حاصل نه ڪري سگهندا آهيون
 تن سان آفاقي محبت ڪندا آهيون. سٺو طريقو آهي
 ناکاميءَ کي لڪائڻ جو. (ٺهڪ ڏئي کلي ٿو پئي.)
 مين روڊ تان ڪنهن جي پهرن جي آواز سان گڏ
 ڳائڻ جو آواز به اچي رهيو آهي، فلم جو آخري شو
 ڪڏهوڪو ختم ٿي ويو آهي. پهرن جا آواز وڌيڪ چٽا
 ٿي ويا آهن ۽ ڳائڻ جو آواز به ڪو ڳائيندو پيو
 وڃي سرديءَ نهوڙيل آواز ۾:

”ننڊ اچي ته، ڏسان تنهنجا سڀا — آءُ جڳن کان
 جاڳيو آهيان تولا گيت لکن ٿو چاهيان.“

”ڪير ٿي سگهي ٿو؟“ هو سوچڻ لڳو آهي. هوندو
 ڪو گهر کان واندو. هر هن کي ڪيئن خبر پئي ته مان
 هن سان پيار ٿو ڪريان! اهڙا گانا ته مونکي ڳائڻ ڪپن
 آواز هوريان هوريان سيءَ جي ٿڌ ۾ گهر ٿي ٿو وڃي ۽
 پهرن جا آواز به رڪي رڪي ڪٿان چوڪيدار جي رڙ
 سانت جي ڪڪ ۾ چڻ نه به هٽياڙي لٺ وهائي ٿي
 ڪڍي. ۽ وري ساڳي سانت. هو هڪ ڊگهو ساه کڻي
 ڀڙڪي ٿو: ”روپ!“

I Forget you When Sun Rises

پوءِ هوريان هوريان ڳالهائي ٿو ”زندگي هڪ شاهراه
 جيان، ۽ خواهشون موٽرن ڪارن جيان تنهن مٿان ڊوڙنديون
 رهن ٿيون هر وقت فل اسپيد سان. ۽ تڪميل تائين نه

پهچي ٽڪرائجيو پون پاڻ ۾....الائي جي ڪيترا حادثا ٿين
 ٿا روز من جي شاهراهه تي. هر ڪا به اخبار نه ٿي ڏي
 خبر تن حادثن جي. منهنجي من شاهراهه تي به نه ڄاڻ
 ڪيترا حادثا ٿيا آهن. (هڪ اونهون ماه) هنن سڀني کي
 چاهي کانپوءِ به جڏهن پائي نه سگهيم ته جيون شاهراهه
 تي فل اسپيد سان ڊوڙندو هزارين ڪاريون موٽرون پاڻ ۾
 ٽڪرائجي پيون هيون. ۽ مان ڏڏي ويو هئس.

پيار به نپام به جيان آهي. ڦاٿل کانپوءِ دونهون،
 ڌنڌ ۽ باهه. چوڏس ڦهلاجي ويندڙ. من وسطيءَ تي اهڙا
 ڪيترائي نپام ڪريا آهن. سوچيان ٿو....جيڪڏهن ويٽنام
 ۾ هجان ها ته ضرور ڪو پنهنجي ٽولي سرگرم گوريلو
 هجان ها. ڇو ته جنگ جي زخمي جو علاج آهي. پر
 پرڀر جي زخمي جو ڪوبه علاج نه آهي. سـواـه پرڀر
 جي منزل ماڻل جي.

(هنن سڀني) کي وڃائڻ کانپوءِ به ساڀوس نه ٿيو
 آهيان. جيون آهي ٿي آدرش جي ڳولا ۾ پٽ ڪندڙ هستي.
 ۽ هاڻ توهان ملي پاسيو اٿم منهنجو آدرش تون آهين.
 الا تنهنجو سنهه. مان اڄ توکي سيڪڙهه، لکندم جيڪي
 منهنجي من ۾ ورهين کان، صدين کان رکيل آهي. هاڻ
 مان توکي وڃائڻ جي سوچ ۾ بلڪل ناهيان. توکي
 سيڪڙهه، ٻڌائيندس پنهنجي پيار جو کليل اظهار ڪري
 انما کي آيس ڏيندس. ائين ڪرڻ سان گهٽ ۾ گهٽ
 ڏک جو احساس نه ٿيندو. ڳالهائيندي ڳالهائيندي مان

ٿي پٽ مٿان تنگيل رنگين فوٽوگراف کسي ڏسڻ لڳو
 آهي، جيڪو ڪالهه ئي شهر مان هڪ فريمن واري جي
 دڪان تان پنهنجي هٿن ۾ وٺي آيو هو. کيس اهو
 فوٽو گراف ايڏو ته وڻيو هو جو هن بنا رڳو پيڙهه
 جي پنهنجي هٿن ۾ روپيا دڪاندار ڏانهن وڌائي ڇڏيا هئا. سورنهن
 ان جي سائيز ۾ فريمر ٿيل فوٽوگراف ۾ ڏيکاريل آهي
 خزان جو منظر ٻيلا سون ورنه پن ٽرتي تي وڇايل آهن
 ۽ هر طرف اگهاڙا وڻ نظر پيا اچن، وڻن ۽ پنن جي
 وچ ۾ اچي رنگ جي وڏي بينچ رکيل آهي. تنهن تي
 ويٺل آهن ٻارڙا هڪ چوڪر هڪ چوڪري، چوڪر
 بيحد ٻاهو، مان اڪيون ٻوٽي سونهري وارن واري بيٺي
 جي ڪل تي (Kiss) ٿو ڪري، سندس هڪ هٿ ٻي هٿ
 جي ڪچي تي وريل آهي. ۽ ٻي پنهنجون ٻئي گول مٿول
 پانهون رانن ۾ لڪائي گوڏا بينچ مٿان رکي، ڏاڍي معصوم
 انداز ۾ ڪلي رهي آهي، ڪل سان سندس ننڍڙو نڪ مٿي
 ڪچي ويو آهي ۽ ڪل وڌيڪ اڀريل ۽ ڳاڙها ٿي پيا آهن.
 هو تصوير تان نگاهه هڻائي ڊگهو سا، ٿو پري ۽ سوچي
 لڳي ٿو: ٻار هڪ فطري جذبو آهي، پر جنهنڪري اسان
 وٽ گناهه سمجهيو ٿو وڃي. ڪيترا نه خوش نصيب آهن
 ان ٽرتيءَ جا ٻار جيڪي هن تصوير ۾ ڏيکاريل آهن.
 انهن لاهه نه چوڪري ڪا چين ولايت جي شهزادي نه
 هوندي. ڪو ڏينهن ڏٺي جو سڀني نه هوندي. ان ٽرتيءَ
 جا ٻار ڪنهن به انفرارٿي ڪامپليڪس ۾ ڦاٿل نه هوندا.

ذهني/جنسي مريض نه هوندا. اذيت پرست نه هوندا ۽ اوچتو سندس نگاه، اڌ ۾ ڇڏيل خط تي پئي ٿي. 'هي خط اڄ رات لکي ڇڏڻ گهرجي نه جيئن سڀاڻي کيس ڏئي ڇڏيان، ها آخر ائين ڪيسين نائين ڀيرو ڪوئندس' ۽ هو اڌ ۾ ڇڏيل خط ٻيهر لکڻ ٿو لڳي:

ڪٿي ڪنهن هنڌ پڙهيو هئم. ياد نٿو اچيم ته ڪٿ پڙهيو هوم. جنهن ۾ لکيل هو. هڪ زماني ۾ عورت ۽ مرد گڏيل هئا. پوءِ کين جدا ڪيو ويو. ان زماني کان وٺي هر مرد ۽ عورت پنهنجي پنهنجي اڌ جي ڳولا ۾ پئڪندا رهن ٿا. مان پئڪندو رهيو آهيان پر توهان ملي پاسيو اٿم منهنجو گم ٿي ويل اڌ تون آهين. چوڻ ته تنهنجي محسوس ڪرڻ جي سگهه ۽ سوچڻ جو انداز مون جهڙو آهي. يا منهنجي محسوس ڪرڻ جي سگهه ۽ سوچڻ جو انداز تو جهڙو. ها سچ به منهنجو گم ٿي ويل اڌ تون آهين. جنهن کي صدين کان سالن کان کان ڳوليندو پي آيم. آخر تون ملي ٿي وئين. (هو ٻين جهلي لفظ ڳولڻ ٿو لڳي ڪن ڀل لاءِ).

ان ڏينهن جڏهن تون منهنجي ڀرپٽ آئي هئين ۽ ساڃن کان منهنجو پڇيو هيئي. تنهن شام تنهنجي وڃڻ بعد مان ساري شهر جا رستا رلي جڏهن ٽڪاڻو ٽڪاڻو گهر آيم ۽ دال سان ماني پي گهر ته اسان چيو: ”ابا اڄ روپ آئي هئي“ گرھ، نڙيءَ ۾ اٽڪي پيو هو. دل تي

ڄڻ ڪنهن وڏاڻ وسائي ڪڍيو هو. مان 'ڪٿي هيم؟' سوچيم. 'ڇو ٻاهر رلڻ وڃان؟' گلاس پاڻيءَ جو ٻي اٽڪيل گرھ، ڪٽڪاڻي ڇڏيم ته ساجن ٻي ڪمري ۾ وٺي ويو ۽ ڪرسيءَ تي ويهاري ڏي چيائين: "روپ آڻي هڻي" مان ڳالهائڻ تي تنهن کان اڳ ساجن چيو: "تنهنجو ٻي پڇيائين."

مون ابھرائيءَ مان پڇيو: "ڇا؟!"
 "اهو ئي ته اشوڪ مون لاءِ ڇا چوندو آهي؟!"
 "پوءِ، پوءِ تو ڇا چيس؟" ساجن چيو: "اشوڪ چوندو آهي روپ ڏاڍي بولد آهي."
 "هيو" مون پڇيو!

"هيو اهو نه!" ساجن چوندي چپ ٿي ويو: مون پريشانيءَ مان چيو: "ڇا اهو نه....!"
 "اهو نه، اشوڪ چوندو آهي روپ بيحد بهاري ۽ سوئٽ آهي."

مون اطمینان جو سام ڪيو ۽ ساجن کان پڇيم:
 "پوءِ روپ ڇا چيو."

ساجن ٻڌايو ته: "روپ منهنجي ڳالهه ٻڌي کلي پئي ۽ کلندي چيائين هل ڪوڙا."

تڏهن مون کي ائين لڳو هو ڄڻ تون مرڪي مون کي چوندي هجين، هل ڪوڙا. ان ڏينهن پڪ ٿي وئي هئم ته You Love me ان رات مان ڏاڍو خوش هيس، ايترو جو، دل چاهيو هو تنهنجي گهر جو دروازو ڪٽڪاڻي.

تو کي ٻاهر کڍي تنهنجي چيل، ۾ ٻانهون ڦيري شهر
جي رستن مٿان ڊانس ڪريان. (مون چيو آهي نه، نه
اسان لاءِ ڪنهن چوڪريءَ جي مرڪ ڪائنات جي
هر خوشيءَ کان اتر آهي) تنهنجي گهر تائين آيو به
هٿس پر پوءِ واپس موٽي ويو هٿس. ڇو ته هت اهو
سپڪجهه جيڪڏهن ناممڪن نه ته اوکو ضرور آهي.

تنهن ڏينهن کان وٺي منهنجو انتظار ۽ توکي ڏسڻ
جي ڪامنا وڌيڪ گهري ٿي وئي آهي. مان راتيون وڌيڪ
آرام سان جاگي گذاري رهيو آهيان. پر تون آهين جا
املهه ٿيندي وڃين. آهين به نه.... ان ۾ ڪهڙو شڪ؟....
....مان به ته املهه آهيان نه....! املهه انسانن جا اڌ به
املهه ٿيندا آهن ڪيئن؟—

ڊگهو ساهه کڻي ڀت تي ٽپڪ ڏئي ٿو ڇڏي. کليل
نالڪن مان پهريان هوا جي شرڙائن جا آواز پوءِ پاڻي
وهڻ جو گوڙ ٿئي ٿو. ڪوهيڙي جي ڌنڌ ۾ ويڙهيل
آذان جو آواز.... ڪا رکشا ڦرڻات ڪندي مين روڊ
تان لنگهي ٿي ۽ پوءِ ڪنهن ٿانگي ۾ جوڙيل گهوڙي
جي ٽپ ٽپ جو آواز.

هن جون اکيون ٻوڙيون ٿيون وڃن، هٿ مان پين
ڪسڪي وڃي ٿي. سندس اڌ لکيل خط سندس هستيءَ
وانگر اڌو ڪاهرو ٿي رهيو وڃي.

ٻاهر شور وڌي رهيو آهي، ڪاربن موٽرن، رکشان

جي ڦيٽن مان نڪتل بربڪن جو، گهوڙن جي ٽاپ ٽاپ
 جو، ماڻهن جي ڳالهائڻ جو، هوڪن جو! آواز.....چوڏس
 ڦهائجندڙ هر قسم جا ۽ انهن آوازن وچ ۾ هو بي پرواه
 بند اکين ۾ سنهرا سڀنا ۽ چن تي ساڀيا جي مرڪ
 ڪنيو اڪهور ننڊ ستل آهي.

پاڻلي

گهوٽ کان سڌ پنڌ جيترو پري پهريون جي قطار هيٺان،
وهندڙ واه جي ڪپ تي ڪجهه دير اڳ هو ٻئي بلورن
راند کيڏي رهيا هئا. پريان سندس ٻڪرين جو ٿڌ هيٺ
به ساڳيءَ طرح چري رهيو هو. پر هن وقت هو ٻئي
اڳ جيان راند نه ٻئي رهيا، پر هڪٻئي جي گهٽڙن ۾
هٿ شڪنجڻ جيان ڦاسائي گهي ويندڙ انداز ۾ هڪٻئي
ڏانهن ٻئي گهوريائون. ڪجهه پلڪون اڳ جڏهن
ميٺ محبت سان راند ٻئي رهيا تڏهن هڪ جي نگاهه
ڪپ تي هڪ گول چاڪندڙ پاڻلي مٿان ٻئي هئي ۽
هن اوچتو رڙ ڪري چيو هو: ”اڙي ملوڪ، اهو ڪپ
تي ڇا پيو چاڪي؟“ ملوڪ به ڪپ تي پيل پاڻلي
ڏانهن ڏٺو ۽ ان کان اڳ جو ٻڌائيندڙ نينگر ڊوڙي،
هن پهرين ڊوڙ وڌي هئي، پوءِ پٺيان هو به ڊوڙيو هئس.
ملوڪ وڏا چال پرهندي وڃي پاڻلي کڻي هئي. هن وقت
پاڻلي سندن ڏٺو جو ڪارڻ ٻئي هئي. ”ملوڪ ڏس ڏي
يار.“ ٻئي چوڪر اتان لائي منجهان ملوڪ جي گهٽڙ ۾
هٿ وجهندي چيس. ”گهٽڙ مان هٿ ڪڍ چوانه ٿو
غلامون!“ ملوڪ بخيلي وڃان غلامون کان گهٽڙ ڇڏائڻ
جي ڪوشش ڪئي. ”نه، اڳ ۾ پاڻلي هٿ نريءَ تي
رک. ڏٺي به ته مون هئي نه.“ غلامون هٿ جي پٺيءَ

سان ٺڪ ڪي مهتيو ۽ نري ملوڪ آڏو ڪولي ڇڏي.
 ”اڙي ڇڏ نه وري ڏيان نه ڪاپار وارا پها.“ ملوڪ
 کي ڄڻ چوڇڙي لڳي ويئي. ”هاڻو ڙي هاڻو، پها ٿو
 ورائي مڙس، ٺٽڪو مان به ٺاهيان هت ڪي پائلي.“
 غلامون به اصل بر ٿي ويو. هتي هت ڪٿي ملوڪ جي
 ڪٿڙ تي سوکها جهليائين. سڄي جسم جو ست آگرين
 ۾ وري آيس. ”ڇڏ غلامون مون کي،“ ملوڪ جو ساهه
 گهٽجڻ لڳو، ”نه نه ڪلام الله ڄاڻي هڻندو مان.“ منهن
 ڪٽول ٿيندو ويس. مٿ لٽ تي سوکهي ٿي ويس ڪرائي
 جون مشڪون ڇڪجي ويس. نڌن غلامون به جلالِي
 مان چيس: ”اڙي هن نه، جوان آهين ته هن باقي دهمان
 ڇا جا ٿو ڏين.“ غلامون جي ڳالهه ملوڪ جي پهرن
 هيٺان ڄڻ ته ٽانڊا هاري ڇڏيا، جنهن جو سڀڪ سڄي
 بدن ۾ محسوس ٿيڻ لڳس. ناسون ڌوڻ جيان ڌوڻ لڳس،
 واپن مان گڻ جا بوڙيا نڪرڻ لڳس. جيئن ڪو گهوڙو
 ڏورانهون پنڌ پتل کان پوءِ هڪ ۽ گڻ ڳاڙڻ لڳندو
 آهي. ملوڪ جي لٽ وارو هت ست سان هوا ۾ ڪڇي
 ويو ۽ زوزت ڪندو زڪو اچي غلامون جي ڪيڙي
 ۾ ڪيائين. ”ڙي ابا،“ ڇوڪر پهرين ئي لٽ سان
 ڪٽيل ڌار جيان دب اچي ڌرتي مٿان ڪيو. ”ماڻهين
 کي.... ڄڻ پٺهين جي پائلي آهي.“ ملوڪ ناسون ڦونڊاري،
 اڪيون چنجهون ڪري گوڏ جي پلانڊ سان ڪاري
 ڳچي ۽ نان وهندڙ پگهر اگهيو ۽ پائلي ڪهسي ۾ رکي

مال ورائي اچي گهر ڀيڙو ٿيو. اڃا گهر جو لوڙهو پئي ٿيو ته پئس جو آواز ڪن پيس: ”اڙي پيان، ڪو صفا ڪچر آن، مال ويچاري گگدام جو نه ڪو قياس ٿي ڪونه اٿي. رهزن پيان، وٺي ڪيتري مهل گذري اٿي جو مال ورائي اچي ڪلن سان ٿو ٻڌين؟“ کڻي پوندو گهروڙيائينس، ”اڃا گهر مان پير ڪيان مس ٿو ته تنهنجي ٻيگهي ٿي وڃي.“ صديق سلوار جا ور لاهي، هٿن سان سنوت ۾ آڻي مٿي چنڊل لڳو. اڳهڙو سائيڪل ڪڍي شهر وڃڻ لاءِ نڪتو هو. هر وات تي ٿاڻر پنچر ٿي پيو هئس، سو واپس وري آيو هو. سائيڪل به ڪنهن وقت جي هئس، هلندي هئي ته پئي چيڪاٽ ڪندي، رنگ لهي ويو هئس ۽ ڪس لڳل لوهه ظاهر ٿي پيو هئس. پهرين نظر سان ائين لڳندي هئي، ڄڻ پاڻ ٺاهي هجائين. پانچن تان مٿي چنڊي شانائتا قدم کڻندو منهن ۾ هليو ويو، منهن جي وچين ۽ زبني ٿوڻي جي پچانگي ۾ ڦاٿل ملبشياڻي رنگ جي گر چڙهيل گوڙي ڪڍيائين. واپس سائيڪل وٽ اچي ويو، ”پيان مان به مان آهيان پر تون نه ڪو منهنجو به پيءُ آن، حرامي“ صديق گوڙيءَ مان سوليشن جي ڊي-ي، رواني ۽ رهڙ جو ٽڪر پٽ تي پکيڙندي چيس، ”ابا، منهنجي ڳالهه نه ٻڌ.“ ملوڪ پهريون ڀيرو اکر اڪاهو. پر صديق اڌ ۾ ٿي چنڀندي چيس: ”هاڻوڙي هاڻو، اها ڪيڏو وڃي ڪنهن ٻئي سان ڪيڏو، چپ ڪر ته ڪيڏانهن نه لئين جا

جا ٽاڪوڙا. هيڏي پري ڏي مون کي پاڻي جي ٻاڙدي.“
 صديق رنگ جو سانورو، ڪاري پني پي ڏاڙهي. قد
 جو ماربل هو پر لڱ رک هئس هڪڙو وقت هو جڏهن
 پنهنجي تر جو نامي گراسي چور ليکيو هو. لٺ ويڙهه
 ۾ نه پڙ هو. چانڊو چڙهڪو به اهڙو هو جو مجال آ
 ڪو پڄيس پرانگون ٿي به پريندو. چال ۾ نه ڪو سندس
 ڏاني نه هو. مڙس مٿاهين پٽ تي نه اک ٿي نه ٻڌندي
 هئس. هڪ پوري ڪنهن الزام ۾ گرفتار ڪيائونس.
 هڪ سپاهي رائيفل سميت ساڻ هئس. هٿ ۾ هٿڪڙيون
 لڳل هئس. پيشاب جي بهاني سپاهي کان ٻريو ٿي،
 چونڪڙيون ٿي چار پريائين، سپاهي سوچيندو ٿي رهجي
 ويو هو. شادي به ڪيائين ته عشق جي. درياھ خاتون
 سان اک اٽڪي ويس. سندن متن کان ٻانهن گهرائين،
 نه ڏٺائونس ته راتوواھ پڄائي ويس. اها درياھ خاتون جي
 قوه جواني هئي. سيني جي چڪ کان گگو پيو ڦاٿندو
 هئس. هلندي هئي ته چاٽيون پيون چاڪنديون هيس.
 سندس سيني جي ساگر ۾ ڪيترائي مٿير مڙس لڙهي ويا
 هئا. اپريل رتول ڪٿا، جن ۾ نونگو هن ته رت ٺينگار
 ڪري نڪري پئي. ڪجاريون ڪٽورن جهڙيون اڪيون
 جن مٿان پنهنجن جي جھالر. مساکل لڳل چن جون
 ڦاڪون انتها جي چڪ رکندڙ، جن کي ڏسڻ کان پوءِ
 ڇهن جي آس ٿئي. صديق به سندس سونهن جي ساگر
 ۾ لڙهي ويو. هر مڙس هو اٽموت، سو هئي وڃي هنڌ

ڪيائين. ڳاريل به اهڙو هو جو رب ڏي پناهه وري
 الله لوڪ به اهڙو هو جو ڪنهن گهر ۾ چوري ڪرڻ
 وڻندو ۽ پهرين نگاهه قرآن مٿان پونديس ته هٿڪو ڦاڙي
 قرآن کي پوتِي پارائي چمي پوئين پير مـوٽي وڻندو.
 اڄ به چڱا چوڪا سندس نالي کان پها لنوائيندا آهن.
 ملوڪ سان ڏاڍو پيار هئس، ننڍڙو جو هئو. هڪ
 پيري ڪنهن ڳالهه تان اسڪول جي ماستر مار ڪڍيس
 ۽ صديق کي سڌ پيئي ته ماستر سامهون سلپت پڇي
 ڪتاب ڦاڙي اهي ته ڳارين جا ٽاڪوڙا چاڙهيائينس جو
 بس پلي. چئي: ”ماستر ان ڪن زناور، چوڪر، چوڪر
 جي ڪل ٿي ڪانه ٿي پويئي. اهو مڙيئي منهنجي چوري
 جو آ مغز خراب ٿيو جو پڙهڻ جو جن چڙهيو اٿس،
 ڪهڙا وري پڙهي اڪ ڪارا ڪندو!“ اهو ڏينهن ورندي
 هي ڏينهن وري نه ملوڪ کي اسڪول اماڻيائون.
 ملوڪ پاڻي جي بالٽي اچي آڏو رکيس. ”ابا!“
 چوندي چوندي هڪڪي پيو. ”چاهي ڙي. هاڻ هڙڪ
 ڪئي ٻاهر ڪڍه ڪهڙو وري ست منجهي پيو اٿئي!“
 تڏهن چوڪر کي ڪا دلچاه ٿي. سڄي ڳالهه الف کان
 ي تائين سربستي ڪيائين. ڳالهه ٻڌندي ئي صديق بر ٿي
 ويو، غلامون وارن جي گهر سان اڻڻڻت اڳيئي هئن سو
 هر هر پئي آهي کان نڪري ويو. چئي: ”چورا پاڻي نه تو
 ڪئي نه، پوءِ غلامون ڪهڙي باغ جي موري آ جو تو
 کان پاڻي ڪسيائين؟ ڀيان صفا ڪو لوسي آن، پاڙيا هڪ

لٺ ورائي موٽي آيو آهين. ڇـرون ڏيئي ڇڏينس ها. ڪهڙو وري پٽس ”پورو نوابزادو حامد علي خان آ.“ پوءِ اڪيون ڦرڙائي مڃون سڀڻائي ڇڏيائين ۽ لڳو پنچر ڳنڍڻ. پيءُ جي ڳالهه، ٻڌي ملوڪ جي هنياڻ جو بار گهٽجي ويو، ڄڻ ته ڪرندڙ پيهي کي ٿوئي جي ٿيڪ اچي ويئي. اندر جو خوف لهي ويس. ڊنل منهن تي نوبڻائي ڊوڙي ويس. ٽڪير کان ڪنڌ پاسيرو ٿي ويس. کيسي ۾ رکيل ٻائلي تي. هٿ هڻي پڪ ڪيائين ۽ لڳو هٿ تي راند ڪيڏڻ. پاڻس حڪن به لوڙهو ٿپي مٿي تي پهل ڳاهه جي پري ڳنڍڙن جي ڀر ۾ رکيل مڏيءَ مٿان سٽي. مٿي تي ٻڌل انگوچي جو سينهو کولي ڪلهه ڏورا سينو ڇنڊيندي اچي ڪٽ تي ويٺو. ”ابا ڪتر نه هڻندي ڇا؟“ پٽس رهڙ تي سوليشن هڻندي پڇيس. ”هٿان ٿو ابا، ماني ڳپو ته ڪاوان.“ درياھ خانون ماني پڇائي بس ڪئي، ته صديق به پنچر ڳنڍي سامان ورائي اچي ڳوٺري ۾ وڌو ۽ اٿي ڪڙو ٿيو. ڳوٺري ورائي ٿوئي ۾ اٽڪايائين ۽ اچي ڪٽ تي ڪلاپ ڪڍي ويٺو ۽ مڃڻ تي هٿڙا ڦيرائيندي جوءِ کي دهمان ڪڍندي چيائين: ”ڏيڄان پلا ماني ڳپو ڏيڻ جي نيت اٿئي ڪن ڇا.... الاڻي ڪهڙي مرضي اٿئي؟“ جوڻس به ٺڪڪي موڙو ڏئي ٿلندي چيس: ”نوهان به ويهو سڀڻي ته ڏيانو.“ درياھ خاتون جملو اڌ ۾ ڇڏي لسي وٽن ۾ لاهڻ لڳي. ڇانورن جي ماني پنڊيءَ تي رکي اٿي ڪڙي ٿي.

هاڻي اهو جوڀن نه رهيو هئس. گج مان سيني جا اڀار
 جي اڳي هماليه جي چوٽيءَ جيان سميٽيل هوندا هئس، هاڻ
 پراڻي لوسڻ وانگر ليلهر ٿي لڳا. چلي ٿي پئي هئي، پر
 پوءِ به منهن ۾ موه هئس. بسم الله ڪري ڪٽ تي مانين
 جي پمڊي ۽ لسي جي گهاگهر رکيائين، ”اڄ پلا چورا.“
 ماڻس پٽ تي راند کيڏندڙ ملوڪ کي سڏ ڪيو ۽ لڳي
 رڻي جي پلانڊ سان مڪيون هڪلا. ماني پئي کاڌائون
 ته امالڪ لوڙهي ٻاهران سڏ ٿيو: ”اڙي صديق وو،
 هيڏي ٻاهر نڪر، حساب ڏئي، غلامون ڪو نڌڪو نه
 آهي.“ سڏ ڇا هو. ڪاريهر جي ڦوڪ هئي. جنهن جي
 پس منظر ۾ رت جي گهرن کان سواءِ ڪجهه نه هو.
 ملوڪ جي وات وارو گرم نڙيءَ ۾ اٽڪي پيو، ڪن
 کڙا ٿي ويس. آپ ساهي منجهان هيءُ کي ڏنائين. ”هاڻوڙي
 هاڻو حساب نه حساب، اچون ڏا.“ هڪ ٻي واسينگ
 جي ڦوڪ چوڏس کوري جهڙي گرمي پڪيڙي ڇڏي.
 صديق بل ڏيئي ڪٽ تان لٿو. پٺيان حڪن به اٿيو، ٻنهي
 منهن ڏانهن جوهر ڪئي. ست سان ٿوڻيءَ ۾ اٽڪيل لپاٽ
 جيڏيون چاڪڻيون ڪهاڙيون ڪيڏائون ۽ پٽڪن جا ور
 ورائيندا ٻوڙندا لوڙهو ٽپي ٻاهر ويا. وٺ وٺ ٿي ويئي.
 ملوڪ به ڪٽ تان چال ڏنو ۽ لوڙهي ڏانهن جوهر ڪيائين.
 لوڙهي وٽ پيٽل سهاڳڻ ۽ ماءُ سنڌ کي ورڻي ۾ ملال
 ويڙهه جي خوفناڪ منظر جي پڄاڻي ڏسڻ جي ڪوشش
 ڪري رهي هئي. ملوڪ کي ٻاهر ويندي ڏسي ڏنگي

اڳيان هت پکيڙي ڇڏيائين. ملوڪ درياءُ خانن جي
 پکيڙيل ٻانهن جي چار ۾ ڦاسي پيو ۽ ڇڏائيندي لڳو
 رڙڻ: ”ڇڏ مون کي ماءُ جي..... مان به ويندس. مان
 به وڙهندس، مون کي ڇڏ نه، نه.“ ٻاهر سنڌ کي ورڻي ۾
 مليل ويڙهه اوج تي هئي ”وٺ ڙي وٺ، منهنجون هٿينس،
 نه ڇڏينس.“ رڙيون ڪهاڙين جا سوساٽ ۽ هوا ۾ ڇمڪاٽ.
 لئين جا زوزت، لوڙهن جي وٿين مان هراسيل ٻار ۽
 زائفاڻون ڦوٽاريل تارن سان ويڙهه ڏسي رهيا هئا. ٻاهر
 ٻريرو بهنل ڳوٺ جا پير مڙد، جوان ۽ چوڪرات، ڪير
 پئي جهيڙي ۾. رجب جي حالت ڏني هئاڻون. ويو ڇڏائڻ
 نه وڃ ۾ پاڻ لڏيون ڪاڻي موٽي آيو. رڳو پئي رڙيون
 ڪيائون: ”نه وڙهو ڙي نه وڙهو. اڙي سڀ مسلمين پاڻر آهيو
 اڙي ڪوڏين جهڙا مڙس نه ماريو. ڏاها ٿيو، ڪجهه
 ڪهل ڪريو.“ نه مان ۽ ٻڙ مان سانتيڪا ويٺل پکي
 ڌرتي تي انسان جي انسان سان رتوڇاڻ واري ويڙهاند
 ڏسي پنهنجن اکيرن مان پڙڪا ڏيئي اڏامي ويا آسمان
 جي نيري وسعتن ۾.

اوچتو ڪهاڙيون جهڪيون ٿي ويون. ميدان مانو ٿي
 ويو. ٿي مڙس سينا ساهيندا، اکين مان رت ڳاڙهندا، واچن
 مان گف وهائيندا، رت رڱيل ڪهاڙيون لوڏيندا، مڇون
 مروڙيندا ور وڪڙ ڪائيندڙ پيچري تان ڌوڙ جا ڪڪر
 اڏائيندا لهن ۾ گهر ٿي ويا. (تاريخ پنهنجو پاڻ ورجايو.)
 حڪن گهر جو لوڙهو ٿيو. سندس ڪلهي تي صديق

جو جسم لڙڪندڙ ڪاري پني ڏاڙهي رت ۾ رهي، چڙي
 ويل پٽڪو ڪچي ۽ مان ڦري ٻانهن سان گڏ لڙڪيو پئي.
 ”گهوڙاڙي ابا مري ويس ڙي.“ درياھ خانون پئي هٿ
 ڌوڙ ۾ هڻي منهن تي وسائي ڪڍيا. ملوڪ جون اکيون
 پيءُ ۾ اٽڪي پيون، ٽنگن مان ست چڏائجي ويس.
 حڪن ٿڙندو ڪٽ ويجهو پهتو. پيءُ کي ڪٽ تي سنئون
 ڪري، پٽ تي ڪري پيو. درياھ خانون دلن ڏانهن
 ڊوڙ پري، پري سان پيل ڪاري مان وٽو ڪڍي دلو نوڀائين
 پاڻي ڌڌڪا ڪري وهڻ لڳو، وٽو ڪنار ٿي وهڻ لڳو.
 ڊوڙون پريندي پٽ تي ڪريل حڪن جو ڪنڌ پنهنجي
 گوڏي تي رکي ڍڪ ڍڪ پيارڻ لڳس، پاڻي حڪن جي
 وچن مان وهي نرڙ مان وهندڙ رت سان ملي هڪ ٿي ويو.
 وٽو رکي پئي هٿ ڪٽي چيلهم ۾ وراڻائونس، جيڏو زور
 هڻس، تيڏو لائي ڌرتيءَ تان پٽيائونس، زائفن نه هئي مرد
 هئي، پٽ کي ڪٽ تي سنئون ڪري، صديق مٿان پار
 ڪڍڻ لڳي، جنهن کي ملوڪ چهتي رنڀون پئي ڪيون.
 هو رنو پئي ۽ روئندو رهيو، گهوڙا ختم ٿي ويس نه
 خالي سڌڪا پريندو رهيو، پوءِ سڌڪا به گهٽبا ويس ۽
 اکيون ٻوٽيون ويس. پهر اک تڏهن کلي هڻس جڏهن
 پاڻ جيڏي ٻارو ڌونڌاڙي جاڳايو هڻس، چرڪ پري جاڳي
 پيو، دوڏا ڦوٽاري ٻارو ڪسي ڏٺائين، ذري گهٽ اچي
 سومهڻي ٿي هئي. پٽ تان اٿي اکيون مهتي ڏٺائين سڄو
 گهر زائفن سان ڀرپو پيو هو. چپ چاپ ٻوٽن جهان

تڏن تي ويٺل زائفون. ٻريان جاندهم جي ڀر ۾ اڀيون
 ٿيل کٽن پويان پاڻي هارجڻ جو ۽ گهوٽ جي ملان دين محمد
 جو آواز ٻئي آيو جيڪو وڏي آواز ڪلمان پڙهي رهيو
 هو. پاسيرين کٽن جي هيٺان وهندڙ پاڻي مهٽائي ڳاڙهو هو.
 ٻئي ڏينهن ٻاهر وٺڻ جي ڇانءِ ۾ آس پاس جا مڙ
 ماڻهو تڏن تي ويٺل هئا. ملوڪ پنهنجي پاڻ ۾ ڪن جو
 آواز ٻڌو جيڪو ڪنهن کي چئي رهيو هو: ”پوليس
 ۾ ڦرياد داخل نه ڪندس. مڙس ماريو اٿن مڙس ماريون سان.
 ٻارنهن سالن کان پوءِ يا ويهن سالن کان پوءِ ڪاڏي
 ويندا؟“ ملوڪ پنهنجي پاڻ کي ڏٺو جنهن جي مٿي ۽
 ٻانهن تي پٿر صديق جي پٿر مان ڦاڙيل ريتون ٻڌل
 هيون. هن کان هڪ ٿڌو ساهه نڪري ويو ۽ ڪنڌ نواڻي
 وڪ وڪ ڪندو هلي لڳو. هلندي پيچري جي ڀرين
 ۾ ٻڙهه جيڏين لئين ۾ گم ٿي ويو. اندر ٿي ملوڪ
 کيسي ۾ هٿ وجهي پاڻي ٻاهر ڪڍي ۽ آهستي آهستي
 مٿ ڪولڻ لڳو جڏهن سڄي مٿ ڪولي نريءَ تي پيل
 پاڻي جي مٿاڇري تي نگاهه وڌائين ته، ٽاڪ ٿي لڳي
 ويس. ڪنن تي تازيون چڙهي ويس ۽ ڦاٿل نارا پاڻي
 جي چچريل مٿاڇري تي ڪپي ويس.

—

ڏرڻجدي

هن آخري پيرو ڪڙي چڙهيل در ڏانهن ڏٺو. فقط هڪ لحظي لاءِ.

ان هڪ لحظي ۾ چڻ هن در ٻاهران ورائندي ۾ ستل اڌڙوت عمر جي ماءُ کان آخري دفعو موڪلايو ۽ ماءُ جي ڀر ۾ اگهور نند ستل راحول (بابا) کان سندس پشم ڳل تان آخري پيرو پي ڪري موڪلايو. اها پنهنجي جاءِ تي حقيقت به هئي ته کيس سموري گهر مان راحول (بابا) سان ئي بي انتها پيار هو. انهيءَ هڪ لحظي واري نهار ۾ جنهن ۾ ڪوبه ڌڪ ڏوراهو نه هو، ڪابه ندامت نه هئي. تنهن سان هن اڳڻ ۾ ويٺل ڪنهن چولي کي پيوند هڻندڙ پنهنجي سدوري پيڻ کان موڪلايو، جيڪا گهڻو ڪري چڻ ئي چڻ ۾ سندس شاديءَ جا ڪپڇ ڳائيندي ڳائيندي وڃائجي ويندي هئي. هو اڄ تائين اهو چاڻي نه سگهيو هو ته اهي ڪپڇ هوءَ سندس لاءِ ڳائيندي هئي يا؟

انهيءَ هڪ لحظي واري نهار ۾ چڻ هن گهر جو ٻاهريون در ٽپي پنهنجن سمورن دوستن/دشمنن کان موڪلائي ڇڏيو.

پوءِ واڌڻ جو آخري وڪڙ به کولي ڇڏيائين. هو واڌڻ هٿ ۾ جهلي سوئچ بورڊ ڏانهن وڌيو، پر

اڌ ۾ ٿي ڪجهه سوچي بيهي رهيو:

’ڇا ڪبو بلب ٻاري؟!!‘

هن ڪيترائي ڀيرا ساڳهو جملو منٽ جي چوٿين

حصي ۾ ذهن ۾ ورجايو:

’واقعي، واقعي، واقعي‘

’ڇا ڪبو بلب ٻاري؟!!!‘

’سوئچ آن ڪري؟ جڏهن ته سڀڪجهه فيوز ٿي چڪو

آهي / جي فيوز نه به ٿيو آهي ته ايندڙ ڪنهن به ڀل

.....

هو ڏاڍي نارمل انداز ۾ هلڪي اونڌاهي ڪري

جي وچ تي رکيل استول ڏانهن وڌيو.

استول تي چڙهي بيهي رهيو سندس هڪ هٿ ۾

واڏڻ جهليل هئي، ٻي هٿ مهل استول هلاڪو ڌڪو ڪاڌو

هن جا هٿ لاشعوري طور ڇت ۾ ٽنگيل (هڪ) ڏانهن

وڌي ويا ۽ هو ڪرندي ڪرندي ٻڇي ويو.

هن سوچيو:

’مون کي استول جي ڪٽل ٽنگ کي هلڪي سپورٽ

ڏيڻ گهرجي....‘

ٻيءَ گهڙيءَ کيس پنهنجي سوچ جي ٻن ۾ لڪل

ڊپ جو احساس ٿيو ۽ تهڪ ڏيڻ بجاءِ مرڪي پيو.

پوءِ مرڪ سندس چپن جي ڪنڊن تي ڦٽڙائي آلوپ

ٿي وئي.

’سپورٽ، سپورٽ. جڏهن مرڻ ٿي مقصد هجي ته

پوءِ سپورٽ ڇاجي؟' مان به ته بابا جي مرڻ کان پوءِ
 ڇاهڻ جي باوجود به ڪنهن جي سپورٽ نه بڻجي سگهيس.
 ماما ۽ مامي به ته گڏ رهندي اسان کي ڪا سپورٽ
 ڏئي نه سگهيا. جڏهن ته پنهنجي ٿرڊ ڪلاس ۾ انٽرپاس
 ڀاءُ کي سورهن گريڊ جي آفيسري وٺرائي ڏنائين. مان
 جيڪو بي-اي اليڪٽرانڪس ۾ ڪيل آهيان.... 'ماما
 آنيست فقط اسان جي لاءِ آهي. پنهنجي زال جي ڀاءُ
 لاءِ نه.' هن جي نهائين مان هڪ ڊگهو گرم ساهه اڇلون
 کائيندو ڪمري جي ڪوھ ۾ گرم ٿي ويو.

'جڏهن مفلسي جو پٿر هٿ ڪنهن جي سر مٿان
 ڇانئري جهان پکڙجي ويندو آهي، تڏهن سڀ رشتا سڀ
 ناتا ٽي/وي جي آخري پروگرام کان پوءِ لهرائيندڙ جهنڊي
 جيان ٿي ٿي پوندا آهن. نه ڪي ڪلاڪ اڌ جو رشتن
 جي تاجي پيٽي ۾ جڙيل ڪو نصيحت ڀريو ٺاڱو.'

پهريون ڀيرو شدت سان محسوس ٿيس ته سندس
 پيءُ مرڻ ۾ بيحد ٽڪڙ کان ڪم ورتو هو.

'بابا کي گهٽ ۾ گهٽ چار مهينا اڃا جيئڻ ڪپندو
 هو، هاڻ ڪوبه نه پنهنجو نه رهيو آهي؟ بابا جي مري
 وڃڻ کان پوءِ ڇڻ سڀ رشتا سڀ سڃاڻپون مري ٿري
 آنر جي ويون.....!'

کيس محسوس ٿيو ڇڻ چار مهينا اڳ هن جو گهر
 ڪو ڊفينس سوسائٽي جو بنگلو هو، ۽ اڄ ڇڻ ٿر جي
 پٽ سان ڇهڻيل ڪو ڪمزور چوٽرو. فقط سندن گهر

جو حصو ۽ هن جي ٻئي پاسي وارو حصو؟ جنهن ۾
سندن مامو ۽ مامي رهندا هئا. سو ته اڄ به بفينس سوسائٽي
جو بنگلو ئي هو، جنهن ۾ زندگيءَ جي هر آسائش
حاضر هئي.

هن کي ياد آئي مامي، جيڪا ڪجهه ڏينهن ٿيندا
پنهنجي ڪمري مان نڪري هن ڏانهن آئي هئي. رڳو
چئن وڪن جو فاصلو اورانگهي، سندس هٿ ۾ ڳاڙهو
نوٽ هو.

”هان وٽ هيءُ سؤ رپيا پٽ، هاڻ ته مان توهان
جي غريبي وڌيڪ ڏسي نه ٿي سگهان. اڳتي هميشه مان
توهان کي سؤ رپيا ڏيندس.“

ان وقت سندس من چاهيو هو هڪ پيانڪ ٺهڪ
ڏيڻ، پر هن رڳو ايترو چوندي انڪار ڪيو هو!
”ها مامي اسان غريب ضرور آهيون، پر فقير بلڪل
ناهيون. خدا توهان کي وڌيڪ توفيق عطا فرمائي، ته
جيئن توهان پنهنجي اميريءَ جي ساڪ وڌيڪ سٺي طرح
قائم رکي سگهو.“

ان ڏينهن کان پوءِ هن نوڪريءَ وٺڻ لاءِ پنهنجي
رفتار وڌيڪ تيز ڪري ڇڏي هئي، پر هن نه ڄاتو هو
ته رفتار تيز ڪرڻ سان نوڪريون ناهن ملنديون، (نوڪريون
ته سفارش جي بي انتها تيز رفتار ڦيڻي سان ٻڌل هيون
جنهن کي رسو سندس وس ۾ نه هو.)

”مان ٽڪجي پيو آهيان - مان ٽڪجي پيو آهيان

انٽروپوز ڏٺي ڏٺي

هن سرڪڻ ڦاهي پنهنجي گلي ۾ وجهي ڇڏي سرڪڻ
ڦاهي گلي ۾ وجهندي هن کي پنهنجي سنڌي هجڻ تي
بيحد افسوس ٿيڻ لڳو!

کيس اهڙي قسم جو افسوس هر انٽروپوز ڏيڻ کان
پوءِ آفيس کان ٽرنڊڙ وڪڻ سان نڪري فٽ پات تي
اچي اڪر ٿيو هو!

پوءِ هن کي لڳو هو چڻ هو ڪو 'شودر' هو ۽
شهر جا سڀ رستا چڻ نه 'آرين' لاءِ ٺاهيا ويا هئا!
اڪثر انٽروپوز ڏيڻ کان پوءِ فوت پات تي بيهي اندر
جي اونجهائين مان چاهيو هئائين:

"جيڪر هو ڪو ٻيو هجي ها پر...."

هن آخري پهرو بند ڪري جي ڪوهه ۾ زندگيءَ سان
ٽٽار هڪ مضبوط ٿهڪ ڏيڻ چاهيو. پنهنجين سمورين
ناڪامين ۽ مابوسين کي وساري پوءِ هن وات کولي ٿهڪ
ڏنو زور سان/ڪجهه وڌيڪ زور آور/ ۽ ڪجهه وڌيڪ پر
هن کي حيرت ٿي. هر طرف ڪمري جي اونجهين اڌ
اونڌاهي ڪوهه ۾ گرا گرا سڌڪا هٿوراڙيون ڏٺي ٻڌي
ويا هئا!

پنهنجي اکين کي هٿ لائي ڏٺائين جت ڪوبه لڙڪ
لڙيل نه هو! ڪوبه چپر آلو نه هو/هن آخري پهرو هڪ
وڏي اگهاڙي گار ڏيڻ چاهي ڪاڪڙو ڦاڙي، سموري
سگهه سان. (ڪنهن بي نانءُ شخص کي) هن گار ڏيڻ

لاء اڪيون ٻوٽي مٺيون ٻيڪوڙي وات ڪوليو ۽ سندس
 وات ڪليل ٿي رهجي ويو اڪيون ٻوٽيل ٿي رهجي ويون
 هٿ بند ٿي رهجي ويا.
 ان ويل هن کي پنهنجي مظلوميت مٿان ڪل اچي وئي.
 ۽ هو ڪاڻ لڳو:

”اوهو اوهو اونهو اونهو“ اها ڪل ته نه هئي
 ڪنهن بچين روح جا سڏڪا هئا جنهن کي گمنام ڏوهه
 جي سزا ۾ هزارين سال اڳ اڌ ڪل ڇڏيو ويو هو،
 هن ٿي ڪمري ۾!

هن کي لڳو ڇڻ هي ڪمرو نه بلڪ ڪو ڪوس
 گهر هو. ڪو ڦاهي گهاٽ هو.

’ها سچ به جت مفلسيءَ جون ڳجهون آڪيرا ٺاهي
 ڇڏينديون آهن اهو گهر نه پر ڪوس گهر هوندو آهي!
 جت هر گهڙي هر ڀل هر خواهش ڪئي ويندي آهي.
 چڪيا چاڙهي ويندي آهي!“
 اوچتو کيس هڪ خيال آيو:

”منهنجي مٿي پڇاڻا هي گهر ڪيئن هلندو؟!“
 ’جيئن منهنجي جيئري هلندو رهيو آهي‘
 ’بلڪ مون کي هڪ آهي ته منهنجي مرڻ کان پوءِ
 هي گهر وڌيڪ سٺي نموني هلندو. هونءَ به بابا جي
 مرڻ کان پوءِ مون گهڻو ڪجهه محسوس ڪيو آهي، گهڻيءَ
 مان لنگهندي. ها واقعي سدوري آهي به ته مڪمل ڇوڪري،

جيئن سرينهن پنهنجن جوڀن ۾، صبح جي پهرئين پهر ۾
ڪئين ميل پري تائين پنهنجي مهڪار ڦهلائي ڇڏيندو
آهي. مون کي خبر آهي ته.....“

’ڇا بڪواس آهي‘

’مون کي هن وقت تائين مري وڃڻ ڪپندو هو. آخر
اهو سڀ واهيائپڻو مون هن وقت تائين سوچيو ئي ڇالا-؟‘

لعنت آهي مون تي! مون کي بنا ڪجهه سوچڻ
جي مري وڃڻ ڪپندو آهي. منهنجو ڇا ڪنهن جي معاملن
۾. آهي سڀ نه مرڻ جا بهانا آهن/ ۽ جڏهن مان مري
ويندس؟ ڪنهن تي به نه احسان نه ڪندس! ۽ اڄ جڏهن
مان مري ويندس ته چئين مهينن پڇاڻا ڪجهه ساءِتن
کان پوءِ منهنجي وجود کي به لاڏو و ويندو ۽ ڪڍيو
ويندو هن ئي ڪمري مان پيءُ جيان پوءِ.....

هو سوچي ڪن لاه ڏکي ويو سندس اکين اڳيان
پيءُ جي موت جو ڏيک اُڀري آيو.
پوءِ-؟

پوءِ-؟ پوءِ منهنجي سدوري پيڻ جا سڀ لڙڪ
سڪي ويندا رهجي وينديون خالي رڙيون خشڪ گلي
مان، ڦٽڙي ڦٽڙي نڪتل ۽ ڪلراڻجي ويندا سڪي ويل
ڳوڙهن سان گڏ.

۽ منهنجي امڙ پنهنجا سنهڙا چپ هڪ هي مٿان پيڪوڙي

سانت لڙڪ لڙڪ لڙهندي رهندي، ۽ سندس اندر ۾
 دفن ٿيل سڀ طوفان چاهيندي به اڀري نه سگهندا هون
 اندر ئي اندر تباهه ٿيندي ويندي ڏهندي پٽ پوهندي ويندي.
 (جوان پٽ جي موت تي)!

۽ منهنجو ننڍڙو ڀاءُ راحول جنهن کي گهر ۾ سڀ
 بابا چوندا آهن ڇو ته امان بابا جي صورت منجهس ۾
 گولي لڏي آهي.

اهو راحول (بابا) منهنجي مرڻ کان پوءِ منهنجن
 بوٽن کي به پالش ڪندو جيئن بابا جي مٿي هڃاڻا سندس
 بوٽن کي صاف ڪندو آهي صبح جو اٿي، مون کي ته
 لڳندو آهي هو سڀڪجهه ڄاڻي ٿو. هن ڪڏهن به بابا
 سائينءَ جو نه پڇهو آهي، پر پوءِ به روز اسڪول وڃڻ
 کان اڳ بابا جا بوٽ پالش ڪندو آهي. گهڻو ڪري
 بوٽ اسان سڀني کي پٽ ڏئي پوءِ پالش ڪندو آهي.
 هڪ ڀيري ڪجهه دير ڪرڻ تي ڏانهنس ويو هيم مون
 کي سخت حيرت ٿي هئي، هو بابا جي بوٽ کي پنهنجن
 ننڍڙن هٿن ۾ جهلي روئي رهيو هو، ماٺ ماٺ.

۽ مان - ۽ مان ۽ مان جڏهن مري ويندس، ته منهنجي
 ننڍڙي ڀاءُ راحول (بابا) جي آئيندي جو ڇا ٿيندو؟ ڇا
 هو مون کان سواءِ رهي سگهندو؟ هو ته مون سان بيحد
 پيار ڪندو آهي. منهنجي گهر مان نڪري وڃڻ کانپوءِ
 سڄو ڏينهن منهنجو انتظار ڪندو آهي. منهنجي مري وڃڻ
 کان پوءِ ڪهر اسڪول مان کيس واپس گهر وٺي ايندو؟

هو ته هميشه اسڪول جي خالي اڱڻ ۾ منهنجي اچڻ جو انتظار ڪندو آهي ۽ جڏهن مان ويندو آهيان تڏهن ڪاٺ جي بينچ تي ان جمپ ڏئي پٽڪڙين ٽنگن سان ٻوڙون پائيندو آهي مون ڏانهن ۽ ٻڪ پائي مون کي جاچڻ لڳندو آهي کيسن ۾ ٽافيون/منهنجي مرڻ کان پوءِ هو ڪنهن سان لڪ لڪوڻي ڪيڏندو؟! ڪنهن سان پيار ڪندو؟! ڪنهن کان ٽافون گهرندو؟! کيس مون کان وڌ ڪير چاهيندو؟!! هو نه

مون کي مرڻ گهرجي!..... نه مون کي جيئڻ گهرجي! پنهنجي راحول بابا لاءِ! هن جي سڪ ۽ پيار لاءِ/مان ٻڃي ويو آهيان-!

’نيڪ آهي مان بزدل ئي سهي جيئندس، مان جيئندس هڪ نئين ساهس سان گهر جي پاتين.....‘

اوچتو سندس بند ڪمري جو در کڙڪيو ۽ هن کان چرڪ ٺڪري ويس.

”پاڻو-پاڻو در کول“

راحول جو آواز ٻڌي هن ٽڪڙ ۾ لهڻ چاهيو استول پهريون آهستي ٽڙڪيو پوءِ ٿورو زور سان هن بيلنس ڪرڻ چاهيو پر سندس پير ڪٽل ٽنگ واري استول تان ٽڙڪي ويا ۽ هو هوا ۾ ئي لڏندو رهجي ويو!

—

ڀرندڙ وقت جا ڀل

”نوڪي هٿ ڏسڻ ايندو آهي؟“ هن آخري ڀساهر ڪٽندڙ سج جهڙن نيٺن سان مون ڏانهن نھاري پڇيو. سندس نھار لھندڙ سـورج جي الوداعي ڪرڻن جيئن منھنجي مڪ، سان ٽڪرائي! ”ها، مونڪي ڪوڙ ڳالھائڻ ايندو آهي.“ مون چھو هو۽ منھنجي ڳالھ ٻڌي ڪلي ٻئي ۽ مان هن جو وڌيل هٿ پنھنجن هٿن ۾ جھلي ڏسڻ لڳم، مينهن وسافڙي جھڙو ڪونٽرو هٿ. هن ڏاڍي عام نوع ۾ چيو: ”منھنجي زندگيءَ جي ليڪ ڪيڏي چڙوچڙ آهي؟“ سچ به هن جي جھون ریکا ڪي ڏسڻ پڄاڻا ائين ڀانيم ڄڻ ڪا ريلوي لائن ڪنهن سيلابي ريلي جي زد ۾ اچي اڪٽ هنڌن تان اڪڙي وئي هجي. مونڪي پنھنجي اسسٽنٽ جي ڳالھ ياد اچي وئي جنهن ٻڌايو هو ڏاڍي رازداري واري نوع ۾ مونڪي: ”يار، سارو ڀا ڪي بلد ڪينسر اٿئي ان ڳالھ جي سڌ چڙو مونڪي ئي آهي ۽ مان نوڪي ٿو ٻڌايان، متان تون ڪنهن ٻئي کي ٻڌائين.“! اسسٽنٽ جي انهيءَ ٻڌايل راز پڄاڻا سارو ڀا مونڪي بيهڻد حسين ڀاسي هئي، شام جي سرمئي ڀاڇولن جهڙي ئي، مون ڪيس سدائين ٿهڪ ڏيندي ڏٺو هو. مونڪي سارو ڀا جا ٿهڪ ايرچ سهگل جي لوءِ استوري جي ڪلائمڪس جيڏائي دڪڏاڪ ڀاسيا هئا. ان ڏينهن کانپوءِ وقت جا ڪانٽا پنھنجي رفتار کان ڏهوڻو تڪو

ڊوژنڊڙ محسوس ٿيا هئا. ساروڀا کي ڏسندو هئس ته وقت
گرڙ پڪ جيان نارا ڳاڙها ڪيو چنبا ڦهلايو پڪ پکيڙيو
ساروڀا مٿان لامارا ڏيندي پاسندو هو. اهو سڀ سوچي
مان ڏک جي سرڪڻ ڦاهي پنهنجي گلي ۾ سرڪندي
پاڻيندو هيس. پوءِ سڀڪجهه انرجي ويندو هو.

”ڇا ٿي ويئي؟“ — ساروڀا مونکي گم ٿيل ڏسي
پنهنجو ڪاهو هٿ منهنجن اکين اڳيان لوڏيو. ”نه ڪجهه
نه ساروڀا. مان توکي ٻڌايان؟ اسانجي گهر پٺيان جيڪا
ريلوي لائن وڃي ٿي ته ان مٿان هڪ نوجوان ٻولان
ميل جي زد مان مينهن کي بچائڻ لاه جيئن ئي پٿرين
تي پهتو ۽ مينهن هڪلي پٺ ڏانهن وريو ته سندس
پير پائنجي ۾ اٽڪي پيو اهو نوجوان پٿرين مٿان ڪري
پيو ۽ ٻولان ميل کيس انيڪ حصن ۾ ورهائي ڇڏيو،
جڏهن سندس ماڻهن هنجي جسم جا حصا پئي مٽيا ته
خبر اٿئي مون هن جي هٿ جي نري ڏني هئي.“ ڇا
هو هن جي نريءَ ۾ ”ساروڀا سگهي ڪتي مان پڇيو.“ ها
مون هن جي هٿ جي نري ڏني هئي جنهن مٿان جيون
ريڪا ڏاڍي گهري ۽ اٿت هئي!“ — ساروڀا منهنجي ڳالهه
ٻڌي پنهنجو هٿ منهنجن هٿن مان ڪسڪائيندي ڇڏيو:
”مونکي ڪوبه ٺاهي سمجهي سگهيو گهر وارا به نه!“
مون چيو: ”اهائي ڳالهه ڪيترا پيرا ڪامٽي به ساڳي ئي
انداز ۾ چئي اٿم، توهان ڇوڪريون آخر پاڻ کي ان سر
ٿيندڙ چوڻيءَ جيئن ڇو سمجهنديون آهيو؟“ نه، پر منهنجا

نه هزارين روپ آهن هن چيو. ”ائين نه هڪ عام ماڻهو
 وٽ به اڪٽ ماسڪ هوندا آهن. جن کي هو وقت ضرورت
 استعمال ڪندو آهي، تون ته پوءِ به منفرد آهين!“ نه
 بلڪل نه، مان به ٻين روايتي چوڪرين جهڙي آهيان“
 هن چيو! ”مونکي سڌ آهي اسانجي چوڪري کڻي ڪيتري
 به منفرد ڇو نه هجي پر، ريڊيو تان نشر ٿيندڙ فرمائشي
 پروگرام جا فرمائشي نغما ٻڌي سڄڻن ۾ لڙهي ويندي
 آهي“ سارو ٻا منهنجي ڳالهه ٻڌي اٿندي چيو: ”مون چيو
 نه مونکي ڪوبه سمجهي نه سگهندو آهي“ پوءِ پرس
 لوڏيندي ڪاريدور ۾ گم ٿي وئي. مان ڪاريدور جي
 ٺلهه ڪي ٽيڪ ڏئي پري کان نظر ايندڙ پل ڏانهن
 نهارڻ لڳم. ”ڇا پيو ڏسهن فوٽوگرافر؟“ ڪامٽيءَ پٺيان
 کان مونکي ڇهڙيو ڪامٽي کي به منهنجي ائڊورٽائزنگ
 فرم جي ٻين ملازمن جيئن سڌ هئي ته مان فوٽوگرافر
 تي ڇڙ کائيندو آهيان ڇو ته اڪثر فلمن ۾ فوٽوگرافر
 جي ڪريڪٽر کي بليڪ ميلر جي حيثيت ۾ پيش ڪيو
 ويندو آهي. جا ڳالهه کڻي صحيح هجي به پر منهنجي
 طبيعت جي بلڪل ابتڙ هئي. اڄ الائجي ڇو و مونکي
 ڪامٽيءَ جي ڇهڙڻ تي به ڇڙ نه آئي. هن بههر ساڳي
 ئي نوع مان پڇيو. ”ٻڌائي نه، ڇا ٿو ڏسهن او
 فوٽوگرافر؟!“

هڪ ٿڌو سامهون ڪري ويو ڇهر! ”ڏسان ٿو ڪامٽي
 نه هن پل ۽ اسانجي وچ ۾ جهڪو اسپيس آهي جيڪو

خلا آهي تنهن ۾ چاهي؟“ ڪامٽي منهنجي ڳالهه ٻڌي
 ڪلي پئي ۽ ڪلندي چيائين! ”چريا فوٽو گ-رافر! جهليو
 اٿمان نه، نه گهٽ پيئندو ڪر.“ هن منهنجي پٺيان کان
 چرس ڀريل سگريٽ جو وڏو ڪش هنيو ۽ سگريٽ جو
 بدبودار ڳوڙهو دونهون منهنجن ڪلهن کان وڪڙ کائي
 هوا ۾ ڳرڻ لڳو هو. مون ساڻه هوسائي ڇڏيو. هن تهڪ
 ڏيندي چيو: ”چريا فوٽو گرافر خلائن جي اسپيس ۾ ڪجهه
 ڳولي ڇا ڪندين. ڪنهن جي من جي اسپيس ۾ جهاتي
 پائي ڏس نه.“ مون جهٽ ۾ منهن ورائي ڪامٽي ڏانهن
 ڏٺو ۽ چيم: ”ٻڌاء ته ڪامٽي توهانجي من جي اسپيس
 ۾ آخر چاهي؟“! هن مون ڏانهن ڏٺو ڳاڙهين ڳاڙهين
 اکين سان ۽ مرڪندي چيائين: ”اسانجي من جي اسپيس
 ۾؟ اسانجي من جي اسپيس ۾ به اهو ڪجهه آهي چريا
 فوٽو گرافر جيڪو خلائن جي اسپيس ۾ آهي.“ هن هڪ
 ٻيو ڊگهو ڪش هنيو ۽ تهڪ ڏيندي هلي وئي. ڪامٽي
 به عجيب هئي. نڪتي هئي گهر مان فلمن جي هيروئن
 ٿيڻ پر ٻڌريڪٽرز گهر جي زينت بڻائي هڪ اڌ ايڪسٽرا
 رول ڏيئي هن لاء پنهنجا دروازا بند ڪري ڇڏيا هئا.
 پوء هو ٿي-وي اسٽيشن جا چڪر هڻڻ لڳي، جتي
 سندس بچيل سونهن کي ڇاڇولي هڪ اڌ ڊرامي ۾ ڪم
 ڏئي نڙيو ويو هو ته لاچار هن ائڊورٽائزنگ فرم جا ڦيرا
 پائڻ شروع ڪيا هئا. سڄو سڄو ڏينهن ويهي ڀريل سگريٽ
 چڪي ڪم مان جو انتظار ڪندي هئي ۽ هت فرم

جا ملازم کيس ڪم ڏيارڻ جي آسري ۾ استعمال ڪندا هئا.

هن پيري ۾ جڏهن ملڪ جي مشهور اليڪٽرڪ ڪمپني جي نئين سال جي ڪلينڊر لاءِ ساروڀا کي مابل سجيست ڪري مڪلي وٺي ويو هئڻ ۽ مختلف هنڌن تي سندس اسٽلز بڻائي رهيو هيم ته ساروڀا مونکي چيو هو: ”ڪمال مون پنهنجي اسي کي وصيت ڪئي آهي ته منهنجي قبر مٿان ڪوبه ڪتبو نه هئجو ۽ نه ئي منهنجي قبر جو اڀار ڌرتيءَ مٿان ٺاهجو.“ مونکي سندس ڳالهه بيحد ائبسٽريڪٽ پاسي هئي. سچ ساروڀا مونکي گهري محسوس ٿي هئي ان وقت: ”ساروڀا، تون گريجوئيٽ آهين. چڱي خاصي خوش خاندان جي آهين، تنهنجو بابا ملڪ جي مشهور سياسي رسالي جو ايڊيٽر آهي. ۽ سڀ کان وڏي ڳالهه ته تون سيد آهين. پوءِ به تو هي مابلنگ جو شعبو سليڪٽ ڪيو آهي؟“

ڇا، سيد چوڪرين کي مابلنگ ڪرڻ جو حق ناهي. ڪن لاءِ مرڪ سندس چين تي ڦيريون پائي گم ٿي وئي. هن گنپيرتا سان چيو: ”مان چاهيان ٿي منهنجي مرڻ پڇاڻان جڳ واسي مون کي ياد رکڻ.“ - ”پر ان لاءِ ٻيا به رستا هئا؟“ ”هر ماڻهو انڊپينڊنٽ آهي.“ مون کي ساروڀا جي ڳالهه ٻڌي ڪل اچي وئي. ”چو ٿو ڪلين؟“ هن نه سمجهه ۾ ايندڙ نوع مان پڇيو، ”ڪلهه رات مان پنهنجي هڪ دوست جي گهر ويس هن جي گهر ۾ بي

ڪا به ڪٿ نه هئي تنهنڪري اسان ٻئي هڪ ڪٿ تي
 ٿي ستاسين هن دوست ان رات مون سان ڏاڍو بحث
 ڪيو ته انسان انڊپينڊنٽ آهي. جڏهن ته مان سندس ان
 ڳالهه کان انڪاري هيم پر منهنجي دوست منهنجي هر
 دليل کي رجڪٽ ڪيو. جڏهن اسان ڪنهن به حل
 تي نه پهچي سگهياسون تڏهن هن دوست سڄي سوڙ پاڻ
 ڏانهن ڇڪيندي چيو: تون مڃين نه مڃين پر مان چوندس
 انسان انڊپينڊنٽ آهي ۽ رهندو، ۽ مان سڄي رات سيءُ
 ۾ مرنڊو رهيس.

سارو ٻا منهنجي ڳالهه ٻڌي کلي پئي ۽ ڪلهندي چيائين،
 ”تو کي فوٽو گرافر بلڪل نه هجڻ ڪپندو هو توکي ته
 فلاسافر هجڻ ڪپندو هو. هر ڳالهه مان ڪانه ڪا ڳالهه
 جوڙيو وٺين.“

سارو ٻا ٿورن ئي ڏينهن ۾ بيحد مقبول ٿي وئي هئي
 خاص طرح سان سندس مرڪ ”انڊورٿائز ڪامپيٽيشن“
 ۾ کيس ’ڪوٽين آف سمائيل‘ جو خطاب به مليو هو.
 ۽ ٿي-وي جي هر ٻي اشهار ۾ سارو ٻا مرڪندي نظر
 ايندي هئي. ڪنهن به نٿي ڄاتو ته ايندڙ ڪنهن صبح
 جو اخبارن ۾ سندس سدا حيات مرڪ جي موت جي
 خبر چڱي. هر ڀل سارو ٻا مون کي پاڻ کان پري ٿيندي
 پاس لڳي ۽ مان نه چاهيندي به هر ڀل هن جي ويجهو
 ٿيندو ويس.

اڄ فرم کان واپس وري ٻي نه هوءَ مون کي امل

ناس جي وٺ هينان (Alone Cool corner) تي اڏسڪريمر
 سوڍا پيئندي نظر آئي ۽ مون ڏانهن ڏسي ائين ٿڌو
 ساه ڀريائين ڇڻ ڪا آڇي سميت سندس قميص مٿان
 هارجي وئي هجي. سندس سامهون وڃي بيٺم.
 ”ڇا پيئندي؟“ هن پڇيو. ”ڪجهه به نه.“ ”ٺيڪ
 آهي ته پوءِ هل مان به تنهنجي گهر هلنديس.“ مون کان
 هڪ ٿڌو ساه نڪري ويو. ڇيم: ”سارو ڀا منهنجي گهر
 ۾ ڪوبه ڊرائينگ روم ناهي تون هلي ڇا ڪنديءَ؟“
 ”نه، ڪجهه به هجي اڄ مان تنهنجي گهر ضرور هلنديس“
 هن ساڳي مرڪ ڇڏي مٿان پتاري ڇڏي ۽ مان مجبور
 ٿي ويس هن کي پنهنجي گهر وٺي وڃڻ تي/ٺيڪسي ۾ جڏهن
 گهر کان واپس آياسين پئي ته مون هن کان پڇيو:
 ”ڪيئن لڳو توکي منهنجو گهر“ هن ڏاڍي سٺي
 نموني ڪوڙ جي مٿان جو نه، حقيقت جي زهر ٻڌل
 ڪئپسول مٿان مڪي ڇيو، ”بيحد پيارو بيحد حسين“
 تڏهن مون کيس ٻڌايو: ”ان ڏينهن ڪامٽي به منهنجي
 گهر آئي هئي منهنجي گهر جي حالت کي ڏسي ڇيو
 هيائين، ”هي تنهنجو گهر آهي يا ريلوي اسٽيشن؟“
 ”پر سارو ڀا هن چري کي شايد سڌ نه آهي ته هن ڪيڏو
 سچ ڇيو هو. سچ به هر گهر هڪ ريلوي اسٽيشن هوندو
 آهي ۽ ان گهر جا ڀاتي ريلوي پليٽ فارم جا مسافر،
 هرڪو سڀني جون ٽڪيٽون هٿن ۾ جهلڻ جو
 انتظار ڪندو آهي. ڪن جي پليٽ فارم تي ٿرڻ ايندي

آهي ۽ مسافر کڻي ۽ لاهي هلي ويندي آهي ته ڪي ويچارا
 ساري عمر سڀن جون ٽڪيٽون هٿن ۾ رکيو ٿرين جي
 انتظار ۾ جهون گهاري ڇڏيندا آهن ۽ وقت جي ڌوڙ
 سندن وارن کي اچو ڪري ڇڏيندي آهي. اها بهي ڳالهه
 آهي ته ڪي گهر جنڪشن هوندا آهن ته ڪي هالٽ،
 منهنجو گهر جنڪشن نه پر هالٽ آهي جتي ڪابه ايڪسپريس
 ناهي بيهندي ۽ سارو ٻا مون سڀن ئي سڀن ۾ ايڪسپريس
 جي اٽرڪنڊيشنڊ ڪمپارٽمنٽ جي ٽڪيٽ ڪٽرائي
 ڇڏي آهي. اها سڀ هوندي به ته منهنجو گهر هالٽ
 آهي!! منهنجي ڳالهه ٻڌي هن پڇيو هو، ”ڇا تون
 ڪنهن سان محبت ڪرين ٿو“ ها سارو ٻا مون کي پنهنجي
 Beloved پنهنجي ڪميرا کان به وڌيڪ پياري آهي.
 پر، پر — سارو ٻا الائجي ڇو مان نه چاهيندي به توڏانهن
 چڪجي رهيو آهيان هن ڪجهه به نه ڪچيو، چپ چاپ
 ٽيڪسيءَ کان ٻاهر پٺ ڏانهن ڊوڙندڙ وٺن کي ڏسندي
 رهي هن جي مک تي وارن جون چڪون هوا جي وهڪ
 تي گول ڦيرائون پائڻ لڳيون هيون. ڪجهه دير اسان
 ٻئي ٽيڪسيءَ جي درين کان ٻاهر ڏسندا رهاسين. هڪ
 ڊگهي سانت — فقط ٽيڪسيءَ جي زوڪاٽ ڪنن ۾
 ڪنهن پونٽر جي پون پون جيان ڦيريون پائيندو رهيو.
 پانيم چڻ ڳالهين جو سورج اسانجن ذهنن جي پهاڙن ۾
 الهی وهو هجي ۽ چپ جي اماس من جي وادي مٿان
 ڪنهن ڪاري چادر جهڙن ناڻجي وئي هجي! ”ٻڌ ڪمال“

ساروڀا چڻ اونڌاهي ڪمري ۾ بلب جو بٽل آن ڪيو.
۽ لفظن جي روشني پکيڙي ڇڏي — ”جي، چئو.“ ”تون
نه سٺو چترڪار به آهين تنهنجي گهر ۾ تنهنجيون
پينٽنگز ڏسڻ کان پوءِ اها سڌ پئي“ ”ها بس ٺاهي
ويندو آهيان.“

”پوءِ منهنجو پوئٽريٽ ڪڏهن جوڙيندين“ هن پڇيو
”جلد تمام جلد“ مون هڪ ڊگهو ساھ کڻي ساروڀا کي
چيو. هو تنهنجي گهر اچڻ تي لهي ويئي ۽ ويندي مون
کي ڏٺي ويئي هٿ جي باءِ ۽ مرڪ جا گل —
ان ڏينهن پڄاڻان مان پورو هفتو تنهنجي فرم نه
ويس. ڀانئڻ پئي ورهائجي ويو هيس. ساروڀا ۽ روشني جي
وچ ۾ منهنجو وجود ڇڪجندو پئائين پئي — پورو هفتو
مان ڪنهن پار پهچڻ جي جاکوڙ ڪندو رهيس. هفتي
کان پوءِ جڏهن فرم پهتس ته ساروڀا بيحد بيچيني سان
پڇيو، ڪاڏي رلي ويو هئڻ ايترا ڏينهن. توکي تنهنجي
نوڪري جو به خيال ڪونهي.“ بيحد مٿل نـوع مان
چيو مانس ”پاڻ کي گولھڻ ويو هئس. منهنجو دوست ڪمال
ڪنهن گليءَ جي موڙ تان مون کان ڇيڇ ڇڏائي رسي
وڌو هو تنهنڪي پرچائڻ ويو هئس“ ”منهنجي گالهه ٻڌي
هن کلي ڏنو ۽ ڪاندي چيائين ”توهان ڪلاڪار هوندا ئي
چريا آهيو.“ ”۽ تون چاهين؟“ ”مان ڪلاڪار ناهيان
مابل گراڻ آهيان.“ چيم، ”مان به فوٽو گرافر آهيان“
ڪاٺي جا ڪجهه پرڀان کان سگريٽ پي رهي هئي،

تنهن منهنجي ڳالهه، ٻڌي ٿهڪ ڏنو ۽ کلندي چيائين: ”ها تون فوٽو گرافر آهين. پر فوٽو گرافر گهٽ ۽ چريو وڌيڪ آهين.“ ساروڀا ڪامٽي جي ڳالهه مٿان کلي پئي ۽ کلندي ڪامٽي ۽ جو سر وٺايائين ”ه-ي فوٽو گرافر گهٽ پر ناڪام شاعر وڌيڪ آهي.“ ساروڀا چيو، ”پنهنجو ٻوٽ ڏنو اٿئي ڀانئجي ٿو سمورو هفتو ڪنهن چنڊو خاني ۾ گذاري آيو آهين.“ ”منهنجي ڳالهه، ٻڌ ساروڀا“ مون سندس مذاق کي لنوائيندي چيو: ”ڇا ٿيو پنهنجي پياري (Beloved) سان رڙهي آيو آهين ڇا-“. ”نه سارو- مان توکي- مان توسان ميرج ڪرڻ ٿو چاهيان“ منهنجي ڳالهه، ٻڌي ساروڀا کان رڙ نڪري ويئي. ”ڇا- ميرج- مونسان- ۽، جيڪڏهن ان ڳالهه، جي سد تنهنجي (Beloved) کي پئي نه.“ ”مون- مون روشنيءَ کي سڀڪجهه، ٻڌائي ڇڏيو آهي ساروڀا ۽ هن مونکي اجازت ڏئي ڇڏي آهي.“ ”ان جي معنيٰ ته روشنيءَ کي توسان محبت ناهي؟!“ ساروڀا جا لفظ منهنجي من کي لوڏڻ لاءِ ڪافي هئا. ”نه- نه ائين نه چئو ساروڀا- هو بيحد گريٽ آهي.“ چوندي چوندي منهنجو آواز گهڻو ٿي ويو! ”پر توکي اهو سڀڪجهه، مون کان پڇي ڪرڻ کپندو هو، تو اهو سڀ غلط ڪيو آهي، مان ڪنهنڪي به پاڻ سان ميرج ڪرڻ جي اجازت نه ڏيندس. مونکي تون سمجهي نه سگهيو آهين ڪمال- مونکي ڪوبه سمجهي ناهي سگهيو“ ساروڀا سخت لهجي ۾ چيو. ”مان توکي- خوش

ڏسڻ ٿو چاهيان: ” نه ڇا مان سدائين روئندي رهي آهيان؟ ” پر مان توکي تمام گهڻو خوش ڏسڻ ٿو چاهيان مان توکي ڪائنات جي هر خوشي ڏيندس سرورپا۔ ” نه ڪپي ” ساروپا ڪاوڙ مان چيو. ” I am not bagger ” مون چوڻ چاهيو ان کان اڳ ئي ساروپا چيو ” ڪٿي رهندي آهي تنهنجي روشني مان ڪاٺس اڪس ڪيوز ڪندس۔ ” مان اندران اندران ڪاڇي ويس چيم: ” ساروپا۔ هاڻ مان روشنيءَ مان نه ملندس مان هن ڏي نه ويندس. ” منهنجين اکين جي آڪاس مٿان ڪجهه ٽڙڻ لڳو هو.

هن منهنجي مسلسل انڪار تي به ماٺ نه ڪئي، هئي، ۽ آخر مون کان روشنيءَ جي ايدريس وٺي چند چڙهي هٽائين. هتي ڏينهن هوءَ پاڻ سان گڏ روشني کي به فرم ۾ وٺي آئي هئي، پوءِ اسان ٻنهي کي ڪانٽينيٽل ۾ لنچ ڪرائندي روشنيءَ کي چيو هٽائين: ” روشنيءَ، ڪمال سچ به چريو آهي. روشنيءَ کي چڙهي انڌيرن کي پنهنجو ساٿي بڻائڻ ٿو چاهي، آهي نه هاڳل؟ ” روشنيءَ ساروپا جي ڳالهه ٻڌي ٿورو مرڪي پئي هئي ۽ اڪ ٿيٽ ڪندي مون ڏانهن ڏٺو هٽائين.

هڪ ڏينهن جڏهن صبح جو دهر سان اڪيون مهتي جاڳيو هيس ۽ فرم پهتو هيس ته هر طرف هيچي نيوايئر جا نعرا پنهنجي سموري ننگاڻپ سان فرم جي ڪمرن ۾ ڊوڙون پائي رهيا هئا. ڪامٽي پنهنجي هنڌ تي ساڳي

ٺي انداز ۾ وکريل وارن سميت ڪنڌ جهڪائي سگرېٽ جا ڪش هڻي رهي هئي. هڪ ٿرالي مين ٻوڙندو سندس ڀرسان اچي هڪدم بهي رهيو ۽ ساڳيءَ ڦڙنيءَ سان ڪامٽيءَ جي مک کي پنهني هٿن ۾ جهلي Kiss ڪندي چيائين: ”ههڻي ههڻي نيوائين،“ ڪامٽي کان چرڪ نڪري ويو. هن رڙ ڪري جتي لاهي ٿرالي مين ڏانهن اچلائي. ۽ ڪارين جا سمورا بند پڇي ڇڏيائين، مون پارڪ ۾ ڏٺو جتي ساروڀا ڪرسيءَ تي ويهي سڀني کي مرڪي مرڪي ڏسي رهي هئي. ٽڪل وکون کڻندو سندس ڀرسان بهتر، هن لهندڙ سورج جهڙا نيش ڪئي مون طرف ڏٺو ۽ مرڪن لڳي، مان ڇپ ڇاپ ڇپر مٿان سندس ڀرسان وهندي چيو: ”ڏاڍا خوش آهن.“

ساروڀا منهنجي ڳالهه ٻڌي چيو ”ڇو - تون خوش ناهين ڇا؟“ ”نه - ساروڀا هر ويندڙ سال ويندي ويندي يادن جا ڪوڙا سڪا ڪنهن حراميءَ ٻار جيان نئين سال جي بست بن ۾ اچلي پڇي ويندو آهي. توکي ٻڌايان ساروڀا هر سال جي شروعات ماڻهو، پلي ڪيڏي خوشيءَ سان چونه ڪري پر آخر ۾ اهو سال کيس ڦراسائين ۽ وڇوڙن کان سواءِ ڪجهه به ناهي ڏيندو.“ ساروڀا کان هڪ ڊگهو ساھ نڪري ويو. مون سندس نيشن ۾ ڏٺو پاسير سورج سمنڊ ۾ الهی رهيو هو. هن ٽڪل نوع مان چيو: ”وڇوڙو قربت جو ٻيو نانءُ اٿئي ڪمال - قربت ئي سڀڪجهه ناهي هوندي. جيڪڏهن وڇوڙو نه

هجي نه قربت جو ڪهڙو سلهه؟" مان مون-ن ۾ منهن هڻي ويٺو رهيم. هن چيو: "زندگي ڏاڍي مختصر هوندي انهي، جهڙو ماڻهن سگهين مان" ۽ پوءِ سارو ڀا منهنجي وارن ۾ هٿ ڦيرائيندي چيو: "ات اڄ پاڻ به هن سال جي شروعات سمند جي ڪماري سان شروع ڪيون" ان ڏينهن مان ۽ سارو ڀا سمند ڪماري هنيا ڀري ڊوڙيا هٿاسين هن مونکي پاڻيءَ ۾ ڏسي ڇنڊا هنيا هئا. هلي ايند ۾ ڊاجنگ ڪار تي ويهاري ڏاڍا ٽڪر هنيا هٿائين ۽ ٽڪر هڻي وڌا وڌا ٽهڪ ڏنا هٿائين.

پئي ڏينهن جڏهن مان فرم پهتو هيس ته ڊائريڪٽر گهرائي چيو هو: "مسٽر ڪمال هڪ سگريٽ ڪمپني وارن جي انڊورٽائز لاءِ اسان کي هڪ تمام سسپنس ايل انڊورٽائز ٺاهي ڏيڻي آهي. نون ماڊل سليڪٽ ڪري جيترا ڏينهن لڳن انڊورٽائز پوري ڪري اچ." مان ڪامٽيءَ کي ساڻ ڪري هليو ويو هئس. ٻن ڏينهن کان پوءِ اخبار ۾ پڙهيو هئم: 'لڪ جي مشهور ماڊل گرل "ڪوئين آف سمانل" کي سيٽرس حالت ۾ اسپتال انٽيمٽ ڪيو ويو.' وڌيڪ پڙهي نه سگهيو هئم، ساري اخبار جون سرخيون ڪاريون پاسيون هئم. مان ڪامٽيءَ کي وٺي جڏهن واپس فرم پهتو هئم ته فرم جو مين گيٽ بند پيو هو. چوڪيدار اسانکي ڏسي مين گيٽ کوليو اسانجي وين فرم جي احاطي ۾ داخل ٿي مان مٿل وڪن سان فرم جو ڏاڪڻيون چڙهن لڳس هر وڪ کڻڻ سان پانيم پئي ڇ-ڻ ويڻ پئي

زمين ۾ گهڙندو هيٺ لهندو. ڪامٽي منهنجي پويان
جهولندي ٿي آئي مان ڪاروبور جي ٺلهه کي ٽوڪ ڏئي
ڪلهي تان ڪيمرا لاهي هيٺ رکي ڇڏي ۽ پري کان
نظر ايندڙ پل ڏانهن ٽڪڻ لڳو. ڪامٽي ڪا مهل
منهنجي پريسان بيٺي رهي پوءِ چيائون: ”ڇا ٿو ڏسين
فوٽو گرافر“ مان چپ چاپ هورلارن ۾ ڏسندو رهيم سڀ
منظر انڌا پاسن لڳا هئا. ”ڪمال صاحب اڄ دفتر بند
آهي“، چوڪيدار چيو. ”ڇو بند آهي“ ڪامٽي پڇيو:
”جي-جي-جي ميڊم ساروپا جوائنتال“ چوڪيدار وڌيڪ
چڻي نه سگهيو اڪيون اگهندو هليو ويو.

ڪامٽي کان رڙ نڪري وئي. ”ڪمال، ساروپا-؟“
مان چپ چاپ ٻاهر ڏسندو رهيم. ڪامٽي منهنجي
ڪلهي کان ٽوڻيو ”ٻڌاءِ نه فوٽو گرافر؟“ مون ٻانهن ۾
مک لڪائي ڇڏيو چيم: ”ڪامٽي اسانجي ۽ پل وچ
۾ جيڪو خلا هيو. جيڪو اسپيس هيو تنهن ۾ جو
ڪجهه هيو، سو سڀ اڄ بلاسٽ ٿي ويو آهي. ختم
ٿي ويو آهي. سڀ ڪجهه سڀ ڪجهه.“ شايد روئي
رهيو هئس.

۽ جڏهن مک کڻي ڏنم، پريان ڪامٽي چرس جي
سگريٽ جا ڪش هڻي رهي هئي، سندس چپ ٽڙڪيا
ٿي هن پنهنجن اکين مٿان تريون وڇائي ڇڏيون هيون
۽ گهڙها ترين جي چن مان ڦڙو ڦڙو ڪڙي رهيا هئس.

—

رابيل پبليڪيشن جا ايندڙ ڪتاب


- ۱- منهنجو ساگر منهنجو ساحل (سفرنامو) الطاف شيخ
- ۲- ڪوهيڙي ۾ ورنل يادون ڪهاڻيون محمود مغل
- ۳- جانورن جون ڪهاڻيون ظفر حسن
- ۴- ٿٽل ٻٽل ۽ ڊهندڙ ٻاچولا مشتاق شورو
- ۵- گهايل گهايل سڀنا سڀنا هدايت پريم
- ۶- نه ڪر هار سينگار سڪي عبدالجبار جاڻيجو
- ۷- ديس ديس جون ڪهاڻيون —
- ۸- سنڌي ڪهاڻيون —
- ۹- نڪور ڪهاڻيون —
- ۱۰- پٿر جهڙا انسان نظام عباسي
- ۱۱- هتان کان هاليوڊ (سفرنامو) امام بخش ملاڻو
- ۱۲- هو جي مٿا ماڳ ۾ (ناول) مدد علي سنڌي
- ۱۳- ڪهاڻيڪار ۽ ڪهاڻيون —
- (حصو ۱، ۲، ۳، ۴)
- ۱۴- شاعر ۽ شاعري —
- ۱۵- ؟ (شاعري) تاجل بيوس

رابيل پبليڪيشن پوسٽ باڪس ۶۱، لاڙڪاڻو سنڌ

راڊيول پبليڪيشن جا ڇپايل ڪتاب

- | | | |
|------|------------|--------------------------|
| ۱/- | ڪيهر شوڪت | ۱- پل تي ويٺل ڪنوجوان |
| ۱/- | الطاف شيخ | ۲- سمونڊ جن ساڻيهه |
| ۱/- | " " | ۳- بنگلر ديسان ديس |
| ۴/- | " " | ۴- دنيا ڪاڪ محل |
| ۲/- | ڪهاڻيون | ۵- شرارتي ٻار |
| ۶/- | " | ۶- سرنه جو پيلو گل |
| ۵/- | " | ۷- من جي پانالن مان |
| ۵/- | " | ۸- ٿڌل سڄا |
| ۵/- | نظام عبادي | ۹- ٻهار جو ڇهاڻ |
| ۵/- | الطاف شيخ | ۱۰- انا ميڪا |
| ۱۰/- | شوڪت شورو | ۱۱- گونگي ٽرني ٻوڙو آڪاس |
| ۷/- | طارق عالم | ۱۲- رات سانت سوچون |

مڃتا



تنهنجيون ڪهاڻيون ايندڙ وقت
 جون مهان ڪهاڻيون آهن. تون هارايل
 جتاري نه، وڪاڻيل اديب نه پراجي
 حالتن سان سرنگر اسٽينڊر ليڪ آهين
 آءُ ته ڦٽي پسنديءَ جي وڃين ۾ اها رجعت
 پسنديءَ ليڪ ڪا ناھيان جيڪا پاڻ کانسواءِ
 هر ڪنهن تي ڪارڪي رد ڪري آءُ
 پنهنجي ڏاٽ کي مڃي ٿو
 کان آب اوھانجي ڏاٽ
 ۾ سڃاڻي جو اعتراف
 ڪندس. آءُ ڪو
 ڪونه ڪالها ٿيندس. اها حقيقت
 آھي ته تنھنجي سڃاڻي منھنجي
 سڃاڻي ٿي پاري آھي.
 ترجيڪي ڪجهه ڀڳيو آھي سو ڪيو آھي
 ۾ مون ته ٿي ٿي رھو ناھي ڀڳيو
 جيڪي ڪجهه ٿيڻو آھي.

(خاتم خط مات)

نور الهدى ساه

نور الهدى

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ ڏيندا.

books.sindhsalamat.com

سند سلامت ڪتاب گهر جي اينڊرائيڊ ايپليڪيشن پلي اسٽور جي هن لنڪ تان ڊائونلوڊ ڪريو:

<https://play.google.com/store/apps/details?id=com.sindhsalamat.book>